

58

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാഭവേദി

Vol 4 Issue 11
January 2017
Published on 15 Jan.
Price Rs. 15.00

സത്യജ്വാല

മാസിക

മനോരമയും ഇൻക്വിസിഷന്റെ
ദുരാത്മാവുബാധിച്ച സഭാമേലദ്ധ്യക്ഷന്മാരും

യഹോവയും യേശുക്രിസ്തുവും

കൊടുങ്ങല്ലൂർ പള്ളിപ്രശ്നം, ക്രിസ്തസ് ദിനത്തിൽ
ദേവാലയത്തിനുമുന്നിൽ കൂട്ട ഉപവാസം

‘അല്മായശബ്ദം’ ബ്ലോഗ് സന്ദർശിക്കാൻ : www.almayasabdam.blogspot.in
‘അല്മായശബ്ദം’ വെബ്സൈറ്റ് സന്ദർശിക്കാൻ : www.almayasabdam.com

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമ്പത്തിക ചർച്ചാവേദി

ജനുവരി 2017

പുസ്തകം 4

ലക്കം 11

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomool@gmail.com

വരിസംഖ്യ അയയ്ക്കേണ്ട വിലാസം:

മാത്യു എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബാങ്ക് : S B T, Pala Branch

A/c No. 67117548175

A/c Name: Kerala Catholic Church

Reformation Movement

IFSC Code: SBTR0000120

അഭിമാനശബ്ദം ബ്ലോഗ്: www.almayasabdam.blogspot.in

അഭിമാനശബ്ദം വെബ്സൈറ്റ് : www.almayasabdam.com

ഈ ലക്കത്തിൽ

മനോരമയും ഇൻകിസിഷന്റെ
ദുരാത്മാവുബാധിച്ച സഭാമേലധ്യക്ഷന്മാരും
മുഖക്കുറി 3

ഇടവകക്കാർ അനിശ്ചിതകാല
ഉപവാസസമരത്തിൽ!
പി.ബി. ജോസഫ് പടമാട്ടുമ്മേൽ 5

സത്യജ്വാലയ്ക്ക്
5 വയസ്സ്!-സന്ദേശങ്ങൾ:
ജോസഫ് പുലിക്കുന്നേൽ 9

ഡാ. ജെയിംസ് ഗുരുദാസ് സി.എം.ഐ..... 9
റവ.ഡോ. ജെ. ഔസേപ്പറമ്പിൽ, പുനാ.....10

മനോരമ പിടിച്ച പുലിവാലും
മെത്രാന്മാരുടെ മർമ്മവും!
ഇപ്പൻ 11

മാതാഹരിയെന്ന നർത്തകിയെ
ക്രിസ്തുവായി കാണുന്ന അന്ധപുരോഹിതർ
ജോസഫ് പടന്നമാക്കൽ (USA) 13

'മനോരമക്കെതിരെയുള്ള
പ്രതിഷേധഭാസം അവസാനിപ്പിക്കുക'
ക്രിസ്തുനവീകരണപ്രസ്ഥാനങ്ങൾ.....16

ദേവാലയനിർമ്മാണം ഭ്രാന്തായിമാറുന്നു
പ്രൊഫ. പി.എൽ ലൂക്കോസ്.....17

യഹോവയും യേശുക്രിസ്തുവും
റ്റി.റ്റി. മാത്യു, തകടിയേൽ 19

വിവരാവകാശനിയമം (ഭാഗം - 3)
സന്തോഷ് ജേക്കബ് 20

വിശ്വാസികളേവർക്കും
തോസിയസ് കോസിയസ്!
മാത്തുക്കുട്ടി ജെ. കുനപ്പള്ളി 22

ഡിസംബർ ലക്കം എഡിറ്റോറിയൽ
അസ്വീകാര്യം
സക്കറിയസ് നെടുങ്കനാൽ 23

ഭളിത് കത്തോലിക്കരുടെ
ന്യായമായ അവകാശങ്ങൾക്കുവേണ്ടി
ക്രൈസ്തവപ്രസ്ഥാനങ്ങൾ

പ്രക്ഷുബ്ധസമരത്തിലേക്ക്
ജോയിന്റ് ക്രിസ്ത്യൻ കൗൺസിൽ 24

പോപ്പിന്റെ പരസ്യക്കുമ്പസാര
വിഷയങ്ങൾ (ഭാഗം - 10)
പി.കെ.മാത്യു ഏറ്റുമാനൂർ 26

കത്തോലിക്കാസഭ
സാർവ്വത്രികസഭയോ?
ജോയി ഓവണക്കുളം, ചിക്കാഗോ 28

കന്യാസ്ത്രീകൾക്ക് ഭ്രാന്തിനുള്ള മരുന്ന്!
അന്വേഷണം ആവശ്യപ്പെട്ട് ക്രൈസ്തവ
സംഘടനകൾ
ഹരിതാജോൺ 29

ബിഷപ്പുമാർക്കും മന്ത്രിയ്ക്കും എം.എൽ.എ.
മാർക്കും മേയർക്കും വക്കീൽനോട്ടീസ്!
..... 30

അഡ്വ. പോളച്ചൻ പുതുപ്പാ സത്യഗ്രഹ
ത്തിന്! മേജർ ആർച്ചുബിഷപ്പിനു കത്ത്
..... 31

കത്തോലിക്കാജീവിതം എത്ര എളുപ്പം!
ചാക്കോ കളരിക്കൽ (USA).....32

അഭിമുഖവധം (രണ്ടാംഭാഗം)
അലക്സ് കണിയാമ്പറമ്പിൽ (ഇംഗ്ലണ്ട്)33

'ഹലോ! മമ്മിയാണോ?
ബിസിയാ, പിന്നെ വിളിക്കാം...!'
റോഷൻ ഫ്രാൻസിസ്.....34

KCRM പ്രോഗ്രാം റിപ്പോർട്ട്
കാലം കുറഞ്ഞ ദിനമെങ്കിലും
അർത്ഥദീർഘം!
ഇപ്പൻ 36

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	150 രൂപ
ഒരു വർഷം	150 രൂപ	1500 രൂപ
5 വർഷം	600 രൂപ	6000 രൂപ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

"സാത്താന്റെ കുടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫേ. 6: 11-12).

മുഖക്കുറി

മനോരമയും ഇൻകിസിഷന്റെ ദുരാത്മാവുബാധിച്ച സഭാമേലദ്ധ്യക്ഷന്മാരും

കേരളത്തിലെ ക്രൈസ്തവസഭാനേതൃത്വം, മനോരമയുടെ സാഹിത്യമാസികയായ ഭാഷാപോഷിണിയിൽ വന്ന ഒരു ചിത്രത്തിന്റെപേരിൽ മനോരമയോട് യുദ്ധം പ്രഖ്യാപിച്ചിരിക്കുകയാണ്. മനോരമയുമായി ബന്ധപ്പെട്ട എല്ലാ പ്രസിദ്ധീകരണങ്ങളും ചാനലുകളും, MRF ടയറുല്പന്നങ്ങൾപോലും, ബഹിഷ്കരിക്കാൻ വിശ്വാസിസമൂഹത്തോട് ആഹ്വാനം ചെയ്തിരിക്കുകയാണവർ! 'യേശുക്രിസ്തുവിന്റെ അന്ത്യഅത്താഴത്തെ ഓർമ്മിപ്പിക്കുംവിധം അർദ്ധനഗ്നനായ കന്യാസ്ത്രീയെവെച്ചുള്ള ചിത്രം ഭാഷാപോഷിണിയിൽ പ്രസിദ്ധീകരിച്ചു' എന്ന ആരോപണമുയർത്തിയാണ് ബഹിഷ്കരണ ആഹ്വാനം. അർദ്ധനഗ്നനായി ചിത്രീകരിച്ചിരിക്കുന്നത് മാതാവിനെയാണെന്നാണ്, വിഷയത്തിനു കൂടുതൽ എരിവു പകരാനാഗ്രഹിക്കുന്നവർ ആരോപിക്കുന്നത്. എന്തായാലും, മലയാള മനോരമ അധികൃതർ മാപ്പുപറയുകയും, ചിത്രമുള്ള ഡിസംബർ ലക്കം ഭാഷാപോഷിണിയുടെ, തപാൽ വരിക്കാർക്ക് അയച്ചുപോയിരുന്നതൊഴികെയുള്ള, മുഴുവൻ കോപ്പികളും പിൻവലിക്കുകയും ചെയ്തു. എന്നിട്ടും കലിയടങ്ങാത്ത കേരളത്തിലെ വിവിധ ക്രൈസ്തവസഭാമേലദ്ധ്യക്ഷന്മാർ ബഹിഷ്കരണ ആഹ്വാനത്തിൽ ഉറച്ചുനിൽക്കുകയാണ്. പുരോഹിതനേതൃത്വത്തിൽ കോട്ടയത്ത് മനോരമയ്ക്കെതിരെ പ്രകടനവും നടന്നു. കത്തോലിക്കാ കോൺഗ്രസിനെ ഉപയോഗിച്ച് കത്തോലിക്കാസഭാധികാരം ഹൈക്കോടതിയിൽ ചിത്രപ്രസിദ്ധീകരണത്തിനെതിരെ പരാതി കൊടുക്കാനുദ്ദേശിക്കുന്നു എന്നും കേൾക്കുന്നു. ഈ വിഷയത്തിൽ കത്തോലിക്കാമെത്രാന്മാർക്കൊപ്പം ഓർത്തഡോക്സ്-യാക്കോബായ മെത്രാന്മാരും മറ്റു സഭകളുടെ മേലദ്ധ്യക്ഷന്മാരും ഒന്നിച്ചുനിൽക്കാനിടയുണ്ടെന്നു മനസ്സിലാക്കി, മനോരമയുടെ മുഴുവൻ ബോർഡുമെമ്പരന്മാരും ഒന്നിച്ചുചെന്നു മാപ്പുപറയാൻ ദേവലോകം അരമനയിൽ ചെന്നെങ്കിലും അവരെ അകത്തു കടക്കാൻപോലും അനുവദിച്ചില്ലത്രെ. അതിൽ നിരാശരാകാതെ, വീണ്ടും കർദ്ദിനാൾമാരെയും മെത്രാന്മാരെയും മറ്റു സഭാനേതാക്കളെയും നേരിൽക്കണ്ട്

മാപ്പുപറയാൻ മനോരമ മാനേജ്മെന്റ് ഒന്നടങ്കം പോകാനൊരുങ്ങുകയാണെന്നും കേൾക്കുന്നു. എന്നാൽ, 'സമാധാനത്തിന്റെ വക്താക്കളായ ക്രൈസ്തവരെ അപമാനിക്കുന്ന തരത്തിൽ എന്തും പറയാമെന്നും കാണിക്കാമെന്നുമുള്ള മാധ്യമചിന്തകളെ ക്രൈസ്തവർ ഒറ്റക്കെട്ടായിനിന്ന് എതിർക്കേ' മെന്ന നിലപാട് കടുപ്പിക്കുവാൻ തീരുമാനിച്ചിരിക്കുകയാണത്രെ, സഭാനേതൃത്വം! (ഇതുകേട്ടാൽ തോന്നും, മനോരമ ഹിന്ദുക്കളുടെയോ മുസ്ലീങ്ങളുടെയോ പത്രമാണെന്ന്.) മനോരമ ബഹിഷ്കരിക്കാനും ദീപിക വരുത്താനും ആഹ്വാനം ചെയ്തുള്ള 'വചനപ്രഘോഷണം' പള്ളികളിൽ തുടങ്ങിക്കഴിഞ്ഞു. എല്ലാ ക്രൈസ്തവസഭാമേലദ്ധ്യക്ഷന്മാരും ചേർന്നുള്ള സംയുക്ത ഇടയലേഖനം പണിപൂർത്തിയാണത്രെ!

ഇത്ര വലിയ ഭൂകമ്പമുണ്ടാക്കിയ ചിത്രം സ്വതന്ത്രബുദ്ധിയോടെ കാണുന്ന ആരും, മഹാരഥന്മാരെന്ന് ജനം കരുതിവശായിരിക്കുന്ന കേരളത്തിലെ സഭാമേലദ്ധ്യക്ഷന്മാരുടെ അല്പത്വവും ആരോപണത്തിലെ കഴമ്പില്ലായ്മയും കണ്ട് അമ്പരന്നുപോകുതന്നെ ചെയ്യും. ഒന്നാമതായി, ചിത്രത്തിലെ അർദ്ധനഗ്നസ്ത്രീ മാതാവോ കന്യാസ്ത്രീയോ അല്ല. അങ്ങനെ തോന്നിക്കുന്ന യാതൊന്നും ഈ ചിത്രത്തിലില്ല. മാത്രമല്ല, അത് ആരുടെ ചിത്രമാണെന്ന് ആമുഖക്കുറിപ്പിൽ എടുത്തുപറഞ്ഞിട്ടുമുണ്ട്. ഒന്നാം ലോകമഹായുദ്ധകാലത്ത് ജർമ്മനിക്കുവേണ്ടി ചാവുവത്തി നടത്തിയെന്ന് ആരോപിച്ച് ഫ്രഞ്ചുപട്ടാളക്കോടതി വധശിക്ഷയ്ക്കു വിധിച്ച 'മാതാഹരി' എന്ന ചരിത്രവനിതയുടെ ചിത്രമാണത്. അവരെക്കുറിച്ച് പ്രശസ്തകവി വൈലോപ്പുള്ളി ശ്രീധരമേനോൻ എഴുതിയ 'നർത്തകി' എന്ന കവിതയെ ഉപജീവിച്ച്, തിരക്കഥാകൃത്തുകൂടിയായ സി. ഗോപൻ എഴുതിയ 'മൃദംഗിയുടെ ദുർമൃത്യു' എന്ന നാടകത്തിലെ ഒരു മുഹൂർത്തത്തിന് ടോം വട്ടക്കുഴിയെന്ന ചിത്രകാരൻ നൽകിയ കലാവിഷ്കാരമാണ് ഈ ചിത്രം. ഈ വിവരം നൽകുന്ന ആമുഖക്കുറിപ്പുപോലും വായിക്കാൻ മിനക്കൊട്ടെയാണ്, സഭാമേലദ്ധ്യക്ഷന്മാരും പുരോഹിതാനുചരരും മനോരമയ്ക്കുനേരെ ചാടിക്കടിക്കാൻ

ഒരുവെട്ടുതെന്നു ചുരുക്കം. എത്ര പരിഹാസ്യമാണിത്! അതിലും പരിഹാസ്യമായത്, ഇന്ത്യയിലെ തന്നെ മാധ്യമമീനായി കണക്കാക്കപ്പെടുന്ന മനോരമയുടെ മാനേജ്മെന്റ് മെത്രാൻകോപം കണ്ടു ഭയപ്പെട്ട് അവരുടെ കാൽക്കൽ വീണു മാപ്പിരക്കാൻ ഒരുവെട്ടു നടപടിയാണ്. 1938-ൽ സർ സി.പി. മനോരമപത്രം നിരോധിച്ചു മുദ്രവച്ചിട്ടും കൂസാതെ തലയുയർത്തിനിന്ന് ആ സാഹചര്യത്തെ നേരിട്ട യീരപാരമ്പര്യമുള്ള ഒരു പത്രമാണെന്നോർക്കുക. അതിന്റെ അടിസ്ഥാനമനേജ്മെന്റാണ്, ആ പത്രത്തിന്റെ ന്യായമായ പത്രപ്രവർത്തനസാമ്രാജ്യത്തിന്റെ ശിരസ്സ് സ്വയം വെട്ടിയെടുത്ത് മെത്രാന്മാരുടെ കാൽക്കൽ താലത്തിൽവെച്ചു സമർപ്പിച്ചിരിക്കുന്നത്! എന്തൊരധഃപതനം! ആരെങ്കിലും മനോരമ ബഹിഷ്കരിക്കുന്നുവെങ്കിൽ, അത് ഈ അധഃപതനത്തിന്റെ പേരിലാകണം; അല്ലാതെ മാതാഹരിയുടെ ചിത്രത്തിന്റെ പേരിലായിരിക്കരുത്.

യേശുവിന്റെ അന്ത്യഅന്താഴ്ച ചിത്രീകരിക്കുന്ന അനേകം ചിത്രങ്ങളുണ്ട്. അതൊന്നും അന്ത്യഅന്താഴ്ചത്തിന്റെ യഥാർത്ഥ ചിത്രീകരണമല്ല. യഥാർത്ഥയേശുവിനെയുമല്ല അവരാരും ചിത്രീകരിച്ചിട്ടുള്ളത്. അതെല്ലാം ഓരോ ചിത്രകാരന്റെയും ഭാവനയിൽ വിരചിതമായവയാണ്. ഇനിയും ഇത്തരം ചിത്രങ്ങൾ വരയ്ക്കപ്പെട്ടേക്കാംതാനും. അതിന്റെയൊന്നിന്റെയുംമേൽ സഭയ്ക്ക് പ്രത്യേകമായി ഒരു ഉടമസ്ഥാവകാശവുമില്ലെന്നും ഓർക്കണം. അവയൊരൊന്നും വരച്ച ചിത്രകാരന്റെയും ലോകത്തിലെ മുഴുവൻ സഹൃദയരുടെയും മാണ്. അതിനാൽ, അതിലൊരു ചിത്രത്തെ അനുകരിച്ച് മറ്റൊരുചിത്രം വരയ്ക്കാൻ വേറൊരു കലാകാരനുതോന്നിയാൽ, അതിനെ തടയാൻ ഏതെങ്കിലും സഭാധികാരിക്കോ മറ്റാർക്കെങ്കിലുമോ ഒരധികാരവുമില്ല.

യേശുവിന്റെ അന്ത്യ അന്താഴ്ചസന്ദർഭവും മാതാഹരിയുടെ അന്ത്യദിവസത്തെ അന്താഴ്ചത്തിന്റെ സന്ദർഭവും തമ്മിലുള്ള സാമ്യമായിരിക്കാം, പ്രസിദ്ധമായ ഒരു അന്ത്യഅന്താഴ്ചചിത്രത്തിന്റെ ശൈലി അനുകരിക്കാൻ മാതാഹരിയുടെ ചിത്രരചയിതാവിനെ പ്രേരിപ്പിച്ചത്. അതിലേക്കു തെറ്റാണുള്ളതെന്നു പറയാൻ അതിനെതിരെ ഹാലിളികി ബഹളംവെച്ച സഭാധികൃതർക്ക് ഉത്തരവാദിത്വമുണ്ട്. ഒരു കലാകാരന്റെ ഭാവനയിൽവിരിഞ്ഞ യേശുവിന്റെ അന്ത്യഅന്താഴ്ചചിത്രത്തെ അനുകരിച്ച് മറ്റൊരു കൂട്ടരുടെ ചിത്രം വരച്ചാൽ, അതെങ്ങനെ യേശുവിനെയോ മാതാവിനെയോ കന്യാസ്ത്രീമാരെയോ സഭയെയോ അവഹേളിക്കലാകും? മാതാഹരിയെന്ന ചരിത്രസ്ത്രീയുടെ മാറിടം നഗ്നമായി ചിത്രീകരിച്ചതിന്റെ പേരിൽ ക്രൈസ്തവരുടെമാത്രം വികാരം വ്രണപ്പെടുന്നതെങ്ങനെ? നഗ്നത ചിത്രീകരിച്ചിട്ടുള്ള അത്തരം എത്രയോ ചിത്രങ്ങളും പെയിന്റിംഗുകളും ആരെല്ലാം വരച്ചിരിക്കുന്നു, പ്രസിദ്ധീകരിച്ചിരിക്കുന്നു, പരസ്യമായി പ്രദർശിപ്പിച്ചിരിക്കുന്നു! വത്തിക്കാനിലെ സിസ്റ്റൈൻ ചാപ്പലിന്റെ മച്ചിൽ മൈക്കലാഞ്ചലോ വരച്ചും കൊത്തിയുപിച്ചിട്ടുള്ള നഗ്നരൂപങ്ങൾക്കെതിരെ ഇവരേതെ മിണ്ടാതിരിക്കുന്നു? ആധികാരികകത്തോലിക്കാപത്രമായ ദീപികയുടെ 'രാഷ്ട്രദീപിക'വക അതിപത്രത്തിൽ യൗവനയുക്തകളായ തരുണീമണികളുടെ വികാരോദ്ദീപകമായ ചിത്രങ്ങൾ മൂന്നു പ്രസിദ്ധീകരിച്ചപ്പോഴും, 'രാഷ്ട്രദീപിക'യുടെ സിനിമാപ്രസിദ്ധീകരണത്തിൽ

ഇപ്പോഴും അത്തരം ചിത്രങ്ങൾ അച്ചടിക്കുമ്പോഴും മൗനംപാലിക്കുന്ന സഭാധ്യക്ഷന്മാർക്ക് മാതാഹരി എന്ന ചരിത്രവനിതയുടെ അർദ്ധനഗ്നചിത്രത്തിനെതിരെ കല്ലെറിയാൻ എന്തു ധാർമ്മികാധികാരമാണുള്ളത്? അന്ത്യഅന്താഴ്ചത്തിന്റെതന്നെ അനുകരണമായി നിന്ദ്യമെന്നു പറയാവുന്ന എത്രയോ ആഭാസചിത്രങ്ങൾ പ്രസിദ്ധീകൃതമായിരിക്കുന്നു! അവിടെയൊന്നും വ്രണപ്പെടാത്ത കേരളസഭാമേലദ്ധ്യക്ഷന്മാരുടെ മതവികാരം, ക്രിസ്തുമതവുമായി യാതൊരു ബന്ധവുമില്ലാത്ത ഒരു ചരിത്രകഥാപാത്രത്തിന്റെ നഗ്നമാറിടം കണ്ടപ്പോഴേ ഉണർന്നെങ്കിൽ അതിനുപിന്നിൽ വേറെ കാര്യങ്ങളാകാം എന്നനുമാനിക്കേണ്ടിയിരിക്കുന്നു. അതിനു മറുപടിയായി, ജനത്തിനുമുമ്പിൽ ഈ വിഷയം കുത്തിപ്പൊക്കിയിരിക്കുന്നത്.

സത്യങ്ങൾ മറച്ചുവെച്ചും വാർത്തകൾ തമസ്കരിച്ചുമൊക്കെ സഭാമേലദ്ധ്യക്ഷന്മാരെയും അവരുടെ താൽപ്പര്യങ്ങളെയും പിന്തുണച്ചുപോന്ന മനോരമപത്രം, എന്തുകൊണ്ടോ അടുത്തകാലത്ത് അവർക്ക് അനിഷ്ടകരമായ ഒരു വാർത്ത സാമാന്യം പ്രാധാന്യത്തോടെ കൊടുക്കുകയുണ്ടായി. ബാലികാലൈംഗിക പീഡനക്കേസിൽ എഡിൻ ഫിഗറസ് എന്ന കത്തോലിക്കാപുരോഹിതൻ ഇരട്ടജീവപര്യന്തം ശിക്ഷവിധിച്ച വാർത്ത പത്രത്തിന്റെ മുൻപേജിൽ ഫോട്ടോസഹിതം, മനോരമ കൊടുത്തതിനെയാണ് ഇവിടെ ഉദ്ദേശിക്കുന്നത്. ദീപികയൊഴികെ മറ്റെല്ലാ പത്രങ്ങളും ഈ വാർത്ത കൊടുത്തിരുന്നെങ്കിലും അത്ര പ്രാധാന്യത്തോടെയായിരുന്നില്ല, അതൊന്നും. വാസ്തവത്തിൽ, മനോരമ വായനക്കാരെവരെ അത്ഭുതപ്പെടുത്തിയ ഒരുകാര്യമായിരുന്നിട്ട്. അപ്പോൾപ്പിന്നെ, പുരോഹിതർ എത്ര കൊടുംകുറ്റവാളികളായിരുന്നാലും, അവർക്കുപമാനമോ കുറച്ചിലോ ഉണ്ടാക്കുന്നതൊന്നും വെളിച്ചംകണ്ടുകൂടാ എന്ന തങ്ങളുടെ അലിഖിതമായ നയത്തോടൊപ്പം നിന്നിരുന്ന മനോരമയുടെ ഈ നയംമാറ്റം കേരളത്തിലെ സഭാധികൃതരെ ഞെട്ടിപ്പിക്കാതിരിക്കുമോ? തങ്ങളുടെ വെളുത്ത ഛോഹയിൽ ചേറുപുരണ്ടാലും അതു പൗരോഹിത്യത്തിന്റെ മുഖത്തെ ഗോരോചനക്കുറിയാതെ വ്യാഖ്യാനിക്കാൻ പത്രമാധ്യമങ്ങൾ ബാധ്യസ്ഥങ്ങളാണെന്നു കരുതുന്ന മഹാപുരോഹിതർ അന്നുതന്നെ മനോരമയ്ക്കെതിരെ അങ്കം കുറിച്ചിട്ടുണ്ടാകണം. ഫാ. എഡിൻ ഫിഗറസിന്റെ ശിക്ഷാവാർത്ത നൽകിയതിനെതിരെ വിമർശിക്കാൻ പഴുതില്ലാതെ വീർപ്പുമുട്ടിക്കഴിയുകയായിരുന്ന അവർക്കുമുമ്പിൽ, ഒരു സൂചിപ്പഴുതായി ഭാഷാപോഷിണിചിത്രം വീണുകിട്ടുകയായിരുന്നു എന്നുവേണം കരുതാൻ. എത്ര ചെറിയ സൂചിപ്പഴുതും മതവികാരത്തിന്റെ ചൂടിൽ പഴുപ്പിച്ചു വലുതാക്കിയെടുക്കാൻ പൗരോഹിത്യത്തിനറിയാമല്ലോ. ക്രൈസ്തവപൗരോഹിത്യത്തിന്റെ ഇംഗിതം മാനിക്കാത്ത മനോരമയുടെ നയവ്യതിയാനം മുളയിലേ നുള്ളുകയും, അതിലൂടെ മറ്റു മാധ്യമങ്ങളെയും - പ്രത്യേകിച്ച് ക്രൈസ്തവർ നടത്തുന്നവയെ - ഭയപ്പെടുത്തിനിർത്തുകയും ചെയ്യുക എന്നതാണ് ഇവിടുത്തെ ക്രൈസ്തവപൗരോഹിതമേധാവികൾ മുഖ്യമായും ലക്ഷ്യമിട്ടതെന്ന് അനുമാനിക്കാനാവും.

ശേഷം 7-ാം പേജിൽ

ഇടവകക്കാർ അനിശ്ചിതകാല ഉപവാസസമരത്തിൽ!

പി.ബി. ജോസഫ് പടമാട്ടുമ്മേൽ



നമ്മുടെ പള്ളികളിൽനിന്ന് വൈദികരും കുട്ടരും ലക്ഷങ്ങൾ കട്ടക്കൊണ്ടുപോകുന്നത് ധാരാളം കേട്ടിട്ടു മുണ്ട്, കണ്ടിട്ടുമുണ്ട്, കാണുന്നുമുണ്ട്. എന്നാൽ പള്ളിവക സ്വത്തുക്കൾ, അമ്മയ്ക്കു സ്ത്രീധനംകിട്ടിയ സ്വത്തു പോലെ, വേണ്ടപ്പട്ടവർക്ക് തീറെഴുതിക്കൊടുക്കുന്നത് പുതിയ അനുഭവമാണ്. കൊടുങ്ങല്ലൂരിൽ കോട്ടപ്പുറം രൂപതയുടെ കീഴിലുള്ള കാര പള്ളിവക 63 സെന്റ് സ്ഥലവും നല്ലൊരു പുത്തൻ വാർക്കക്കെട്ടിടവും കൊടുങ്ങല്ലൂരിൽത്തന്നെയുള്ള കണിച്ചുകുന്നത്തച്ചന്റെ സഹോദരീഭർത്താവിന് 2014-ൽ വികാരിയച്ചനും ബിഷപ്പുംകൂടി തീറെഴുതിക്കൊടുത്തു (സത്യജാല നവംബർ 2014). ഇടവകാംഗങ്ങൾ വിവരമറിഞ്ഞ് പ്രതിഷേധദിനവും രൂപതാ മാർച്ചുമൊക്കെ സംഘടിപ്പിച്ചു പ്രതിഷേധിച്ചെങ്കിലും നേതാക്കളെ ഭീഷണിപ്പെടുത്തിയും കാര പള്ളിക്ക് 50 ലക്ഷം രൂപ കൊടുക്കാമെന്ന് പറഞ്ഞും ബിഷപ്പ് പ്രശ്നം ഒതുക്കിത്തീർത്തു.

ഇപ്പോൾ പുറത്തായിരിക്കുന്ന പറമ്പുദാനം കൊടുങ്ങല്ലൂർ സെന്റ് തോമസ് ലത്തീൻ പള്ളിയുടേതുണ്ട്. പള്ളി കോമ്പൗണ്ട് 4 ഏക്കർ 24 സെന്റ് സ്ഥലമുണ്ട്. 1962 മുതൽ ജനസേവനത്തിനെന്ന് പേരിൽ OSJ (Oblates of St. Joseph) വൈദികരെ ഇവിടെ താമസിപ്പാക്കുവാനും പള്ളിയിൽ കുദാശകൾനടത്തുവാനും അനുവദിച്ചു. കുറേക്കാലം അവർ പാവങ്ങൾക്കായി കുറേ തുണിനെയ്ത്തു നടത്തുകയുണ്ടായി. കുറേനാളായി അവർ പള്ളി കോമ്പൗണ്ടിൽ പലവിധ കെട്ടിടങ്ങൾ ഉണ്ടാക്കുകയും ഇടവകക്കാരിൽനിന്നും അകന്ന് രാജകീയജീവിതം നടത്തുകയുമാണ്. പള്ളിയും വസ്തുക്കളും അവർ സ്വന്തംപോലെ കൈവശം വച്ചിരിക്കുന്നു.

2016 ജൂലൈ 7-ാം തീയതി ആർച്ചുബിഷപ്പ്

ഫ്രാൻസിസ് കല്ലറയ്ക്കൽ, സെന്റ് തോമസ് പള്ളിയും അതിരിക്കുന്ന നാലേകാൽ ഏക്കർ സ്ഥലവും, ഇടവക ജനങ്ങളും പാരിഷ് കൗൺസിലുമറിയാതെ രണ്ട് OSJ വൈദികരുടെപേരിൽ, ക്രയവിക്രയസ്വാതന്ത്ര്യത്തോടെ തീറ്റ കൊടുത്തിരിക്കുന്നു! അദ്ദേഹത്തിന് എന്തു കിട്ടിയെന്നും പണം എന്തു ചെയ്തുവെന്നും പുറത്തറിഞ്ഞിട്ടില്ല. OSJ സഭയിലെ ഫാ. സെബാസ്റ്റ്യൻ ജേക്കോബിയെ കോട്ടപ്പുറം രൂപത വികാരി ജനറാൾ ആക്കിയിട്ടുണ്ട്.

ഈ കച്ചവടം പുറത്തറിഞ്ഞ ഇടവകാംഗങ്ങൾ സംഘടിച്ച് ബിഷപ്പുമായി ചർച്ചകൾ പലതും നടത്തി എന്നറിയുന്നു. OSJ-ക്കാരൻ വികാരി ജനറാൾ സെബാസ്റ്റ്യൻ ജേക്കോബി ഒന്നിനും വഴങ്ങുന്നില്ല എന്നാണ് കേൾക്കുന്നത്.

ക്രിസ്തസ് ഞായറാഴ്ച 'ഇടവകസംരക്ഷണസമിതിവക' കൂട്ടുപവാസം ദേവാലയത്തിനുമുന്നിൽ നടത്തി. ബിഷപ്പും OSJ വൈദികരും കുലുങ്ങിയിട്ടില്ല. പള്ളിവക വിദ്യാഭ്യാസസ്ഥാപനങ്ങളും ആസ്ഥാനങ്ങളും തൊഴിൽശാലകളുമെല്ലാം വൈദികരുടെ കൈവശത്തിലാണെങ്കിലും പള്ളിസ്വത്ത് വൈദികരുടെപേരിൽ എഴുതിക്കൊടുക്കുന്നത് കേട്ടറിവില്ലാത്ത ഒരു സംഭവമാണ്. ഇത് തുടരാൻ പാടില്ല. KCRM-മിന്റെയും 'സത്യജാല'യുടെയും എല്ലാ സഹായവും പ്രതീക്ഷിക്കുന്നു.

ഫോൺ: 9447408484

-കോട്ടപ്പുറം രൂപതാധ്യക്ഷനും OSJ വൈദികരും ചേർന്നു നടത്തിയ നഗ്നമായ ഈ പകൽക്കൊള്ളയ്ക്കെതിരെ കൊടുങ്ങല്ലൂർ സെന്റ് തോമസ് ഇടവകക്കാർ നടത്തിവരുന്ന സമരത്തിന് KCRM മാത്രമല്ല,

ക്രിസ്മസ് ദിനത്തിൽ ദേവാലയത്തിനുമുന്നിൽ കൂട്ട ഉപവാസം -ഇടവകസംരക്ഷണസമിതി

[കൊടുങ്ങല്ലൂർ സെന്റ് തോമസ് പള്ളിവക സ്ഥലം തട്ടിയെടുത്ത OSJ വൈദികരിൽനിന്നും പള്ളിയും സ്ഥലവും ഇടവകജനങ്ങൾക്കു തിരികെ നൽകണമെന്നാവശ്യപ്പെട്ട് 'ഇടവകസംരക്ഷണസമിതി' 2016 ക്രിസ്മസ് ദിനത്തിൽ സംഘടിപ്പിച്ച കൂട്ടഉപവാസം സംബന്ധിച്ച നോട്ടീസ്]

പ്രിയ ഇടവകാംഗങ്ങളേ,

കൊടുങ്ങല്ലൂർ സെന്റ് തോമസ് ദേവാലയവും, 4 ഏക്കർ 24 സെന്റ് ഭൂമിവഹകളും അതീവരഹസ്യമായി തട്ടിയെടുത്ത് കോടികളുടെ വെട്ടിപ്പുനടത്തി വിശ്വാസത്തിന്റെ മറവിൽ ഇടവകജനങ്ങളെ വഞ്ചിച്ച OSJ വൈദികരുടെ ഹീനനടപടിയിൽ പ്രതിഷേധിച്ചും, ഇടവകദേവാലയവും ഭൂമിവഹകളും ഇടവകജനങ്ങൾക്ക് തിരികെ ലഭിക്കണമെന്ന് ആവശ്യപ്പെട്ടും 'ഇടവകസംരക്ഷണസമിതി' നടത്തിവരുന്ന അനിശ്ചിത കാല റിലേനിരാഹാര സമരത്തിന്റെ 15-ാം ദിവസമായ ക്രിസ്മസ് ദിനത്തിൽ (25.12.2016 ഞായറാഴ്ച) ദേവാലയത്തിനുമുന്നിൽ കൂട്ടഉപവാസം സംഘടിപ്പിക്കുന്നു. രാഷ്ട്രീയ-സാംസ്കാരിക-സാമൂഹികരംഗത്തെ പ്രമുഖർ സമരപന്തലിൽ എത്തി അഭിവാദ്യം അർപ്പിച്ച് സംസാരിക്കും.

ഇടവകയെ സ്നേഹിക്കുന്ന, ഇടവകയുടെ സമാധാനഅന്തരീക്ഷം നിലനിർത്തുവാൻ ആഗ്രഹിക്കുന്ന എല്ലാവരും ഈ ഉപവാസസമരത്തിൽ പങ്കെടുക്കണമെന്ന് അഭ്യർത്ഥിക്കുന്നു.

- **ഇടവകദേവാലയവും ഭൂമിവഹകളും ഇടവകജനങ്ങൾക്കു തിരിച്ചുനൽകുക.**
- **ഇടവകഭൂമി തട്ടിയെടുത്ത OSJ വൈദികർ പള്ളിവിട്ട് പുറത്തുപോവുക.**
- **ഇടവകയിലെ സമാധാനാന്തരീക്ഷം പുനഃസ്ഥാപിക്കുവാൻ കോട്ടപ്പുറം രൂപതാധ്യക്ഷൻ പ്രശ്നത്തിൽ അടിയന്തിരമായി ഇടപെടുക.**
- **പ്രശ്നപരിഹാരത്തിന് കോട്ടപ്പുറം രൂപതാധ്യക്ഷൻ വിളിച്ചുചേർത്ത യോഗം അലങ്കോലപ്പെടുത്തിയ ഫാ.സെബാസ്റ്റ്യൻ ജേക്കോബിയെ വൈദികസംഘം പുറത്താക്കുക.**

ഇടവക സംരക്ഷണസമിതിക്കുവേണ്ടി,

മനോജ് ചെറുവേലിക്കൽ

പി.ആർ. ബാബു

പി.പി. സ്റ്റാൻലി

(ചെയർമാൻ)

(പാരിഷ് കൗൺസിൽ സെക്രട്ടറി)

(മരണാനന്തര സഹായസംഘം പ്രസിഡന്റ്)

സ്റ്റീഫൻ മാളിയേക്കൽ (ജനറൽ കൺവീനർ) പീയൂസ് കണിച്ചുകുന്നത് (ദർശനസമൂഹം പ്രസിഡന്റ്) ബൈജു കണിച്ചുകുന്നത് (കൈക്കാരൻ), സോജൻ ഇലഞ്ഞിക്കൽ, ടൈസൻ പൂളിക്കത്തറ (വൈസ് ചെയർമാന്മാർ) റാക്സൻ മാട്ടുപുറത്ത്, ആൽബർട്ട് (കൺവീനർമാർ) ബിബിൻ കെ. സെബാസ്റ്റ്യൻ (ട്രഷറർ)



കേരളത്തിലെ മുഴുവൻ സ്വതന്ത്രകൈസ്തവപ്രസ്ഥാനങ്ങളും സംഘടനകളും അങ്ങേയറ്റം പിൻതുണ നൽകേണ്ടിയിരിക്കുന്നു. കൈസ്തവസഭകളുടെ സ്വത്തുഭരണത്തിന് ഒരു നിയമമില്ലാത്തതിന്റെപേരിൽ സംഭവിച്ച ഈ പുരോഹിതാതിക്രമം ചൂണ്ടിക്കാണിച്ച് ചർച്ച് ആക്ടിന്റെ അനിവാര്യത ജനങ്ങളേയും ഗവൺമെന്റിനേയും ബോധ്യപ്പെടുത്തുവാനും അതുതുകും.

ഒരു പ്രമുഖ കത്തോലിക്കാ ഇടവകയിൽ ഒരു മാസത്തിലേറെയായി വിശ്വാസിസമൂഹം എല്ലാ ദിവസവും നിരാഹാരസമരം നടത്തിവന്നിട്ടും, ഇക്കഴിഞ്ഞ ക്രിസ്മസ് ദിനത്തിൽ ഇടവക്കാർ ഒന്നടങ്കം പള്ളിമുറ്റത്ത് കൂട്ട ഉപവാസം നടത്തിയിട്ടും ഇവിടുത്തെ ഒരു പത്രവും അക്കാര്യം

കേരളത്തിലെ ജനങ്ങളെ അറിയിക്കുവാൻ ധൈര്യപ്പെട്ടില്ല എന്നതാണ് അത്ഭുതം. മനോരമ മാത്രമല്ല, മെത്രാൻകോഡം പേടിച്ചും ലക്ഷങ്ങളുടെ പെരുന്നാൾപരസ്യങ്ങൾ കിട്ടുന്നതിന് അവരുടെ കരുണാകടാക്ഷമാഗ്രഹിച്ചും സഭയിലെ ജനകീയ വാർത്തകളെ മൂക്കിക്കൊല്ലുകയും ഏത് വഴിമുടക്കി പ്രദക്ഷിണത്തേയും 'ഭക്തിസാന്ദ്ര'മെന്ന് വിശേഷിപ്പിച്ച് മെത്രാൻഭക്തി പ്രദർശിപ്പിക്കുകയും ചെയ്യുന്ന കേരളത്തിലെ എല്ലാ പത്രങ്ങളും ജനങ്ങളുടെ ബഹിഷ്കരണം അർഹിക്കുന്നു. ധർമ്മബോധവും നട്ടെല്ലും നിലപാടുമില്ലാത്ത ഏറാൻമുളി പത്രങ്ങൾ നമുക്കെതിന്?

-എഡിറ്റർ

മുഖക്കുറി തുടർച്ച....

കോൺഗ്രസ് കക്ഷികളോട് തുടക്കം മുതൽതന്നെ അനുഭാവംപൂലർത്തുന്ന മനോരമയെ ഒറ്റപ്പെടുത്തി ബി.ജെ.പി.യുടെ പ്രീതി സമ്പാദിക്കുകയെന്ന രാഷ്ട്രീയലക്ഷ്യവും മെത്രാന്മാരുടെ ശക്തമായ ഈ നടപടിക്കു പിന്നിലുണ്ടോ എന്നു സംശയിക്കേണ്ടിയിരിക്കുന്നു. കേരളത്തിൽ കണക്കിൽപ്പെടാത്ത പണം ഏറ്റവും കൂടുതലുള്ളത് ക്രൈസ്തവസഭാധ്യക്ഷന്മാരുടെ കൈകളിലാണെന്നു കരുതപ്പെടുന്നു. അതുകൊണ്ടുതന്നെ, കേന്ദ്രം ഭരിക്കുന്ന ബി.ജെ.പി.യുമായി അടുക്കേണ്ടത് മെത്രാന്മാരെ സംബന്ധിച്ച് ഒരു ആവശ്യമായിരുന്നു. ബി.ജെ.പി. നേതൃത്വത്തിലുള്ള എൻ.ഡി.എ. അധികാരത്തിലേറിയപ്പോൾമുതൽ മെത്രാന്മാർ മോദിസ്മത്തിൽ തുടങ്ങിയത് എല്ലാവരും ശ്രദ്ധിച്ച കാര്യമാണ്. നോട്ടുനിരോധനം വന്നപ്പോൾ അതിനെ 'ശരിയായ നടപടി' എന്നു മെത്രാന്മാർ വാഴ്ത്തിയതും, ഭാഷാപോഷിണി ചിത്രത്തിന്റെ പേരിൽ മനോരമ ബഹിഷ്കരിക്കാൻ മെത്രാന്മാർ ആഹ്വാനം ചെയ്തപ്പോൾ, 'നഗ്നചിത്രം പ്രസിദ്ധീകരിച്ചതിനോടു യോജിപ്പില്ല' എന്നു പറഞ്ഞ് അതിനെ പിന്തുണച്ച് ബി.ജെ.പി. നേതൃത്വം നിലപാടു സ്വീകരിച്ചതും കൂട്ടിവായിച്ചാൽ, ഒരു ക്രൈസ്തവ-ബി.ജെ.പി. ബന്ധം അണിയറയിലൊരുങ്ങുന്നുണ്ടെന്നു കാണുവാൻ കഴിയും. കേരളത്തിലെ ക്രൈസ്തവരെ ബി.ജെ.പി.യുടെ പാളയത്തിലെത്തിച്ചുതരാമെന്ന മോഹനവാഗ്ദാനത്തിൽ ബി.ജെ.പി.യുടെ കണ്ണു മഞ്ഞളിപ്പിച്ച് കള്ളപ്പണവേട്ടയിൽനിന്നു രക്ഷപ്പെടാമെന്നു മെത്രാന്മാർ കരുതുന്നുണ്ടാകാം. അതിന്, ഏറ്റവും കൂടുതൽ ക്രൈസ്തവർ വായിക്കുന്ന മനോരമപത്രത്തിൽനിന്ന് അവരെ അകറ്റി തങ്ങളുടെ കഴിവും വോട്ടും ബാങ്കുശക്തിയും ബി.ജെ.പി.യെ ബോധ്യപ്പെടുത്താൻ ഈ ചിത്രവിവാദത്തിലൂടെ മെത്രാന്മാർ ലക്ഷ്യമിട്ടിട്ടുണ്ടാകാം.

ഇതിനുപുറമേ, ദീപികപത്രത്തിനു പ്രചാരം വർദ്ധിപ്പിക്കുകയെന്ന ലക്ഷ്യവും ഇതിനു പിന്നിലുണ്ടെന്നതിനു സംശയമില്ല. ഒരു ഘട്ടത്തിൽ സി.പി.എം.എം) പിന്നോക്കി പക്ഷത്തിന്റെ ഔദ്യോഗികപത്രംപോലെ വർത്തിച്ച ദീപികയ്ക്ക് ബി.ജെ.പി.യുടെ നാവാകാനും മടിയുണ്ടാകാനിടയില്ല.

തങ്ങൾ ഇച്ഛിക്കുന്ന ദൈവികപരവേഷം, പ്രമാണിത്തം, രാഷ്ട്രീയസ്വാധീനം, അധികാരം, സമ്പത്ത് എന്നിവയ്ക്കു തടസ്സം നിൽക്കുന്ന എന്തിനെയും, ഏതു വിധേനയും തച്ചുതരിപ്പണമാക്കുകയെന്നത് പൗരോഹിത്യത്തിന്റെ സഹജസ്വഭാവമാണ്. പൗരോഹിത്യത്തിന്റെ കപട മുഖംമൂടി വലിച്ചുകീറി യേശുവിനെ, തങ്ങളെ അടിമകളാക്കിയ റോമൻ സാമ്രാജ്യശക്തിയെക്കൊണ്ടുതന്നെ കുരിശിലേറ്റിക്കൊണ്ട് ഇതിനേറ്റവും വലിയ ഉദാഹരണമാണ്. മനുഷ്യന്റെ സ്വതന്ത്രമായ ദൈവാന്വേഷണത്തെയും ചിന്തയെയും സർഗ്ഗാത്മകതയെയും തടയാനും തങ്ങളുടെ റെഡിമെയ്ഡ് സിദ്ധാന്തങ്ങൾ അടിച്ചേൽപ്പിച്ച് മനുഷ്യരെ തങ്ങളുടെ 'പിന്വേ ഗമിക്കുന്ന ഗോക്ക'ളാക്കാനും പൗരോഹിത്യം എന്തുംചെയ്യുമെന്നതിന്, ഇൻകിസിഷനെ ചരിത്രത്തിലെ ഏറ്റവും വലിയ നരനായാട് സാക്ഷ്യംവഹിക്കുന്നു. ഇൻകിസിഷന്റെ കല്ലുപിളർക്കുന്ന പൗരോഹിതആപ്തവാക്യം ഇന്നസെന്റ് മൂന്നാമൻ മാർപ്പാപ്പാ പ്രഖ്യാപിച്ചിരിക്കുന്നത് ഇങ്ങനെ

യാണ്: "സഭയുടെ ഔദ്യോഗികസിദ്ധാന്തങ്ങളോടു വ്യതിചലിച്ച് വ്യക്തിപരമായ ഒരു ദൈവസങ്കല്പം രൂപീകരിക്കാൻ ശ്രമിക്കുന്ന ഏതൊരു വ്യക്തിയെയും യാതൊരു ദയയുംകൂടാതെ അഗ്നിക്കിരയാക്കണം" ("Anyone who attempts to construe a personal view of God which conflicts with church documents must be burned without pity")-ജോർജ് നെടുവേലിൽ എഴുതിയ 'ഡാനൂ ബിന്റെ നാട്ടിൽ' എന്ന പുസ്തകത്തിൽനിന്നുള്ള ഉദ്ധരണി; പേജ് 162). മുഖ്യഇൻകിസിഷൻ നടത്തിപ്പുകാരനായി പോൾ മൂന്നാമൻ മാർപ്പാപ്പാ നിയോഗിച്ച കർദ്ദിനാൾ ജിയോവാന്നി കരാഫയുടെ താക്കീത് ഇപ്രകാരമായിരുന്നു: "പാഷണ്ഡികളോട് ഏതെങ്കിലും തരത്തിൽ അയവുകാട്ടി ആരും സ്വയം താഴ്ത്തിക്കൊടുക്കാൻ ശ്രമിക്കാതിരിക്കട്ടെ" (".... no one must lower himself by showing toleration toward heretics of any kind" -മുൻഗ്രന്ഥത്തിലെ മറ്റൊരു ഉദ്ധരണിയിൽനിന്ന്). ഇത് ഇൻകിസിഷൻ കാലത്തുമാത്രം നിലനിന്ന ഒരു പുരോഹിതനിലപാടല്ല; പൗരോഹിത്യത്തിന്റെ എക്കാലത്തെയും ഉള്ളിലിരുപ്പാണ്. രാഷ്ട്രീയാധികാരമില്ലാത്തതിനാൽ, സാഹചര്യങ്ങൾക്കനുസരിച്ച് ബൈബിൾവിലക്ക്, പുസ്തകനിരോധനം, മഹറോൻ, ഒറ്റപ്പെടുത്തൽ, തെമ്മാടിക്കുഴി, കുദാശവിലക്ക്, ബഹിഷ്കരണ ആഹ്വാനം എന്നിങ്ങനെമാത്രമേ അതു വെളിപ്പെടുത്താൻ സഭാപൗരോഹിത്യത്തിനു കഴിയുന്നുള്ളൂ എന്നേയുള്ളൂ.

ഈ ഇൻകിസിഷൻമനോഭാവത്തിന്റെ ദുരന്തമാവുബാധിച്ച പൗരോഹിത്യമാണ് കേരളകത്തോലിക്കാസഭയിൽ 21-ാം നൂറ്റാണ്ടിലും അരങ്ങുവാഴുന്നത് എന്നതിന്റെ ഏറ്റവും അവസാനത്തെ ഉദാഹരണമാണ് ഭാഷാപോഷിണി ചിത്രവുമായി ബന്ധപ്പെട്ട് അവർ ഇപ്പോൾ കുത്തിപ്പൊക്കിയിരിക്കുന്ന വിവാദം. തങ്ങളുടെ സ്വേച്ഛാധിപത്യമതഭരണവും സഭാചാരഗുണ്ടായിസവും സഭയ്ക്കുള്ളിൽമാത്രമായി ഒതുക്കിനിർത്താൻ അവർ ഒരു കമല്ല എന്നും, മലയാളത്തിലെ കലാസാഹിത്യരംഗങ്ങളിലേക്കും മാധ്യമപ്രവർത്തനമേഖലയിലേക്കുംകൂടി തങ്ങളുടെ നീരാളിക്കൈകൾ നീട്ടി, അവർ പ്രഖ്യാപിക്കുകയാണ്. ഭാഷാപോഷിണി ഒരു സഭാപ്രസിദ്ധീകരണമല്ല; കേരളത്തിലെ നാനാജാതിമതസ്ഥരായ സാഹിത്യകൃതികൾ വായിക്കുന്ന ഒരു സാഹിത്യമാസികയാണ്. അതിൽ വരുന്ന രചനകളും ചിത്രങ്ങളുമെല്ലാം ആസ്വദിക്കാനും വിലയിരുത്താനും കഴിവുള്ള സാഹ്യരും നിരൂപകരും കേരളസമൂഹത്തിലുണ്ട്. അവിടെ കയറി, ഈ സാഹിത്യം, അല്ലെങ്കിൽ ചിത്രം ഞങ്ങൾ അനുവദിക്കുകയില്ലെന്നു പറയാൻ ക്രൈസ്തവപൗരോഹിത്യത്തിന് ആരാണ് അധികാരം കൊടുത്തിട്ടുള്ളത്? മതകാര്യങ്ങളിൽമാത്രം ഒതുങ്ങിനിൽക്കേണ്ട പൗരോഹിത്യത്തിന്, മതേതരജനാധിപത്യം പുലരുന്ന ഒരു രാജ്യത്ത് ഇതരരംഗങ്ങളിൽ കയറി ഇടപെടാൻ എന്തവകാശമാണുള്ളത്?

എഴുത്തുകാരുടെയും കലാകാരന്മാരുടെയും ആവിഷ്കാരസ്വാതന്ത്ര്യത്തിന്റെമാത്രം പ്രശ്നമല്ല ഇത്, വായനക്കാരുടെ ആസ്വാദനാവകാശത്തിന്റെകൂടി പ്രശ്നമാണ്. അതായത്, സർഗ്ഗാത്മകതയെ തടയുകയെന്നാൽ അത്, ആ സർഗ്ഗസൃഷ്ടികൾ ആസ്വദിച്ച് സാംസ്കാരികമായി വളരാനുള്ള മനുഷ്യന്റെ അവകാശത്തിന്മേലുള്ള കടന്നുകയറ്റം കൂടിയാണ്. ഇക്കഴിഞ്ഞ വർഷങ്ങളിൽ

സത്യജാലയ്ക്ക് 5 വയസ്സ്!-സന്ദേശങ്ങൾ



(2012 ഫെബ്രുവരിൽ പഴയത്
രൂപത്തിൽ പ്രസിദ്ധീകരി
ച്ചു. തുടർന്ന് തുടർച്ചയായും)

(5 വയസ്സ് തികച്ച 'സത്യജാലം'യെ അഭിനന്ദിച്ചും വിലയിരുത്തിയും പല പ്രമുഖവ്യക്തികളും സന്ദേശങ്ങൾ അയച്ചുതന്നിരുന്നു. 2016 ഡിസം. 31-ലെ വിലയിരുത്തൽ യോഗത്തിൽ വായിച്ചുവരതിപ്പിച്ച അവയിൽ, ജോസഫ് പുലിക്കുന്നേൽ, റവ. ഡോ. ജെയിംസ് ഗുരുദാസ്, റവ. ഡോ. ജെ. ഔസേപ്പറമ്പിൽ എന്നിവരുടെ സന്ദേശങ്ങൾ ഈ ലക്കത്തിൽ ഉൾപ്പെടുത്തുന്നു. ബാക്കിയുള്ളവ അടുത്ത ലക്കങ്ങളിലായി പ്രസിദ്ധീകരിക്കുന്നതാണ്.

പരിപാടിയിൽ വിലയിരുത്തൽ ചർച്ച ആരംഭിച്ചത് പുലിക്കുന്നേൽ സാറിന്റെ ആശംസ വായിച്ചുകൊണ്ടായിരുന്നു. അത് ആദ്യം കൊടുക്കുന്നു; ഗുരുദാസച്ചന്റെയും ഔസേപ്പറമ്പിലച്ചന്റെയും സന്ദേശങ്ങൾ അതേത്തുടർന്നും- എഡിറ്റർ)

(പ്രസിദ്ധീകരണത്തിന്റെ
5 വർഷം പൂർത്തിയാക്കിയ
2016 ഡിസം. ലക്കം)



(2012 ജനു. 29-ന് ടെലോഗ്രാഫിക്സ് പത്രത്തിൽ പ്രകാശനം ചെയ്ത തുടർച്ചയായും)



ഏതാനും സിനിമകൾ റിലീസ് ചെയ്യാനും ഇവിടുത്തെ ക്രൈസ്തവമേലധ്യക്ഷന്മാർ അനുവദിക്കുകയുണ്ടായില്ല (ഉദാ: 'പിതാവിനും പുത്രനും...'). 'റോമൻസ്' എന്ന സിനിമയ്ക്കെതിരെ 'യൂത്ത് ഫ്രണ്ടി'നെ സ്വാധീനിച്ച പോസ്റ്റർയും നടത്തിച്ചും കേസുകൊടുപ്പിച്ചും അതു പെട്ടിയിലാക്കാൻ ചങ്ങനാശ്ശേരി രൂപതാധികാരികൾ ശ്രമിച്ചിരുന്നതായി അക്കാലത്തു കേട്ടിരുന്നു. ഇതിലൂടെയെല്ലാം അവയുടെ പിന്നിൽ പ്രവർത്തിച്ച സിനിമാപ്രവർത്തകരുടെ ആവിഷ്കാരാവകാശത്തെ മാത്രമല്ല, ആ സിനിമകൾ ഇഷ്ടപ്പെടാമായിരുന്ന കേരളത്തിലെ മുഴുവൻപേരുടെയും ആസ്വാദനാവകാശത്തെക്കുറിച്ച് നിരോധിക്കുകയാണ് ഇവിടുത്തെ ക്രൈസ്തവപൗരോഹിത്യം ചെയ്തത്. സർഗ്ഗധനമായിരുന്ന പി.എം. ആന്റണിയുടെ 'ആറാം തിരുമുറിവ്' എന്ന നാടകത്തിനെതിരെ, യേശുവിനെ രക്ഷിക്കാനെന്ന മട്ടിൽ ഇവർ തെരുവുവുദ്ധം നടത്തി അതു നിരോധിക്കാനിടയാക്കിയ സംഭവം കേരളസമൂഹം എന്തെങ്കിലും മറക്കുമെന്നു തോന്നുന്നില്ല. യേശു ക്രൈസ്തവപൗരോഹിത്യത്തിന്റെയും ക്രൈസ്തവസഭകളുടെയും സ്വകാര്യസ്വത്താണെന്നാണ് ഇവർ കരുതിവശായിരിക്കുന്നത്. യേശു മുഴുവൻ ലോകരുടെയും അമൂല്യസ്വത്താണെന്നും, മനുഷ്യരുടെ ജീവിതം ആനന്ദകരമാക്കുന്ന തന്റെ സ്നേഹസുവിശേഷം എല്ലാവരിലും എത്തിക്കുകയെന്നതിനപ്പുറം തന്റെ സുരക്ഷിതത്വത്തിന്റെ ഉത്തരവാദിത്വമേൽക്കാൻ ആരെയും അദ്ദേഹം ചുമതലപ്പെടുത്തിയിട്ടില്ലെന്നും ഇവർ അറിഞ്ഞിരിക്കട്ടെ!

ഈ സാഹചര്യത്തിൽ, ക്രൈസ്തവപൗരോഹിത്യം പ്രതിനിധാനം ചെയ്യുന്ന ഈ മതഫാസിസ്റ്റ് സമീ

പനത്തിനെതിരെ ക്രൈസ്തവവിശ്വാസികൾ മാത്രമല്ല, പൊതുസമൂഹവും കേരളത്തിലെ കലാ-സാഹിത്യ-മാധ്യമരംഗങ്ങളിലുള്ളവരും രാഷ്ട്രീയപാർട്ടികളും ശബ്ദമുയർത്തേണ്ടിയിരിക്കുന്നു. എന്നാൽ, മനോരമയ്ക്കെതിരെ ഇവർ നടത്തിയ ഫാസിസ്റ്റ് നീക്കത്തിനെതിരെ ബെന്യാമിൻ എന്ന സാഹിത്യകാരനൊഴികെ ഈ വിഭാഗത്തിൽപ്പെട്ടവരെല്ലാം മൗനം പാലിക്കുകയും ഭയപ്പാടോടെ ഒഴിഞ്ഞുമാറുകയുമാണുണ്ടായത്. ഇത് കേരളത്തിന്റെ സാംസ്കാരിക അധഃപതനത്തിന്റെ സൂചനയാണ്. ന്യൂനപക്ഷമതഫാസിസത്തെ എല്ലാവരും ഭയക്കുന്നുവെന്നത്, ഫാസിസത്തിനെതിരെയുള്ള നിലപാടിൽ വിവേചനമുണ്ടെന്നും സൂചിപ്പിക്കുന്നുണ്ട്. സമാനമായൊരു ബഹിഷ്കരണ ആഹ്വാനം ഏതെങ്കിലുമൊരു ഹിന്ദുസന്ന്യാസിയോ ആർ.എസ്.എസ്.എസ്സിന്റെ നേതാക്കന്മാരോ നടത്തിയിരുന്നെങ്കിൽ, ആ ഹിന്ദുമതഫാസിസത്തിനെതിരെ, ഇതിനകം എത്ര സെമിനാറുകളും പ്രതിഷേധയോഗങ്ങളും നാടുനീളെ നടത്തി ഈ കലാ-സാംസ്കാരികനായകരെല്ലാം തങ്ങളുടെ ശൗര്യം പ്രകടിപ്പിച്ചേനെ എന്നോർത്തുനോക്കുക. എല്ലാവരെയും മൗനികളും നിഷ്ക്രിയരുമാക്കുന്നത്ര സംഘടിതമാണ് ക്രൈസ്തവമതമേലധ്യക്ഷന്മാർ നേതൃത്വം കൊടുക്കുന്ന മതഫാസിസം എന്നാണ് ഇതു തെളിയിക്കുന്നത്. ഭീഷണമായ ഈ മതഫാസിസത്തിനെതിരെ കണ്ണടച്ചുകൊണ്ടുള്ള മലയാളിസമൂഹത്തിന്റെ ഫാസിസ്റ്റ് വിരുദ്ധസമീപനം കപടവും വിവേചനാപരവും അപകടകരവുമാണെന്നു തിരിച്ചറിയേണ്ടിയിരിക്കുന്നു.

- എഡിറ്റർ

സത്യജാലയ്ക്ക് എല്ലാവിധ ഭാവുകങ്ങളും!

ജോസഫ് പുലിക്കുന്നേൽ

സത്യജാല ആരംഭിച്ചിട്ട് അഞ്ചു വർഷമായി. സഭയുടെ ചരിത്രത്തിൽ ചെറിയ ഒരു കാലഘട്ടമാണ് ഇത്. അതുപോലെ പ്രശ്നഭരിതമായ കാലഘട്ടവുമായിരുന്നു. സഭയെ നവീകരിക്കുന്നതിനുവേണ്ടിയുള്ള പ്രവർത്തനങ്ങൾ വിവിധങ്ങളാണ്. അതിന്റെ ഫലപ്രാപ്തിയെക്കുറിച്ച് പ്രവർത്തകർക്കു സംശയംതോന്നാം. ഓശാന തുടങ്ങിയിട്ട് 41-ലേറെ വർഷമായി. സഭാനവീകരണപരിശ്രമത്തിനു വേണ്ടി ആദ്യം ഇറങ്ങിപ്പുറപ്പെട്ടത് ഓശാന ആയിരുന്നു. ഓശാനയുടെ 41 കൊല്ലത്തെ ചരിത്രം പഠിച്ചിട്ടുള്ള എനിക്ക് ഒട്ടും നിരാശ തോന്നുന്നില്ല. കാരണം, സഭയിൽ മാറ്റങ്ങൾ വന്നുകൊണ്ടിരിക്കുകയാണ്. തെറ്റുകൾ എന്നും തുടരാൻ സഭാധികാരികൾക്ക് കഴിയുകയില്ല. സഭയ്ക്കുള്ളിലെ പ്രശ്നങ്ങൾ ഉയർത്തിക്കാണിക്കുകയാണ് 'സത്യജാല'യുടെയും 'ഓശാന'യുടെയും കടമ. മാറ്റങ്ങൾ വരുന്നുണ്ട്. പക്ഷേ നമ്മുടെ കർമ്മം കൂടുതൽ ശക്തിപ്പെടുത്തേണ്ടിയിരിക്കുന്നു.

സഭാധികാരം ഇപ്പോഴും പണത്തിന്റെയും അധികാരത്തിന്റെയും രംഗങ്ങളിൽ ഒരു ലജ്ജയുമില്ലാതെ സുവിശേഷ വിരുദ്ധമായി തങ്ങളുടെ കർമ്മബന്ധം വികസിപ്പിച്ചുകൊണ്ടിരിക്കുകയാണ്. സീറോ-മലബാർ സഭയ്ക്ക് ഒരു പ്രത്യേക റീത്ത് ഉണ്ടായിട്ടും നമ്മുടെ പൂർവപാരമ്പര്യങ്ങളിലേക്ക് തിരിച്ചുപോകാൻ ഒരു പരിശ്രമവും സഭാധികാരം നടത്തുന്നില്ല. 'മാർത്തോമ്മായുടെ നിയമം' ചരിത്രപുസ്തകങ്ങളിൽ ഉറങ്ങുകയാണ്. സീറോ-മലബാർ സഭയുടെ കാതലായ 'മാർത്തോമ്മായുടെ നിയമം' ഇന്നും പുനഃസ്ഥാപിച്ചിട്ടില്ല. മാർത്തോമ്മാ ക്രിസ്ത്യാനികളുടെ സഭാഭരണത്തിന്റെ പ്രത്യേകതയായിരുന്ന അർക്കാദിയാക്കോൻ സ്ഥാനവും പുനഃസ്ഥാപിച്ചിട്ടില്ല. സഭയുടെ കാതലായ ഈ സ്ഥാനം പുനഃസ്ഥാപി

ക്കുമെങ്കിൽ മാത്രമേ മെത്രാന്മാരുടെ ഭൗതികസ്വത്തുഭരണത്തിന് അവസാനമാകുകയുള്ളൂ. മെത്രാൻസ്ഥാനം സഭയിൽ ഭൗതികസ്വത്തുഭരണത്തിനുവേണ്ടി സ്ഥാപിച്ചതല്ല.

പാരമ്പര്യക്കൽ ഗോവർണ്ണദോർ വരാപ്പുഴ മെത്രാൻ യൗസേപ്പ് ഒരു സൊല്ലിദൊരെക്ക് എഴുതിയ കത്തിൽ ഇങ്ങനെ പറയുന്നു: "....മലങ്കരയുള്ള പള്ളികൾ മിഷനറിമാരുടെ തന്മാർ പണിയിച്ചതാണെന്നും, ഇവിടത്തെ ജനങ്ങൾ മിഷനറിമാരുടെ അടിമകളും വിടുപണിക്കാരുമാണെന്നും മിഷനറിമാരുടെ അനുവാദം കൂടാതെ പള്ളിക്കാർക്ക് ഇവിടെ ഒന്നും ചെയ്യാൻ സാധിക്കുകയില്ലെന്നും. പക്ഷേ, ഞാൻ നിന്നോടു പറയട്ടെ. നീ അത്രയൊന്നും ഉറച്ചിരിക്കേണ്ട" (വർത്തമാനപ്പുസ്തകം, ഐ.ഐ.സി.എസ്. പ്രസിദ്ധീകരണം, 3-ാം പതിപ്പ്, പേജ് 362).

റോമിൻനിന്നും നിയമിച്ച് വിവിധ രൂപതകളിൽ അധികാരംഭരിക്കുന്ന സീറോ-മലബാർ സഭാമെത്രാന്മാർ ഒന്നു ധരിക്കുന്നത് നന്ന്. ഇവിടുത്തെ പള്ളികളും സ്ഥാപനങ്ങളും മെത്രാന്മാരുടെയും അച്ചന്മാരുടെയും തന്മാർ പണിയിച്ചതാണെന്നുമല്ല. അത് ജനങ്ങളുടേതാണ്. ഈ സ്ഥാപനങ്ങൾ എക്കാലവും ഭരിക്കാം എന്നുള്ള മോഹം ജനാധിപത്യബോധമുള്ള ഇവിടുത്തെ ജനങ്ങൾ അനുവദിച്ചു തരുകയില്ല എന്നറിയുക. ഇവിടുത്തെ സെമിത്തേരികളൊന്നും ഒരച്ചന്റേതുമല്ല. ഇത് തുറന്നെഴുതേണ്ട സമയമായിക്കഴിഞ്ഞിരിക്കുന്നു. റീത്തുവ്യത്യാസത്തിന്റെപേരിൽ അടിമത്തം കെട്ടിവയ്ക്കാനുള്ള എല്ലാ പരിശ്രമവും കഴിയുന്നതും വേഗം അവസാനിപ്പിക്കുന്നതാണ് നന്ന്.

ഫോൺ: 9447196214



സത്യജാലയുടെ പ്രകാശനകർമ്മം ജോസഫ് പുലിക്കുന്നേൽ നിർവ്വഹിക്കുന്നു.

നിത്യം ജലിക്കട്ടെ, 'സത്യജാല'!

ഡോ. ജെയിംസ് ഗുരുദാസ് സി.എം.ഐ.

'കേരളകത്തോലിക്കാ സഭാനവീകരണപ്രസ്ഥാന'ത്തിന്റെ ഊർജ്ജസ്വലജീഹ്വയായി വർത്തിക്കുന്ന 'സത്യജാല'യ്ക്ക് അഞ്ചാം ജന്മവാർഷികത്തിന്റെ ഹൃദ്യമായ മംഗളങ്ങൾ! പ്രവാചകവീര്യത്തിന്റെ ആൾരൂപമായ പത്രാധിപർ ശ്രീ. ജോർജ്ജ് മൂലേച്ചാലിലിനും സഹപ്രവർത്തകർക്കും അനുമോദനത്തിന്റെ പൂച്ചെണ്ടുകൾ!

സത്യത്തോടു തുറവിയുള്ളവരാരും 'സത്യജാല'യുടെ പ്രസക്തിയും പ്രാധാന്യവും നിഷേധിക്കുകയില്ല. 1517-ൽ മാർട്ടിൻ ലൂഥർ കത്തോലിക്കാസഭാനവീകരണത്തിനു വഴിമരുന്നിട്ടില്ലായിരുന്നുവെങ്കിൽ മറ്റാരെങ്കിലും

അതു ചെയ്യുമായിരുന്നു. അത്ര മാത്രം ദുഷിച്ചുചീഞ്ഞുനാറിയതായിരുന്നു. അന്നത്തെ സഭ. അതുപോലെതന്നെ 'ഓശാന'യുടെ പിൻഗാമിയായി 'സത്യജാല' ഇതിനകം ജനിച്ചില്ലായിരുന്നുവെങ്കിൽ, തീർച്ചയായും മറ്റൊരു 'സത്യജാല' ജനിക്കുമായിരുന്നു. അതാണ് കേരളകത്തോലിക്കാസഭയുടെ ഇന്നത്തെ ദയനീയസ്ഥിതി. അല്മായരെ അധികാരദണ്ഡുകൊണ്ട് ഭയപ്പെടുത്തിയും ഭീഷണിപ്പെടുത്തിയും അടിമപ്പെടുത്തുന്ന



ധാർഷ്ട്യമൂർത്തികളായ പുരോഹിതർ പ്രവാചകനായ യേശുവിനെ മറന്ന് പുജാരികളായി പരിലസിക്കുന്നു. പുജനീയരായ പുരോഹിതർ അവർനിമിത്തം അവഹേളിതരാകുന്നു. ജ്ഞാനപ്രകാശിതരും സ്നേഹപ്രചോദിതരായ പുരോഹിതരെ കാണാൻ കൊതിക്കുന്ന കത്തോലിക്കരുടെ വികാരങ്ങളാണ് 'സത്യജാല'യിൽ പ്രകടമാകുന്നത്.

അല്പമായരുടെ മുതുകത്തു കയറിനിന്നു ശിവ താണ്ഡവം നടത്തുന്ന അധികാരഭ്രാന്തരായ പുരോഹിതരുടെ കരിയുഗത്തിന് അറുതിവരുത്താൻ വേണ്ടിയാണ്, നസ്രാണി ക്രിസ്ത്യാനികളുടെ ആദിമസഭാനിയമമായ 'മാർത്തോമ്മായുടെ മാർഗ്ഗം' പുനരുദ്ധരിക്കണമെന്നു 'സത്യജാല' വാദിക്കുന്നത്. തികച്ചും ന്യായയുക്തവും യുക്തിയുക്തവുമായ ഒരു അവകാശവാദമാണിത്. കാലാനുസൃതമായ ഭേദഗതിയോടെ ഈ അവകാശം തിരിച്ചുപിടിക്കാൻ സർവ്വായുധസജ്ജരായി സമരം ചെയ്യുന്ന സത്യജാല സേനാനികൾക്ക് വിജയാശംസകൾ!

'സത്യജാല'യിലെ ആക്ഷേപഹാസ്യങ്ങളുൾപ്പെടെയുള്ള വിഭവങ്ങളെല്ലാം 'ദൈവമക്കളുടെ സ്വാതന്ത്ര്യം' എന്ന ഉത്കൃഷ്ടലക്ഷ്യം നേടുന്നതിനുപകരിക്കുന്നവയാണ്. പത്രാധിപർ ശ്രീ. ജോർജ്ജ് മൂലേച്ചാലിലിന്റെ 'മുഖക്കുറി'കളെ എത്ര പ്രശംസിച്ചാലും അധികമാവില്ല. ആഴമുള്ള ചിന്തകളും ഗാഢീര്യമുള്ള ശൈലിയുംകൊണ്ട് ധന്യമായ ഈ പ്രബന്ധങ്ങൾ പാണ്ഡിത്യത്തിന്റെ ഭണ്ഡാരംതന്നെയാണ്. അകമഴിഞ്ഞ അഭിനന്ദനങ്ങൾ!

സഭാനവീകരണത്തിനുവേണ്ടി സമരോത്സുകരായി നീങ്ങുന്ന 'സത്യജാല' പത്രാധിപർക്കും സഹപ്രവർത്തകർക്കും വിജയാശംസകൾ!

"സാധിക്കുമെങ്കിൽ പറക്കുക; ഇല്ലെങ്കിൽ ഓടുക; അതിനു കഴിവില്ലെങ്കിൽ നടക്കുക; അതിനും കഴിവില്ലെങ്കിൽ ഇഴയുക; എന്തുവന്നാലും മുന്നോട്ടുതന്നെ നീങ്ങണം," എന്ന മാർട്ടിൻ ലൂഥർ കിങ്ങിന്റെ അനശ്വരവചനങ്ങൾ നിങ്ങളെ നിർഭയരായി മുന്നോട്ടുനീക്കട്ടെ!

ഫോൺ: 9447567486

എറിഞ്ഞുകയറുന്ന 'സത്യജാല'

റവ.ഡോ. ജെ. ഔസേപ്പറമ്പിൽ, പുന



'സത്യജാല'യുടെ അഞ്ചാം ജന്മവാർഷികം ആഘോഷിക്കുന്ന ഈ അവസരത്തിൽ, ഞാൻ കണ്ടിട്ടില്ലാത്ത എന്റെ സുഹൃത്തുക്കളോടുകൂടി അതിൽ പങ്കെടുക്കാനാകാത്തതിന്റെ ദുഃഖംതീർക്കാൻ രണ്ടുവാക്കുകുറിക്കുകയാണ്:

ദൈവത്തിന്റെ പ്രീതിക്കാണ് പരഞ്ഞ പഴയനിയമകാലത്തെ പുരോഹിതർ തങ്ങളുടെ ഉദരപുരണത്തിനായി അനേകം ആചാരാനുഷ്ഠാനങ്ങൾ ഉണ്ടാക്കി. ആ ദൈവത്തിന് അയാളെ സൃഷ്ടിച്ച പുരോഹിതരെക്കാൾക്കൂടുതൽ ശാസ്ത്രജ്ഞാനമോ മതജ്ഞാനമോ സാമൂഹികബോധമോ ബുദ്ധിവികാസമോ ഇല്ലായിരുന്നു. മനുഷ്യാവകാശങ്ങളെ നിരന്തരമായി നിഹന്ദിച്ചിരുന്ന ആ ദൈവം അഹങ്കാരിയും സ്വാർത്ഥനും തുടർച്ചയായി കൊല്ലംകൊലയും നടത്തിയിരുന്നവനും അസുയാലുവും ആയിരുന്നു. ക്രിസ്തു ഈ ദൈവത്തിന്റെ കൊച്ചുമകനല്ല. ഈ ദൈവവും അതിനെ ആശ്രയിച്ച് ഉദരപുരണം നടത്തിയിരുന്ന പുരോഹിതരുംകൂടിയാണ് ക്രിസ്തുവിനെ കൊന്നത്. ക്രിസ്തു പിതാവായ ദൈവത്തെ അവതരിപ്പിച്ചു. നാലാം നൂറ്റാണ്ടുവരെ ക്രിസ്തു അവതരിപ്പിച്ച ഈ ദൈവം ക്രിസ്തുവിശ്വാസികളോടുകൂടി ജീവിച്ചിരുന്നു. നാലാം നൂറ്റാണ്ടിൽ ക്രിസ്തുവിന്റെ സഭ റോമാചക്രവർത്തിയുടെ സഹായത്താൽ കത്തോലിക്കാസഭയായി. റോമാസാമ്രാജ്യത്തിലെ ജില്ലാ കളക്ടർമാർ ആയിരുന്ന ബിഷപ്പുമാർ കത്തോലിക്കാസഭയിലെ ബിഷപ്പുമാരായി. സമ്പത്തും അധികാരവും ധിക്കാരവും റോമാസാമ്രാജ്യത്തിന്റെ ദുരാചാരങ്ങളും അനുഷ്ഠാനങ്ങളും ക്രിസ്തുസഭയിൽ വന്നുചേർന്നപ്പോൾ പഴയനിയമത്തിലെ സഭാവശുദ്ധിയില്ലാത്ത ദൈവവും പഴയകസേരയിൽ ചാടിക്കയറി സ്ഥിരപ്രതിഷ്ഠ നേടി. കാലാകാലങ്ങളിൽ ഈ ദൈവവും ബിഷപ്പുമാരും തങ്ങളുടെ തനിസ്വഭാവം കാണിച്ചുകൊണ്ടാണിരിക്കുന്നത്.

ജനാധിപത്യത്തെയും മനുഷ്യാവകാശത്തെയും

സാമൂഹികപ്രതിബദ്ധതയെയും മുൻനിർത്തിക്കൊണ്ട് ഈ ദൈവത്തെയും അതിനെ ഉപജീവിച്ചു നിലകൊള്ളുന്ന പുരോഹിതവർഗ്ഗത്തെയും നേർവഴിക്കു തിരിക്കാനാണ് 'സത്യജാല' പരിശ്രമിക്കുന്നത്. ക്രിസ്തുവിന്റെ സഭയിലെ മുപ്പന്മാർ റോമാസാമ്രാജ്യത്തിലെ ബിഷപ്പുമാരെപ്പോലെ വിക്രിയ കാണിക്കരുത് എന്നു കൈചൂണ്ടിപ്പറയുന്നു, സത്യജാല.

വൈദികരിൽ ചിന്തിക്കുന്നവർ ചുരുക്കം. ചിന്തിക്കാൻ കഴിവുള്ളവർ സെമിനാരിയിൽവെച്ചുതന്നെ പൊഴിയും. എല്ലാവരും ഒരുപോലെ ചിന്തിക്കുന്നിടത്ത് ആരും ചിന്തിക്കുന്നില്ല. സഭയോടൊത്തു ചിന്തിക്കുന്നവരും ചിന്തിക്കുന്നില്ല. സഭയും ചിന്തിക്കുന്നില്ല. ഏറാൻമുളികളും അവസരവാദികളുമായ പുരോഹിതരും ആദ്ധ്യാത്മികതയോ ദൈവാഭിമുഖ്യമോ ഇല്ലാത്ത മെത്രാന്മാരുംചേർന്ന്, തങ്ങൾക്കു സ്വർഗ്ഗത്തിന്റെയും ദൈവത്തിന്റെയുംമേൽ വിദൂരനിയന്ത്രണം (remote control) ഉണ്ടെന്ന് വിശ്വാസികളെ പറഞ്ഞും അഭിനയിച്ചും വിശ്വസിപ്പിക്കുന്നു. ഈ ദുസ്ഥിതിക്ക് അറുതിവരുത്താൻ കഴിവുള്ള ഏറെ വിശ്വാസികൾ സത്യജാലാവേദിയിലുള്ളത് ശുഭോദർക്കാണ്.

ഓരോരുത്തരുടെയും ആന്തരികശബ്ദം വിളിച്ചുപറയുന്നതാണു സത്യം; അതാണ് ദൈവത്തിന്റെ സ്വരം; സത്യമാണ് ദൈവം; അതാണ് ധാർമ്മികത പറഞ്ഞുതരുന്ന ദൈവം - വെളിപാടിന്റെ ഉറവിടം. ഈ സത്യവും ധാർമ്മികതയും വെളിപാടും കത്തോലിക്കാസഭയ്ക്ക് അനിഷ്ടകരമാണ്. ദൈവവും ധാർമ്മികതയും വെളിപാടുമായി ഒരു ബന്ധവുമില്ലാത്ത ആചാരാനുഷ്ഠാനങ്ങൾവഴി ഭൂമിയിലും സ്വർഗ്ഗത്തിലും സർവഭാഗധേയങ്ങളും നിയന്ത്രിക്കുവാൻ വ്യർത്ഥവ്യായാമം നടത്തുകയാണ്, കത്തോലിക്കാസഭ. കർമ്മങ്ങൾ, അഥവാ ആചാരാനുഷ്ഠാനങ്ങൾ, ദൈവവുമായി ബന്ധമുള്ളതല്ല. ഈ

ആചാരാനുഷ്ഠാനങ്ങളെയും അതിന്റെ തത്വശാസ്ത്രത്തെയും പറ്റി ഈശോപനിഷദ് പറയുന്നതു കേൾക്കുക: 'ആരെങ്കിലും കർമ്മം വഴി മോക്ഷം നേടുമെന്നു കരുതിയാൽ അയാൾ അന്ധകാരത്തിലാണ്. ആരെങ്കിലും ധ്യാനം വഴി മോക്ഷം നേടുമെന്നു കരുതിയാൽ അയാൾ ഘോരാനന്ധകാരത്തിലാണ്' (9-ാം വാക്യം). ഇവിടെ 'ധ്യാനം' എന്നു പറഞ്ഞിരിക്കുന്നത് meditation-നെക്കുറിച്ചല്ല, ആചാരാനുഷ്ഠാനങ്ങളുടെ തത്വശാസ്ത്രത്തെ - ദൈവശാസ്ത്രത്തെ-ക്കുറിച്ചാണ്. നമ്മുടെ കുർബാനയിലെ തിരിമറികളുടെ ദൈവശാസ്ത്രമുണ്ടല്ലോ, അതുതന്നെയാണ് ഈശോപനിഷദ് പറയുന്ന കർമ്മങ്ങളുടെ തത്വശാസ്ത്രം. മഹാചൈതന്യമായ ദൈവവും നമ്മുടെ ചേതനയും ഒന്നിക്കുന്നതാണ് മോക്ഷം. കർമ്മശാസ്ത്രവും ദൈവത്തെ അറിയാത്തവന്റെ ദൈവശാസ്ത്രവും പാഴ്വേലയാണ്.

കോടികളുടെ മുതൽമുടക്കു വേണ്ടിവരുന്ന പ്രസിദ്ധീകരണരംഗം മെത്രാന്മാരും ആശ്രമശേഷന്മാരും കൈയടക്കിവെച്ചിരുന്നു. ദൈവവിളിമൂലം 'അനുഗൃഹീത'മായ അവരുടെ ചിന്താപരിധിക്കു പുറത്തുള്ളതൊന്നും വെളിച്ചം കണ്ടിരുന്നില്ല. 'ഇംപ്രിമാത്തൂർ' എന്നു വിളിച്ചിരുന്ന ഈ ബുദ്ധിശൂന്യത ലോകത്തിലെ ബൗദ്ധികതയെ നിയന്ത്രിച്ചിരുന്നു. പരിശുദ്ധാത്മാവിനെ 'ഇല്ലാത്ത മെത്രാൻപട്ടം' വഴി തലയിൽ അടിച്ചുകയറ്റി കറിച്ചുപോലുള്ള തൊപ്പികൊണ്ടു തലമുടിവെച്ച്, ലോകത്തിലെ ധാർമ്മികതയുടെയും ശാസ്ത്രജ്ഞാനത്തിന്റെയും അളവുകോലായി മാറുന്ന മെത്രാന്മാരെ സൂചിപ്പിക്കുന്ന കൃതികൾമാത്രമേ പ്രസിദ്ധീകരണാർഹമായിരുന്നുള്ളൂ.

മെത്രാന്മാർക്ക് ഓശാന പാടാത്ത 'ഓശാന' വന്നു. ഇപ്പോഴിതാ, എന്തിനേതു കയറുന്ന 'സത്യജാല' മാസിക വന്നിരിക്കുന്നു. അവളുടെ ശൈശവം കഴിഞ്ഞു. അവൾക്ക് അഞ്ചു വയസ്സായി. അംഗലാവസ്ഥ പ്രൗഢിയോടെ അവൾ കൗമാരത്തിലേക്കു കടക്കുന്നു. സമ്പത്തിന്റെ മടിയിലല്ല അവൾ ജനിച്ചുവീണത്. എഡിറ്റർ മുലേച്ചാലിയുടെ പൈതൃകസ്നേഹത്തിൽ അവൾ ദാരിദ്ര്യം അറിഞ്ഞില്ല. സ്വതന്ത്രചിന്തയും അറിവും കൈമുതലായുള്ള ഒരു വ്യന്മം മനുഷ്യശ്രേഷ്ഠർ ആശയദാരിദ്ര്യത്തിൽനിന്നും അവളെ രക്ഷിക്കുന്നു. കെട്ടിലും മട്ടിലും സൗന്ദര്യധാമമായി വളരുന്ന അവൾക്കുവേണ്ടി മുലേച്ചാലിൽ 'ഇൻഷുറൻസ്' ഉണ്ടാക്കുന്നുണ്ട്.

സമ്പത്സമാഹരണവും ദുർവ്യയവുംമൂലം കത്തോലിക്കാസഭാധികാരികളെല്ലാംതന്നെ ക്രിസ്തുവിന്റെ സഭയുടെ ചപ്പുവറകളായിരിക്കുന്നു (ecclesiastical waste). യേശുവിലെ വിശ്വാസം വിറ്റ് കീശയിൽ ആശ്വാസം (കവി കുഞ്ഞുണ്ണി മാസ്റ്ററോടു കടപ്പാട്) തേടുന്ന സഭാധികാരികൾക്കുമുമ്പിൽ 'സത്യജാല' ഭദ്രകാളിയാകും. അവളെ പ്രലോഭിപ്പിക്കുവാൻ 'ഉദരനിമിത്തം ബഹുകൃതവേഷ'മണിയുന്ന (ശങ്കരാചാര്യയുടെ ഭജഗോവിന്ദം) പുരോഹിതവർഗ്ഗം ഒളികണ്ഠിട്ടു ശ്രമിക്കും. സഭയോടുള്ള വാഗ്ദാനങ്ങൾ അവസരം നോക്കി ലംഘിക്കുന്ന അവർക്ക് ഈ പതിവ്രത അപ്രാപ്യയാകും, പേടിസ്വപ്നമാകും. ചിന്താലോകത്ത് അവളുടെ പേര് മന്ത്രജപമായിരിക്കുന്നു. ഇടിമുഴക്കത്തിന്റെ ഗരിമയോടെ.

ഫോൺ:9822256275

മനോരമ പിടിച്ച പുലിവാലും മെത്രാന്മാരുടെ മർമ്മവും!

ഇപ്പൻ

കേരളത്തിലെ ഏറ്റവും കരുത്തന്മാർ തിരുമേനിമാരാണെന്ന് ഈ പംക്തികളിൽ പലപ്പോഴും ഈയുള്ളവൻ കുറച്ചിട്ടുണ്ട്. മിക്കവാറും നേതാക്കന്മാർക്കൊക്കെ അരമനകളിലെ എച്ചിലിന്റെ രൂപിപറ്റിപ്പോയി. ഇരുത്തം വന്ന മോദി കുമ്മനത്തെ അദ്ധ്യക്ഷനാക്കിയപ്പോൾ ഒന്നു സന്തോഷിച്ചതാണ്. അങ്ങേ രാദ്യം ചെയ്തതെന്തെന്നോ? ക്ലിമ്മീസിന്റെ കാലുകളിൽ ചെന്ന് മോങ്ങിക്കൊണ്ട് അയ്യോ പൊത്തോന്നൊരു വീഴ്ച! അതോടെ ആ പവനായിയും ശവമായി! എന്തെല്ലാം മോഹങ്ങളായിരുന്നു? തിരുമേനിമാരു കഴിഞ്ഞാൽ കേരളത്തിലെ പുലിമുരുകന്മാർ കണ്ടത്തിൽ വറുഗീസ് മാപ്പിളയുടെയും പെമ്പിളയുടെയും പിള്ളേരാണ്. അവരുപോലും തിരുമേനിമാരുടെ അടുത്തു ചെല്ലുമ്പോൾ വാൽ ആസനപര്യന്തം ചുളിച്ചുകളയും. പിള്ളേരെ കുറ്റംപറയാൻ പറ്റുമോ? പത്രപ്രവർത്തനമല്ലേ അവരുടെ കരിക്കാടി? ഏതു കരിക്കാടിയും അന്ധ വിശ്വാസത്തിന്റെ വിഷം കലക്കി വെടക്കാക്കാൻ തിരുമേനിമാരെ കവിഞ്ഞാരുമില്ല. അങ്ങനെ കേരളത്തിന്റെ പത്രമുത്തശ്ശി തിരുമേനിമാരുടെ കാലു നക്കി എച്ചിലുതിന്ന് നിത്യയൗവനം നേടി നാൾതോറും വളർന്നു. നന്ദിയുടെ പര്യായമായിരുന്നവൾ. തിരുമേനിമാരൊന്നു കൈഞ്ഞൊടിച്ചാൽ മതി, അവൾ ആരുടെയും ചങ്കുമാങ്ങാവരെ കടിച്ചു പഠിച്ചുകളയും. എരുമേലിയിൽ ഒരു തിരുമേനി വിധവയുടെ 'കൊച്ചുകാശു' കൈയേറിയപ്പോൾ ഇവൾമാത്രം കുറച്ചില്ല.

ഒരു ചെറിയ കൈയബദ്ധം മതി, നീചന്മാർക്ക് അതുവരെ ലഭിച്ച സകലമാന ഉപകാരങ്ങളും മറക്കാൻ. മനോരമയ്ക്കിയിടെ പറ്റിയ അക്കിടിയെക്കാൾ നല്ല ഉദാഹരണമിതിനു പറയാനില്ല. ജോൺ ഗാൽസ്വർത്തിയുടെ ഒരു ചെറുകഥയെ ആധാരമാക്കി വൈലോപ്പുള്ളി 'നർത്തകി' എന്നൊരു കവിതയെഴുതി. അതിനെ ആസ്പദമാക്കി നമ്മുടെ 'ഇയ്യോബിന്റെ പുസ്തക'ത്തിന്റെ തിരക്കഥ എഴുതിയ കൊച്ചൻ ഒരു നാടകമെഴുതി. ഒന്നോർത്താൽ വിവാദമുണ്ടായത് നന്നായി. അതു പെൺകുഞ്ഞുങ്ങളുള്ള തന്മാരെല്ലാം വായിച്ചിരിക്കേണ്ടതാണ്; ഈയലുതീക്കുണ്ഡത്തിലേക്കെന്നപോലെ പറക്കമുറ്റാത്ത പ്രായത്തിലേ കന്യാലയങ്ങളിലേക്കു പറക്കുന്ന പെൺകുഞ്ഞുങ്ങളും. കഥയിതാണ്: ചാരപ്പണി ചെയ്തു വധശിക്ഷ ഏറ്റുവാങ്ങിയ ഒരു വേശ്യാപെൺകിടാവിനെ വധശിക്ഷ ഏറ്റുവാങ്ങുന്നതിന്റെ

തലേരാത്രിയിൽ, മാനസാന്തരപ്പെടുന്നെങ്കിൽ മാനസാന്തരപ്പെട്ടുകൊള്ളട്ടെ എന്നു വിചാരിച്ച്, ജയിലധികൃതർ ഒരു മിണ്ടാമന്തിൽ കൊണ്ടുവന്നു. മദർ പ്രാർത്ഥിക്കാൻ അവളെ ഉപദേശിച്ചു. അവൾ പറഞ്ഞു: 'അമ്മേ എനിക്ക് ദൈവത്തെ അറിഞ്ഞുകൂടാ. ദൈവമഹത്വത്തെ ആരാധിക്കാനുള്ള അർഹതയുമില്ല. ലൗകികമായ ഞാൻ സംസാരസാഗരത്തിലെ നൃത്തലോലമായ ഒരു കുമിളമാത്രമാണ്. എന്നോട് ദയവുണ്ടെങ്കിൽ, ഈ സഹോദരിമാരുടെ മുമ്പിൽ അവസാനമായി മാദകനൃത്തം ചെയ്യാൻ അനുവദിക്കണം.'

അവൾ നൃത്തമാരംഭിച്ചു. കന്യാസ്ത്രീകൾ മേശപ്പുറത്തു വിളമ്പി വെച്ചിരിക്കുന്ന അല്പമാത്രമായ ഭക്ഷണംപോലും ശ്രദ്ധിക്കാതെ ആ കാബറേനൃത്തം ആസ്വദിക്കുന്നതിൽ മുഴുകി. കവിവാക്യം ഉദ്ധരിക്കുന്നു:

“അമ്പതുകന്യാസ്ത്രീചിത്തങ്ങൾ-
ഉസ്സുഖദ മർദ്ദനമേറ്റുലഞ്ഞു.”

“മുന്നിൽത്തന്നെ മനകന്യകമാർക്കുമൊന്നു
മിന്നിത്തിളങ്ങിമിഴി, വേർത്തുന്നനഞ്ഞു നെറ്റി;
ഒന്നിച്ചു ലാസ്യമതുചെയ്തതുപോലെ, നാഡി-
തന്നിൽ തദാ രുധിരധാര പുളച്ചുചാടി”

പാവം മദറിന് അവളെ മാനസാന്തരപ്പെടുത്തുവാൻ കഴിഞ്ഞില്ല. പക്ഷേ അവൾ നാല്പത്തിയൊമ്പതു കന്യാസ്ത്രീകൾക്ക് 'ഇടർച്ച' ഉണ്ടാക്കി. ഒരു കന്യാസ്ത്രീയെ അവൾ മാനസാന്തരപ്പെടുത്തുകതന്നെ ചെയ്തു. ആ കന്യാസ്ത്രീ അന്നുരാത്രിയിൽ മഠം ചാടിപ്പോയി. അവളൊരു കഞ്ഞിപ്പുതിവെച്ചിരുന്നു. അതിലവൾ ഇങ്ങനെ കുറിച്ചിരുന്നു. 'നുകരുവാൻ പോകുന്നു ഞാൻ ജീവിതം.'

ഇതു വായിച്ചിട്ടു വ്രണപ്പെടുന്നവന്റെ വികാരം വ്രണപ്പെടണമെന്നുതന്നെയാണ് എന്റെ അഭിപ്രായം. പഴയ ലോകത്തിൽ ജീവിക്കുന്നവരെ പുതിയ ലോകത്തിന്റെ ആശയങ്ങൾ വ്രണപ്പെടുത്തും. അതു വ്രണപ്പെടുത്തലല്ല, ചരിത്രത്തിന്റെ മുടന്തിനു കൊടുക്കുന്ന ശസ്ത്രക്രിയയാണ്. അന്നാസിന്റെയും കയ്യാഫാസിന്റെയും മതവികാരങ്ങളെ യേശു 'വ്രണ'പ്പെടുത്തിയതിന്റെപേരിലാണ് അവിടുത്തെ കുരിശിൽ തറച്ചുകൊന്നത്. പിന്നെ, ഭാഷാപോഷിണിയിലെ നാടകത്തോടനുബന്ധിച്ചു ചേർത്ത ചിത്രത്തിന്റെ കാര്യം. അതു സാധാരണ വിശ്വാസികളുടെ വികാരം വ്രണപ്പെടുത്തും. അതിനു സാധാരണ വിശ്വാസികളോടു മനോരമ മാപ്പും പറഞ്ഞല്ലോ. ക്ഷമയുടെ സുവിശേഷം പ്രസവിക്കുന്നവർക്ക് അതങ്ങു ക്ഷമിച്ചുകൂടെ?

ഈ സാധാരണ വിശ്വാസി ഒരു സത്യം മനസ്സിലാക്കണം. ബൈബിളിലൊരിടത്തും യേശു താൻ ദൈവമാണെന്നു പറഞ്ഞിട്ടില്ല. ദൈവപുത്രനാണെന്നു പറഞ്ഞിട്ടുള്ളു. 'ഞാൻ വഴിയും സത്യവും ജീവനുമാകുന്നു' എന്നു പറഞ്ഞത് 'അഹം ബ്രഹ്മാസ്മി' എന്ന അർത്ഥത്തിലാണ്. ഇത് യേശുവിനു മാത്രമല്ല, എനിக்கும் നിങ്ങൾക്കുമൊക്കെ പറയാം. മഹാജ്ഞാനിയായിരുന്ന അവിടുന്ന് ഭാരതത്തിൽ വന്നാലും ഇല്ലെങ്കിലും ഭാരതീയമായ ആശയങ്ങളും മനസ്സിലാക്കിയിരുന്നു. വിപ്ലവകാരിയായ യേശുവിനെ മനസ്സിലാക്കിയിരുന്നതിനുവേണ്ടി ആരാധനാമൂർത്തിയാക്കിയിടത്താണു കുഴപ്പം ആരംഭിക്കുന്നത്. നക്കിക്കൊല്ലുന്ന ഏർപ്പാടാണിത്. പരീക്ഷിക്കാൻ കൊണ്ടുപോയ സാത്താൻ യേശുവിനെ മലമുകളിൽനിന്നു തള്ളിയിട്ടു കൊന്നിരുന്നെങ്കിൽപ്പോലും അതിത്രയും വലിയ വഞ്ചനയാവില്ലായിരുന്നു. തമിഴ്നാട്ടിൽ ഖുശ്ബുവും നയൻതാരയും ഒക്കെ ആരാധനാമൂർത്തികളാണ്. അവർക്കൊക്കെ

അമ്പലങ്ങളുമുണ്ട്. എന്റെ വിപ്ലവകാരിയായ യേശുവിനെ ഖുശ്ബുവിന്റെയും നയൻതാരയുടെയും നിലവാരത്തിലേക്കിറക്കിക്കെട്ടിയ ക്രൈസ്തവസഭാനേതൃത്വമാണ് എന്റെ മതവികാരം വ്രണപ്പെടുത്തുന്നത്. വിപ്ലവകാരിയായ യേശു അന്ത്യഅത്താഴം കൊണ്ടുദ്ദേശിച്ചത് അന്യോന്യം പങ്കിട്ടു ആഹ്ലാദത്തോടെ ജീവിക്കാനാണ്. ഇങ്ങനെ നോക്കുമ്പോൾ ആ ചിത്രത്തിൽ പ്രകോപനപരമായി ഒന്നുമില്ല. അന്ത്യഅത്താഴത്തിൽ യേശു ശിഷ്യന്മാർക്ക് സ്നേഹത്തിന്റെ വിലപ്പെട്ട പാഠങ്ങൾ പറഞ്ഞുകൊടുത്തു. അന്ത്യഅത്താഴത്തിന്റെ കാരിക്കേച്ചറായ ഭാഷാപോഷിണിയിലെ ചിത്രത്തിൽ നർത്തകി കന്യാസ്ത്രീകൾക്ക് ജീവിതരതിയുടെയും മാതൃത്വത്തിന്റെയും പാഠങ്ങൾ പറഞ്ഞുകൊടുക്കുന്നു.

സത്യജ്വലയിൽ വരേണ്ട ഈ ചിത്രം ഭാഷാപോഷിണിയിലെങ്ങനെ വന്നു എന്നു ഞാൻ അത്ഭുതപ്പെടുന്നു. ഒരു സാധ്യതയേകാണുന്നതുള്ളു. സിസ്റ്റർ മേരി സെബാസ്റ്റ്യനുമായി ഞങ്ങൾ മനോരമയിൽ ചെന്നു. ചെറുപ്പക്കാരനായ ഒരു എഡിറ്റർ ഞങ്ങളോടു പറഞ്ഞു. 'ഇതൊക്കെയാണ് യഥാർത്ഥ വാർത്തകൾ. പക്ഷേ ഞങ്ങളിതൊക്കെ മുകളിലോട്ടു വിട്ടാൽ അവിടംകൊണ്ടു തീരുകയേ ഉള്ളൂ.' അവിടെ കാലഘട്ടത്തിന്റെ സ്പന്ദനങ്ങൾ മനസ്സിലാക്കുന്നവരുണ്ടെന്നു വ്യക്തം. അവരിലാരുടെയോ 'കുസൃതി' ആയിരിക്കണമിത്. ഏതായാലും വൈകിയെങ്കിലും മനോരമ സിസ്റ്റർ മേരിയോടു നിതീകാട്ടി.

കളിവിട്ടു കാര്യം പറഞ്ഞാൽ മനോരമയ്ക്കു കുറച്ചു മാനസാന്തരം വന്നിട്ടുണ്ട്. അന്ത്യഅത്താഴത്തിന്റെ കാരിക്കേച്ചർ അവരുടെ പിള്ളേർക്കു സംഭവിച്ച ഒരു കൈയബദ്ധം ആണ്. മാനേജ്മെന്റ് അറിയാതെ സംഭവിച്ചത്. പക്ഷേ എഡിറ്റർ ഫിഗറസ് അച്ചന്റെ ഇരട്ടജീവപര്യന്തം വിധി മുൻപേജിൽ പ്രാധാന്യത്തോടെ പ്രസിദ്ധീകരിച്ചത് അവരുടെ മാനേജ്മെന്റ് ആലോചിച്ചെടുത്ത ഉറച്ച തീരുമാനമാണ്. ഞാനെന്നത്തെ എല്ലാപത്രങ്ങളും തപ്പിപ്പുരതി വായിച്ചതാണ്. മനോരമയിൽമാത്രമേ മുൻപേജിൽ വാർത്തയുള്ളൂ. മനോരമയ്ക്കു സംഭവിച്ച ഈ മാനസാന്തരത്തിന് മുഖ്യകാരണക്കാരൻ ഫ്രാൻസിസ് പാപ്പാ ആണെന്ന് ഞാൻ ഉറച്ചു വിശ്വസിക്കുന്നു. മനോരമയ്ക്കുണ്ടെന്ന വ്യക്തമായ നിലപാടുകളൊന്നുമില്ല. വായനക്കാരുടെ മനസ്സുമാറുന്നതനുസരിച്ച് അവരുടെ നിലപാടുകളും മാറിക്കൊണ്ടിരിക്കും. കേരളത്തിലെ ക്രിസ്ത്യാനികൾക്ക് മെത്രാന്മാരെ യേവ്യം പാപ്പായെ സ്നേഹവുമുമാണെന്ന് പത്രമുത്തശ്ശി മനസ്സിലാക്കിയിരിക്കുന്നു.

ഈ സംഭവത്തോടനുബന്ധിച്ച് പാവം മനോരമക്കാർ പേടിച്ചുണ്ടുപോയെന്നു തീർച്ച. വിശുദ്ധ ഗുണ്ടകൾ ഓഫീസെറിഞ്ഞു തകർക്കുമോ? 'ജീസസ് യുത്ത്'ന്മാർ കയറി ഫ്രഞ്ചുമോഡൽ പബ്ലിങ്ങ് ചികിത്സ നടത്തുമോ? ഒന്നും സംഭവിച്ചില്ല. കുറെ പൊട്ടലും ചീറ്റലും മുക്കുപിഴിച്ചിലുമായി തീർന്നു. അതവരെ ഭയന്നിട്ടാണെ



മാതാഹരിയെന്ന നർത്തകിയെ ക്രിസ്തുവായി കാണുന്ന അന്ധപുരോഹിതർ! ജോസഫ് പടനമാക്കൽ (USA)

പഴയകാലങ്ങളിൽ പുരോഹിതരായിരുന്നവർ സാംസ്കാരികമായി മെച്ചപ്പെട്ട കുടുംബങ്ങളിൽ ജനിച്ചുവളർന്നവരായിരുന്നു. തന്മൂലം, ഡോക്ടർ, എഞ്ചിനീയർ മുതലായവരെപ്പോലെ പുരോഹിതർക്കും സമൂഹത്തിൽ ബഹുമാന്യമായ ഒരു സ്ഥാനമുണ്ടായിരുന്നു. ഇന്നത്തെ സ്ഥിതി അതല്ല, പത്താം ക്ലാസ് പാസാകുന്ന ആർക്കും, ഏതു തെമ്മാടിയിടയ്ക്കും ഷൈലോക്കുകളുടെയും മക്കൾക്കും, പുരോഹിതരാകാമെന്നായി. പൗരാഹിത്യത്തിന്റെ വില വല്ലാതെ ഇടിഞ്ഞിരിക്കുന്നു. കൃപ്രസിദ്ധമായ മറിയക്കുട്ടി കൊലക്കേസിയുടെ വിസ്താരനാളുകളിൽ ദീപികയും മനോരമയും ഒരുപോലെ ഫാദർ ബെനഡിക്റ്റ് നിരപരാധിയെന്നു വിധിയെഴുതി. എങ്കിലും, അന്നത്തെ ചങ്ങനാശ്ശേരി ബിഷപ്പ് മാർ മാത്യു കാവുകാട്ട്, 'നീതിയും സത്യവും അതിന്റെ വഴിക്കു നടക്കട്ടെ, കുറ്റം ചെയ്തവൻ ശിക്ഷിക്കപ്പെടണം' എന്നാണ് പറഞ്ഞതെന്നോർക്കുക.

പുരോഹിതരുൾപ്പടുന്ന എല്ലാ ക്രിമിനൽ കേസുകളിലും മനോരമ എക്കാലവും കത്തോലിക്കാസഭയ്ക്കൊപ്പമുണ്ടായിരുന്നു. കോട്ടയം കോൺവെന്റിൽ അന്തേവാസിയായിരുന്ന അഭയയെന്ന യുവതിയായ കന്യാസ്ത്രീയെ കൊന്നു കിണറ്റിലിട്ടപ്പോഴും മനോരമ പത്രം പുരോഹിതരെ രക്ഷിക്കാൻ ശ്രമിച്ചു. ഇങ്ങനെ നീതികേടു കാണിക്കാൻ സമ്മർദ്ദം ചെലുത്തുന്ന പുരോഹിതരുടെ ധാർമ്മികബോധം എത്രമാത്രം അധഃപതിച്ചതാണെന്നു കേരളത്തിലെ കഴിഞ്ഞകാല സംഭവപരമ്പരകളിൽനിന്നും വ്യക്തമാണ്.

നാണു ധാരണയെങ്കിൽ അതു ഈസോപ്പുകഥയിലെ കഴുതയുടെ ധാരണപോലെ മൂഢമാണ്. തന്നെ കാണുമ്പോൾ ആളുകളെല്ലാം വണങ്ങുന്നതു കണ്ട്, അതു തന്നോടുള്ള ഭയം കൊണ്ടാണെന്നാണു കഴുത വിചാരിച്ചത്. ആളുകൾ വണങ്ങിയത് കഴുതയുടെ പുറത്തിരിക്കുന്ന ദേവവിഗ്രഹത്തെയാണ്. മെത്രാന്മാർ യഥാർത്ഥത്തിൽ ഭയക്കുന്നത് മനോരമയെ അല്ല; 'ചർച്ച് ആക്റ്റി'നെയാണ്. പുലിക്കുന്നന്റെ ഓശാന പ്രസവിച്ച പുലിക്കുട്ടികൾ സാഹസികമായി കളിച്ചു ഗോൾമുഖത്തെത്തിച്ച 'ചർച്ച് ആക്റ്റി'നെ പന്ത് മനോരമ ഒന്നാഞ്ഞെടുത്താൽ ഗോളാകുമെന്ന് മെത്രാന്മാർക്കറിയാം; മേലു നൊന്താൽ അവരതു ചെയ്യുകതന്നെ ചെയ്യുമെന്നും. മനോരമയ്ക്കുപോലും തോട്ടിയിട്ടു പിടിക്കാനാവാത്ത മർമ്മമില്ലാത്ത മദയാനകളായിരുന്നു മെത്രാന്മാർ. അവർക്കൊരു ചുണ്ടുമർമ്മം ഉണ്ടാക്കിക്കൊടുത്തത് പുലിക്കുന്നനും പിള്ളേരുമാണെന്ന് മനോരമ മറക്കരുത്. ഒപ്പം വലയിലകപ്പെട്ട സിംഹത്തിന്റെ വല കരണ്ടു മുറിച്ച 'ചർച്ച് ആക്റ്റി'നെ ചുണ്ടെലിയോടു നന്ദിയും വേണം.

ഫോൺ: 9446561252

'ഭാഷാപോഷിണി'യിൽ വന്ന ഒരു ചിത്രത്തിന്റെപേരിൽ മനോരമയ്ക്കെതിരെ പ്രകടനം നയിച്ച ചങ്ങനാശ്ശേരി രൂപതയിലെ ഫാ. ജോസഫ് ഇലഞ്ഞിമറ്റം എന്നൊരു പുരോഹിതന്റെ ബാലിശജല്പനങ്ങൾ വായിച്ചപ്പോഴാണ്, ആ രൂപതയെ ഭരിച്ച മഹാനായ ബിഷപ്പ് കാവുകാട്ടിനെ ഓർത്തുപോയത്. 'ഭാഷാപോഷിണി' ചിത്രത്തിന്റെപേരിൽ സഭാപൗരോഹിത്യം ഇത്ര പ്രകോപിതരാകേണ്ട കാര്യമില്ല എന്നു സമർത്ഥിച്ച് പ്രശസ്ത സാഹിത്യകാരൻ ബെന്യാമിൻ നടത്തിയ പ്രസ്താവനയ്ക്കെതിരെയായിരുന്നു ഫാ. ഇലഞ്ഞിമറ്റത്തിന്റെ ആഭാസച്ചുവയിലുള്ള ആക്രമണം.

സൽമാൻ റഷ്ദിയുടെ തലയ്ക്ക് വിലപറഞ്ഞ ഇസ്ലാമികഭീകരവാദികളെക്കാളും കത്തോലിക്കാ പുരോഹിതരുടെ സംസ്കാരം താണുപോയതിന്റെ തെളിവാണ് ഫാദർ ഇലഞ്ഞിമറ്റത്തിന്റെ ബെന്യാമിനുള്ള മറുപടി. അല്മായർ ചെയ്യുന്ന കുറ്റകൃത്യങ്ങളുമായി തുലനംചെയ്തു തടിച്ചപ്പാൻ ശ്രമിക്കുകയാണദ്ദേഹം. ജിഷാക്കൊലക്കേസും അഭയാക്കൊലക്കേസും ഒരേ ത്രാസിൽ അളക്കാനും ഇലഞ്ഞിമറ്റം ശ്രമിക്കുന്നു. ഇസ്ലാമിക മതത്തെ മൊത്തം അധിക്ഷേപിച്ചുകൊണ്ടുള്ള പരാമർശങ്ങളും ഈ പുരോഹിതന്റെ ലേഖനത്തിൽ കാണാം. എല്ലാ മതങ്ങളിലും ഭീകരരുണ്ട്. പതിനാലാം നൂറ്റാണ്ടിലെ ഭീകരർ ക്രിസ്ത്യാനികളായിരുന്നു. ഈ നൂറ്റാണ്ടിൽ ക്രിസ്ത്യാനികളും ക്രിസ്ത്യൻ രാജ്യങ്ങളും ചേർന്ന് മറ്റൊരു ഭീകരസംഘത്തെ സൃഷ്ടിച്ചുവെന്നുമാത്രം. ഇസ്ലാമിക ഭീകരരെങ്കിൽ ബെന്യാമിന്റെ തലയ്ക്ക് കോടികൾ വിലമതിക്കുമായിരുന്നുവെന്ന 'ആശ്വാസ്'മാണ് ഫാദർ ഇലഞ്ഞിമറ്റത്തിനുള്ളത്!



സൽമാൻ റഷ്ദിയുടെ
തലയ്ക്ക് വിലപറഞ്ഞ
ഇസ്ലാമിക ഭീകരവാദികളെക്കാളും
കത്തോലിക്കാ പുരോഹിതരുടെ
സംസ്കാരം താണുപോയതിന്റെ
തെളിവാണ്
ഫാദർ ഇലഞ്ഞിമറ്റത്തിന്റെ
ബെന്യാമിനുള്ള മറുപടി.

‘പിതാവേ ഇവരോടു ക്ഷമിക്കണമേ’യെന്നു പറഞ്ഞ ഗുരുവിന്റെ പിൻഗാമികൾ വെളുത്ത കുപ്പായങ്ങളും ധരിച്ചുകൊണ്ടാണ് ചന്തകളിൽക്കൂടി പ്രതിഷേധങ്ങളുമായി മുന്നേറുന്നതെന്ന് ഓർക്കണം. കേരളത്തിൽ പണ്ട് മാറ് മറയ്ക്കാനുള്ള സ്വാതന്ത്ര്യത്തിനുവേണ്ടി അധഃകൃതസമുദായങ്ങൾ സമരം നടത്തിയിരുന്നു. ഇതിപ്പോൾ സ്ത്രീയുടെ മാറു കാണിച്ചുവെന്ന പേരിലുള്ള പൗരോഹിത്യത്തിന്റെ സമരകാഹളമായി! അല്ലെങ്കിൽ, ഫ്രാൻസിൽ ജീവിച്ചിരുന്ന മാതാഹരിയെന്ന നർത്തകിയുടെ മാറിടത്തിന്റെ പടം കണ്ടപ്പോൾ അതു ക്രിസ്തുവാണെന്ന മട്ടിൽ എത്തിനി ഹാലിളക്കം?

സദാചാരം പഠിപ്പിക്കാനിറങ്ങുന്ന പുരോഹിതരുടെ പ്രകടനങ്ങളെ പരിഹസിച്ചുകൊണ്ടുള്ള ശ്രീ ബെന്യാമിന്റെ മറുപടി ഫാദർ ഇലഞ്ഞിമറ്റത്തിനു ഏറ്റിട്ടുണ്ടെന്നുള്ളതു വ്യക്തമാണ്. 1957-ൽ പി. കേശവദേവിന്റെ ‘ഓടയിൽനിന്ന്’ എന്ന പുസ്തകം സ്കൂളുകളിൽ പാഠപുസ്തകമാക്കിയപ്പോൾ കൈസരിച്ചുവെച്ചപ്പോൾ അതിൽനിന്നു ശക്തമായ പ്രതിഷേധങ്ങളുയരുകയുണ്ടായി. അതിലെ നായകനും നായികയും കിടക്ക പങ്കുവെച്ചെന്നുള്ള പരാമർശമായിരുന്നു പുരോഹിതരെ ചൊടിപ്പിച്ചത്. അന്നും ശ്രീ ബെന്യാമി

കുടാശകൾ മുടക്കാനുള്ള അധികാരം പ്രയോഗിക്കുമത്രെ! ഒന്നു രണ്ടു കോടതിക്കേസുകൾ പുരോഹിതർക്ക് പ്രതികൂലമായി വന്നതിനാൽ അത്തരം നീചമായ തീരുമാനങ്ങൾ ഇനി നടപ്പാക്കാൻ പ്രയാസമാണ്. മഹാനായ എം.പി. പോളിന്റെ ശവത്തെ അപമാനിച്ച കഥ കേരളകത്തോലിക്കാസഭയിലെ കറുത്ത അദ്ധ്യായമാണ്.

ക്രിസ്തീയ സഭകളിൽ ബിംബരായന ഇല്ലെന്നാണ് പറയുന്നത്. പിന്നെയെന്തിനാണ് പുരോഹിതർ ക്രിസ്തുവിനെ ആരാധ്യബിംബമാക്കി സമരത്തിനിറങ്ങുന്നതെന്നു മനസ്സിലാക്കുന്നില്ല. ഈ സമരത്തിന് ആദ്ധ്യാത്മികതയുമായി യാതൊരു ബന്ധവുമില്ലാത്ത സ്ഥിതിക്ക്, പുരോഹിതർക്കിതിൽ മറ്റു ലക്ഷ്യങ്ങളാകാം ഉള്ളത്. ഒരു വലിയ കോർപ്പറേറ്റ് സ്ഥാപനമായ മനോരമയെ തകർക്കുകവഴി, ചരമയറിയിപ്പ് വായിക്കാൻമാത്രം ഉപകരിക്കുന്ന, നിലവാരമില്ലാത്ത ദീപിക പത്രത്തിന്റെ പ്രചാരം വർദ്ധിപ്പിക്കാമെന്നു പുരോഹിതർ കരുതുന്നുണ്ടാവാം. ദീപികയെന്ന പുരോഹിത പത്രത്തിന് സാംസ്കാരികകേരളം വലിയ പ്രാധാന്യം കൽപ്പിക്കുമെന്നു തോന്നുന്നില്ല. സർ സി.പി.യുടെ ആജ്ഞാപ്രകാരം പത്രംമുടക്കി മുദ്ര വച്ചതുൾപ്പെടെയുള്ള വിഷമഘട്ടങ്ങളെ അതിജീവിച്ച പത്രമാണ് മലയാള മനോരമയെന്നു



വിവാദചിത്രം

ജീവിക്കാനുള്ള ഭോഹങ്ങളുമായി അവസാനവിശിഷ്ടംവരെ സുന്ദരിയായ ആ നർത്തകി തന്റെ ജീവനുവേണ്ടി നീതിപീഠത്തോടപേക്ഷിച്ചിരുന്നു. അവർക്കുവേണ്ടി കണ്ണീരർപ്പിക്കാൻ ഏതാനും നിഷ്കളങ്കരായ കന്യാസ്ത്രീകൾമാത്രമാണ് അവർക്കു ചുറ്റുമുണ്ടായിരുന്നത്. കൊല്ലപ്പെടുന്നതിനു തലേരാത്രി, ഭാതാഹരിയെന്ന ഈ നർത്തകി നടത്തിയ താളാത്മകമായ അന്ത്യന്യതം കണ്ടു കന്യാസ്ത്രീകൾ അലൗകികമായ ആനന്ദലഹരിയിൽ ലയിച്ചുപോയിരുന്നു.

നെപ്പോലെ പ്രസിദ്ധരായ എഴുത്തുകാർ പുരോഹിതരുടെ ബാലിശമായ വക്രചിന്തകളെ എതിർത്തുകൊണ്ട് രംഗത്തു വന്നിരുന്നു. ‘ബെബിളിലെ അശ്ശിലകഥകൾ ആദ്യം നീക്കം ചെയ്യുക’ എന്നായിരുന്നു അക്കാലത്ത് കേശവദേവ് പുരോഹിതരോടാവശ്യപ്പെട്ടത്.

പുരോഹിതരുടെ ബ്രഹ്മചര്യത്തെ ചോദ്യം ചെയ്തതിലുള്ള അമർഷംമുഴുവൻ ഫാദർ ഇലഞ്ഞിമറ്റത്തിന്റെ ബെന്യാമിനുള്ള മറുപടിയിൽ വ്യക്തമായിരുന്നു. ബ്രഹ്മചര്യമെന്നു പറഞ്ഞാൽ അവിവാഹിതനായി ജീവിക്കുകയെന്നതാണെന്നാണ് അദ്ദേഹം ധരിച്ചുവെച്ചിരിക്കുന്നത്. ഹൈന്ദവ ആചാര്യന്മാർ പവിത്രമായി കരുതുന്ന ‘ബ്രഹ്മചര്യം’ എന്ന വാക്കുപയോഗിക്കാൻതന്നെ ക്രൈസ്തവപുരോഹിതർക്കവകാശമില്ല. ഹൈന്ദവവർമ്മത്തിൽ ബ്രഹ്മചര്യം ജീവിതകാലം മുഴുവൻ നോക്കണമെന്ന പ്രതിജ്ഞയുമില്ല.

മതത്തിന്റെ കപടതയെ എഴുത്തുകാർ മറച്ചുവെക്കണമെന്നാണ് ഫാ. ഇലഞ്ഞിമറ്റത്തെപ്പോലുള്ള പുരോഹിതർ ചിന്തിക്കുന്നത്. എം.പി. പോൾ, മുണ്ടശേരി, പൊൻകുന്നം വർക്കി എന്നിവരെ തേജോവധചെയ്യാൻ പുരോഹിതർ ആവുന്നത്ര ശ്രമിച്ചു. പുരോഹിതരുടെ കൊള്ളരുതായ്മകൾ കണ്ടില്ലെന്നു നടിച്ചുകൊണ്ട് എഴുത്തുകാർ അവരുടെ ചൊൽപ്പടിക്ക് നിൽക്കണമെന്നാണ് അവർ ആഗ്രഹിക്കുന്നത്. അല്ലെങ്കിൽ

മനസ്സിലാക്കണം.

പത്രധർമ്മമെന്നു പറഞ്ഞാൽ ഏതെങ്കിലുമൊരു മതത്തെയോ ജാതിയെയോ പ്രീതിപ്പെടുത്താനുള്ളതല്ല. വാർത്തകളും അറിവുകളും പകർന്നുകൊടുക്കുകയെന്നത് ഒരു പത്രത്തിന്റെ മൗലികാവകാശവും കടമയുമാണ്. കാരണം, വായനക്കാരിൽ യുക്തിവാദികളും കലാകാരന്മാരും ക്രിസ്ത്യാനികളും ഹിന്ദുക്കളും മുസ്ലീമുകളും കാണും. മദ്ധ്യകാല നൂറ്റാണ്ടുകളിൽ ഏതോ കലാകാരൻ വരച്ച അന്ത്യഅത്താഴത്തിലെ ക്രിസ്തുവിന്റെ ചിത്രം ബേത്ലഹേമിൽ ജീവിച്ചിരുന്ന യഥാർത്ഥ ക്രിസ്തുവിന്റേതല്ല. ജീവിച്ചിരുന്ന ക്രിസ്തു യഹൂദനായിരുന്നു. ഇന്ന് മാർക്കറ്റിൽ വിൽക്കാനിട്ടിരിക്കുന്ന അന്ത്യഅത്താഴ ചിത്രങ്ങളിൽ നടക്കിരിക്കുന്ന ക്രിസ്തു യൂറോപ്യനായ ഒരാളിന്റെ ഭാവനയിലുണ്ടായ പടമാണ്. അതുപോലെ ആഫ്രിക്കൻ ക്രിസ്തുവിന്റെ പടങ്ങളും കാണാം. ചിലർ മേരിയെ സാരിയുടുപ്പിക്കുകയും ഗർഭിണിയാക്കി പ്രതിമകളുണ്ടാക്കുകയുംചെയ്യുന്നു. അതുപോലെ, കലയെ സ്നേഹിക്കുന്നവർ നർത്തകിയായിരുന്ന മാതാഹരിയുടെരൂപം നടുക്കുവെച്ച് ഭാവനാച്ചിത്രങ്ങൾ രചിച്ചെന്നുവരാം. അതിൽ പുരോഹിതലോകം ഇത്രമാത്രം കലികൊള്ളേണ്ട കാര്യമില്ല. രാജാരവിവർമ്മയുടെ പടങ്ങളിൽ ഒരു യുവതി മാറിടം കാണിച്ചുകൊണ്ട് കുഞ്ഞിന് മൂലയുട്ടുന്നതായുണ്ട്. അതുപോലെ മേരിയും



മാതാഹരിയെന്ന ചരിത്രത്തിലെ മദാലസയായ നർത്തകിയെ ക്രിസ്തുവായി സീറോ-മലബാർ സഭാധികൃതർ തെറ്റിദ്ധരിച്ചത് വിചിത്രമായിരിക്കുന്നു; ഒപ്പം, അങ്ങേയറ്റം അപഹാസ്യവും.

ശിശുവായ യേശുവിനു മാറിടം കാണിച്ചുകൊണ്ട് മൂലയൂട്ടുന്ന കലാമൂല്യമുള്ള ചിത്രങ്ങൾ മദ്ധ്യകാലനൂറ്റാണ്ടുകൾമുതലുണ്ട്. അതിലൊന്നും പുരോഹിതർക്ക് പ്രതിഷേധമില്ല. അറിവും കലാഭാവനയുമുള്ളവർ ഒരു പടം കണ്ടാൽ വികാരക്ഷോഭിതരാകുകയല്ല വേണ്ടത്, മറിച്ച് ആ കലാരൂപത്തിലെ സൗന്ദര്യം ആസ്വദിച്ചാദരിക്കുകയാണു ചെയ്യേണ്ടത്.

സ്ത്രീകളുടെ മാറിടം കാണിച്ചുകൊണ്ടുള്ള കലാസൃഷ്ടികളും ചിത്രങ്ങളും കണ്ടാൽ കേരളത്തിന്റെ സംസ്കാരം ഇടിഞ്ഞുപോകുമെന്ന പുരോഹിതസങ്കല്പത്തിനു മാറ്റംവരണം. അത്തരം ചിന്തകൾ അവരിലുണ്ടാകുന്നത്, സെമിനാരികളിലെ അടച്ചുപൂട്ടിയ വാതിലുകൾക്കുള്ളിൽ വികാരങ്ങളെ കീഴ്പ്പെടുത്തി കൗമാരം ചെലവഴിച്ചതുകൊണ്ടാണ്. അശ്ലീലമെന്നു പ്രചരിപ്പിച്ചുകൊണ്ടു പുരോഹിതർ നടത്തുന്ന പ്രകടനങ്ങൾ തറ രാഷ്ട്രീയക്കാരുടേതിനേക്കാൾ തരംതാണതാണ്. ജോഹയണിഞ്ഞുകൊണ്ടുള്ള ഇവരുടെ പ്രകടനങ്ങൾ കത്തോലിക്കാസഭയെ ലോകത്തിന്റെ മുമ്പിൽ കരിവാരിത്തേക്കുകയാണു ചെയ്യുന്നത്. ഇന്റർനെറ്റിൽ തേടിയാൽ, ഇതുമാതിരിയുള്ള അനേകം ചിത്രങ്ങൾ കാണാം. അക്കൂടെ, യേശുവിനെ നഗ്നനായി നിർത്തിക്കൊണ്ടുള്ള അന്ത്യഅത്താഴ ചിത്രങ്ങളുമുണ്ട്. മാറിടം കാണിക്കുന്ന കന്യാസ്ത്രീകളുടെ നടുവിൽ യേശു ബാറിലിരുന്ന് മദ്യപിക്കുന്നതായുള്ള പടങ്ങളും കാണാം. ഇതിനൊക്കെ പ്രതിഷേധിക്കാൻപോയാൽ പുരോഹിതർ എവിടെയെത്തുമോ എന്തോ? ടോം വട്ടക്കുഴി എന്ന ചിത്രകാരന്റെ ഭാവനയിൽ മുളച്ചുവന്ന ഭാഷാപോഷിണിചിത്രം ഫ്രാൻസിലെ പ്രസിദ്ധ നർത്തകിയായിരുന്ന മാർഗരേത ഗീർട്രൂയിഡാ (Margaretha Geertruida Zelle) എന്ന ഒരു ഡച്ച് വനിതയുടേതാണ്. അവരുടെ സ്റ്റേജിലെ പേര് 'മാതാഹരി' എന്നായിരുന്നു. നഗ്നനർത്തകിയെന്ന നിലയിൽ അവർ അക്കാലങ്ങളിൽ പ്രസിദ്ധയായിരുന്നു. സമൂഹത്തിൽ പേരും പെരുമയുമുണ്ടായിരുന്നവരുടെയും ധനികരുടെയും പ്രഭുക്കന്മാരുടെയും കിടക്കകളും അവർ പങ്കിട്ടിരുന്നു.

മാർഗരേത, 1876 ആഗസ്റ്റ് ഏഴാം തീയതി ആഡം സെല്ലെയുടെയും (Adam Zelle) അഞ്ചേ വാൻഡെർ മെലന്റെയും (Antje van der Meulen) നാലുമക്കളിൽ മൂത്തവളായി ജനിച്ചു. 1896-ൽ അവർ തന്നെക്കാൾ ഇരുപതു വയസ്സു പ്രായക്കൂടുതലുണ്ടായിരുന്ന ഒരു ഡച്ച് ആർമി ഓഫീസറെ വിവാഹംചെയ്തു. പിന്നീട് വിവാഹമോചിതയായ മാർഗ

രേത അവലങ്ങളിൽ നൃത്തം പഠിപ്പിച്ചുകൊണ്ടിരുന്ന ഒരു ഹിന്ദു അദ്ധ്യാപകനെ കണ്ടുമുട്ടി. അദ്ദേഹം അവരെ അവലനർത്തകികളെപ്പോലെ, രതിഭാവാദികളടങ്ങിയ കൂത്തുകളും ഡാൻസുകളും അഭ്യസിപ്പിച്ചു. തുടർന്നവർ കാമവികാരം ഉണർത്തുന്നതരം നഗ്ന നൃത്തങ്ങളായിരുന്നു അവതരിപ്പിച്ചുകൊണ്ടിരുന്നത്. പാരീസിലും ബെർലിനിലും വിയന്നയിലും യൂറോപ്യൻ പട്ടണങ്ങളിലും ആയിരക്കണക്കിനു പ്രേക്ഷകരുടെമുമ്പിൽ അവർ നൃത്തം ചെയ്യുമായിരുന്നു.

ഒന്നാം ലോക മഹായുദ്ധം കൊടുമ്പിരിക്കൊണ്ടിരുന്ന കാലമായിരുന്നു അത്. ജർമ്മനിയുമായുള്ള അവരുടെ ബന്ധം ഫ്രാൻസിലെ അധികാരികൾ വീക്ഷിച്ചുകൊണ്ടിരുന്നു. 1917- ൽ ജർമ്മനിയിൽനിന്നു മടങ്ങിവന്നയുടെനെ അവരെ അറസ്റ്റ്ചെയ്തു. ജർമ്മനിക്കുവേണ്ടി ചാരപ്രവർത്തി നടത്തുന്നവളായി മുദ്രകുത്തുകയുചെയ്തു. കാര്യമായ തെളിവുകളൊന്നും അവർക്കെതിരെ ഉണ്ടായിരുന്നില്ലെങ്കിലും ഫ്രഞ്ചു പട്ടാളക്കോടതി അവരെ വെടിവെച്ചു കൊല്ലുകയാണുണ്ടായത്. അവരുടെ സ്വന്തം നിലപാടിനെപ്പറ്റി വിവരിക്കുവാൻ അന്നവർക്ക് അവസരം കിട്ടിയില്ല.

അവർ ജയിലിൽ ആയിരുന്നപ്പോൾ ജയിലിലെ വാർഡനും ജോലിക്കാരും കന്യാസ്ത്രീകളായിരുന്നു. വെടിവെച്ചു കൊല്ലാൻ കൊണ്ടുപോകുന്ന അന്ത്യസമയത്തു ജയിൽവാർഡനായ കന്യാസ്ത്രീ അവർക്ക് അന്ത്യചുംബനം അർപ്പിക്കുന്നുണ്ട്.

മരണത്തെ സ്വപ്നം കാണുന്ന മാതാഹരിയെന്ന നർത്തകിയുടെ വൈകാരികഭാവങ്ങളെ വൈലോപ്പുള്ളി ശ്രീധരമേനോൻ അദ്ദേഹത്തിന്റെ 'നർത്തകി' എന്ന കവിതയിൽ കാവ്യാത്മകമായി വർണ്ണിച്ചിട്ടുണ്ട്. ജീവിക്കാനുള്ള മോഹങ്ങളുമായി അവസാനനിമിഷംവരെ സുന്ദരിയായ ആ നർത്തകി തന്റെ ജീവനുവേണ്ടി നീതിപീഠത്തോട് പേക്ഷിച്ചിരുന്നു. അവർക്കുവേണ്ടി കണ്ണീരർപ്പിക്കാൻ ഏതാനും നിഷ്കളങ്കരായ കന്യാസ്ത്രീകൾമാത്രമാണ് അവർക്കു ചുറ്റുമുണ്ടായിരുന്നത്. കൊല്ലപ്പെടുന്നതിനു തലേരാത്രി, മാതാഹരിയെന്ന ഈ നർത്തകി നടത്തിയ താളാത്മകമായ അന്ത്യനൃത്തംകണ്ടു കന്യാസ്ത്രീകൾ അലൗകികമായ ആനന്ദലഹരിയിൽ ലയിച്ചു പോയിരുന്നു.

മാതാഹരിയെന്ന ചരിത്രത്തിലെ മദാലസയായ നർത്തകിയെ ക്രിസ്തുവായി സീറോ-മലബാർസഭാധികൃതർ തെറ്റിദ്ധരിച്ചത് വിചിത്രമായിരിക്കുന്നു; ഒപ്പം, അങ്ങേയറ്റം അപഹാസ്യവും.

‘മനോരമക്കെതിരെയുള്ള പ്രതിഷേധാഭാസം അവസാനിപ്പിക്കുക’ ക്രിസ്തുനവീകരണപ്രസ്ഥാനങ്ങൾ

കേരളത്തിലെയും ഭാരതത്തിലെയും ക്രിസ്തീയസഭകളുടെ വളർച്ചയിൽ നിർണ്ണായകപങ്കു വഹിച്ചിട്ടുള്ള മനോരമയെ പിന്നിൽനിന്നു കുത്തുന്നതും അപമാനിക്കുന്നതും ഖേദകരമാണെന്നും കത്തോലിക്കാ പൗരോഹിത്യം അതവസാനിപ്പിക്കണമെന്നും, കെ.സി. ആർ.എം., ഓപ്പൺ ചർച്ച് മുവ്മെന്റ്, എക്സ്പ്രിസ്സ്-നൺസ് അസോസിയേഷൻ എന്നീ സ്വതന്ത്രകത്തോലിക്കാപ്രസ്ഥാനങ്ങളുടെ സംയുക്തആഭിമുഖ്യത്തിൽ എറണാകുളത്തു നടത്തിയ പത്രസമ്മേളനം ആവശ്യപ്പെട്ടു.

പതിനഞ്ചാം നൂറ്റാണ്ടിൽ ഒരു കലാകാരൻ വരച്ച ഒരു സാങ്കല്പികചിത്രം സഭയുടെ പ്രചാരണത്തിലൂടെ ക്രിസ്തുവിന്റെ ഒടുവിലത്തെ അത്താഴവിരുന്നിന്റെ യഥാർത്ഥ ചിത്രമായി ജനമനസ്സുകളിൽ സ്ഥാനം പിടിച്ചു. എന്നാൽ, ഇതിനു സമാനമായും ഇതിന്റെ അനുകരണങ്ങളായും വേറെയും നിരവധി ചിത്രങ്ങൾ പ്രസിദ്ധീകൃതമായിട്ടുണ്ട്. കോടിക്കണക്കിനാളുകൾ നിത്യേന കയറിയിറങ്ങുന്ന ഇന്റർനെറ്റിൽ,

ഭാഷാപോഷിണിയിൽ വന്ന ചിത്രത്തെക്കാൾ എത്രയോ മോശമായ നഗ്നചിത്രങ്ങളാണ് ‘രാഷ്ട്രദീപിക’ അന്തിപത്രത്തിൽ മുമ്പു പ്രസിദ്ധീകരിച്ചിട്ടുള്ളത്. ദീപികയുടെ സിനിമാവാരികയിൽ അത്തരം ചിത്രങ്ങൾ ഇപ്പോഴും പ്രസിദ്ധീകരിക്കുന്നു. ക്രൈസ്തവമെത്രാന്മാർ എന്തുകൊണ്ട് അതിനെതിരെ കണ്ണടയ്ക്കുന്നു?

ക്രിസ്തീയസഭകളുടെ കണക്കിൽപ്പെടാത്ത കോടാനുകോടിയുടെ സ്വത്തുക്കൾ രാജ്യത്ത് കള്ളപ്പണമായി കിടക്കുന്നു. കൂടാതെ, വിദേശപണം വന്നുകൊണ്ടിരിക്കുന്നു. ഇതെല്ലാം നിലനിർത്തുവാൻ ഇപ്പോഴത്തെ കേന്ദ്ര സർക്കാരിനെ രാഷ്ട്രീയമായി പ്രീണിപ്പിക്കുകയാണ് ഇതിലൂടെ ലക്ഷ്യംവയ്ക്കുന്നതെങ്കിൽ ഞങ്ങൾ അതിനേക്കുറിച്ച് ഇപ്പോഴൊന്നും പറയുന്നില്ല. ധനാർത്ഥിക്കും കാപട്യത്തിനുമെതിരായും സ്നേഹത്തിനും ക്ഷമയ്ക്കും അനുകൂലമായും പ്രബോധിപ്പിച്ച ക്രിസ്തുവിന്റെ വക്താക്കളാണു നിങ്ങളെങ്കിൽ, മനോരമയ്ക്കെതിരെയുള്ള ഈ കപടപ്രതിഷേധത്തിൽനിന്നു

19-ാം നൂറ്റാണ്ടിന്റെ അന്ത്യപാദത്തിൽ ജീവിച്ചിരുന്ന ഛാതാഹരി എന്നറിയപ്പെട്ടിരുന്ന ഛാർഗരേത എന്ന ചരിത്രവനിതയെയും, അവർക്കഭയം നൽകിയിരുന്ന ഏതാനും കന്യാസ്ത്രീകളെയുമാണ്, കലാകാരന്റെ ഭാവനയിൽ ഇവിടെ ചിത്രീകരിച്ചിട്ടുള്ളത്. അതെങ്ങനെ ക്രിസ്തുവിനെയും ഛാതാവിനെയും സഭയെയും അപമാനിക്കലാവും?

‘ലാസ്റ്റ് സപ്പർ പീക്ചേഴ്സ്’ എന്നോ, മൈക്കിളാഞ്ചലോസ് പെയിന്റിംഗ്സ്-ലാസ്റ്റ്സപ്പർ’ എന്നോപ്പെപ്പച്ചെയ്തു കൊടുത്താൽ, മേൽപ്പറഞ്ഞ തിരുവത്താഴചിത്രത്തെ വളരെ വികലമാക്കിയും അർദ്ധനഗ്നമാക്കിയുമുള്ള ധാരാളം ചിത്രങ്ങൾ കാണുവാൻ കഴിയും. എത്രയോ കാലങ്ങളായി ഈ ചിത്രങ്ങളെല്ലാം ഉണ്ടായിരുന്നിട്ടും ക്രിസ്തീയ സഭാനേതൃത്വം എന്തുകൊണ്ട് അതിനോടൊന്നും ഇതുവരെ പ്രതികരിച്ചില്ലെന്ന ചോദ്യം പ്രസക്തമാണ്. ഈ ചിത്രങ്ങളൊക്കെ യേശുവിന്റെയും മാതാവിന്റെയും മൊക്കെ വികലാനുകരണമായിരുന്നെങ്കിൽ, മനോരമയുടെ ‘ഭാഷാപോഷിണി’യിൽ വന്ന ചിത്രത്തിന് യേശുവോ മാതാവോ ആയി വിദൂരമായിപ്പോലും ബന്ധമില്ല. 19-ാം നൂറ്റാണ്ടിന്റെ അന്ത്യപാദത്തിൽ ജീവിച്ചിരുന്ന മാതാഹരി എന്നറിയപ്പെട്ടിരുന്ന മാർഗരേത എന്ന ചരിത്രവനിതയെയും, അവർക്കഭയം നൽകിയിരുന്ന ഏതാനും കന്യാസ്ത്രീകളെയുമാണ്, കലാകാരന്റെ ഭാവനയിൽ ഇവിടെ ചിത്രീകരിച്ചിട്ടുള്ളത്. അതെങ്ങനെ ക്രിസ്തുവിനെയും മാതാവിനെയും സഭയെയും അപമാനിക്കലാവും?

രാജ്യത്ത് ആവിഷ്കാരസ്വാതന്ത്ര്യം എല്ലാവർക്കുമുണ്ട്. അതിനെതിരെയെന്ന് ക്രൈസ്തവപൗരോഹിതരുടെ ഈ നീക്കമെന്നത് എല്ലാവരും മനസ്സിലാക്കേണ്ടിയിരിക്കുന്നു. രാജ്യത്തെ പ്രധാനമന്ത്രിയുടെപോലും ഹാസ്യാനുകരണങ്ങൾ കോമഡി കലാകാരന്മാർ നടത്തുന്നതിനെ ആരെങ്കിലും എതിർക്കുന്നുണ്ടോ?

പിന്നിരിയണമെന്നാണ്, ഇതിനു നേതൃത്വംനൽകുന്ന സഭാധികൃതരോട് ഞങ്ങൾക്കാവശ്യപ്പെടാനുള്ളത്.

മറ്റു സമുദായങ്ങൾ ക്രിസ്തീയസഭകളെ കണ്ടിരുന്ന കാഴ്ചപ്പാടിൽ മാറ്റമുണ്ടായിക്കഴിഞ്ഞിരിക്കുന്നു. അത് ആർക്കും ഗുണകരമല്ല. മാധ്യമസുഹൃത്തുക്കളുമായി അനാവശ്യതെറ്റിദ്ധാരണകൾ ബോധപൂർവ്വം സൃഷ്ടിച്ച് അകൽച്ചയുണ്ടാക്കുന്നത് ശരിയല്ല. ഭാവിയിൽ അതിന് കനത്ത വിലകൊടുക്കേണ്ടിവരുമെന്നകാര്യത്തിൽ സംശയമില്ല.

എത്രയും വേഗം മനോരമയുമായിട്ടുള്ള അകൽച്ച അവസാനിപ്പിച്ച് സമരമാർഗ്ഗങ്ങളിൽനിന്നും ക്രിസ്തീയ സഭാനേതൃത്വം ഉടൻ പിൻമാറണം. അല്ലാത്തപക്ഷം, ‘ഓപ്പൺ ചർച്ച് മുവ്മെന്റ്’ന്റെയും ‘കെ.സി. ആർ. എം’-ന്റെയും നേതൃത്വത്തിൽ മറ്റു ക്രിസ്തീയ നവീകരണപ്രസ്ഥാനങ്ങളെയും കൂട്ടുചേർത്ത് സഭാമേലദ്ധ്യക്ഷന്മാരെ തുറന്നു കാട്ടിയുള്ള ശക്തമായ പ്രചാരണപരിപാടികൾക്ക് രൂപംനൽകുന്നതാണ്.

റെജി ഞള്ളാനി (ചെയർമാൻ, ഓപ്പൺ ചർച്ച് മുവ്മെന്റ്) ഫോൺ: 9447105070

കെ ജോർജ്ജ് ജോസഫ് (പ്രസിഡന്റ്, കെ.സി.ആർ.എം.) ഫോൺ: 9037078700

ഫാ. കെ. പി. ഷിബു (ദേശീയ സെക്രട്ടറി, ‘കാത്തലിക് പ്രിസ്റ്റ്സ് & എക്സ് പ്രിസ്റ്റ്സ്-നൺസ് അസോസിയേഷൻ’) ഫോൺ: 9446128322

ദേവാലയനിർമ്മാണം ഭ്രാന്തായി മാറുന്നു

പ്രൊഫ. പി.എൽ ലൂക്കോസ്



ആരേഴു മാസങ്ങൾക്കു മുൻപ് തിരുവനന്തപുരം കേശവദാസപുരം ജംഗ്ഷനിലുള്ള നസ്റത്ത് ചാപ്പലിൽ ലൂർദ്ദ് ഫൊറോനായിലെ അസിസ്റ്റന്റ് വികാരി പ്രസംഗത്തിനിടയിൽ ചെയ്ത വിളംബരം ഇങ്ങനെ: ‘കേശവദാസപുരത്ത് ഒരു സീറോ-മലബാർപള്ളി പണിയണമെന്ന് അഭിവന്ദ്യപിതാവു കല്പിച്ചിരിക്കുന്നു.’ പിതാവിന്റെ കല്പന ദൈവകല്പനയ്ക്കു തുല്യമാണെന്ന് എല്ലാവരും കരുതണം. ഇക്കഴിഞ്ഞ സെപ്റ്റംബറിൽ ഇറങ്ങിയ ലൂർദ്ദ് ബുള്ളറ്റിനിൽ വികാരി ജനറൽ ഫാദർ മാണി പുതിയിടം പ്രസ്താവിച്ചു, ‘സഭ തീർത്തും ജനാധിപത്യമല്ല, ഏകാധിപത്യവുമല്ല, അതു ദൈവാധിപത്യമാണ്.’

1643 മുതൽ 1715 വരെ ഫ്രാൻസിലെ ഏകാധിപതിയായിരുന്ന ലൂയി പതിനാലാമൻ തന്റെ സ്വേച്ഛാഭരണം ദൈവദത്തമാണെന്നും ഭൂമിയിൽ താനാണ് ദൈവത്തിന്റെ പ്രതിനിധിയെന്നും അവകാശപ്പെട്ടിരുന്നു. വേഴ്സൽസ് കൊട്ടാരം ഉൾപ്പെടെയുള്ള ഒട്ടേറെ ആഡംബരസൗകര്യങ്ങൾ കെട്ടിപ്പൊക്കുന്നത് അദ്ദേഹത്തിനു വലിയ ഹരമായിരുന്നു. തങ്ങൾ പറയുന്നതും ചെയ്യുന്നതും ദൈവകല്പിതമാണെന്ന അവകാശവാദവും, നാടുന്നീളെ പള്ളികൾ പണിയിച്ച് പ്രൗഢീകരിക്കാനുള്ള തത്രപ്പാടും അധികാരത്തിന്റെ ഗർവ്വം കാണുമ്പോൾ, ലൂയി പതിനാലാമന്റെ പ്രേതം നമ്മുടെ ചില മെത്രാന്മാരെയും വൈദികരെയും ബാധിച്ചിട്ടുണ്ടോ എന്നു സംശയിക്കണം. ആറു ദശകങ്ങൾക്കുമുൻപു ചങ്ങനാശ്ശേരിയ്ക്കു കിഴക്ക് കൂന്തപ്പള്ളിയിൽ ‘ദൈവം’ എന്നു നാട്ടുകാർ വിളിച്ചിരുന്ന ഒരാൾ ജീവിച്ചിരുന്നു. ആ വേശിച്ചിരിക്കുന്നത് അദ്ദേഹത്തിന്റെ ദുരാത്മാവുമാകാം! നമ്മുടെ മെത്രാന്മാരുടെയും വൈദികരുടെയും മഹത്വം നമ്മൾ മറക്കാതിരിക്കാൻ കുർബാനയ്ക്കിടയിലുള്ള കാരോസുസായിൽ (ഏലിയാ-സ്ലീവ-മുശക്കാലങ്ങൾ) നമ്മൾക്കായി തന്ത്രപൂർവ്വം കുത്തിത്തിരുകിയിരിക്കുന്ന പ്രാർത്ഥന ശ്രദ്ധിച്ചിട്ടില്ലേ? ‘പ്രമാണങ്ങളെയും പ്രവാചകന്മാരെയും സമാദരിക്കുകയും എല്ലാ നിയമങ്ങളും പൂർത്തിയാക്കുകയും ചെയ്ത മിശിഹായേ, ഞങ്ങളുടെ മേലധികാരികളിൽ നിന്നെ ദർശിക്കുവാനും അവരുടെ ആജ്ഞകളനുസരിക്കുവാനും ഞങ്ങളെ ശക്തരാക്കണമെന്ന് ഞങ്ങൾ അപേക്ഷിക്കുന്നു.’ നമ്മുടെ ചില മെത്രാന്മാരിലും ഒട്ടേറെ വൈദികരിലും നമ്മൾ മിശിഹായെ ദർശിക്കണമെന്നുള്ള ഈ വ്യാമോഹം മിശിഹായ്ക്ക് എത്ര വലിയ അപമാനവും നിന്ദയുമായിരിക്കണം!

തലസ്ഥാനനഗരത്തിലെ സുപ്രധാന ഭാഗങ്ങളിലൊന്നായ കുറവൻകോണത്ത് ലൂർദ്ദ്പള്ളി വക 33 സെന്റ് സ്ഥലമുണ്ടായിരുന്നു. ഇടവകജനങ്ങൾക്കും ലൂർദ്ദ്മാതാ എൻജിനീയറിംഗ് കോളേജ് വിദ്യാർത്ഥികൾക്കുമായി ആ സ്ഥലത്ത് ഒരു സോഷ്യൽ സെന്റർ തുടങ്ങാൻ മുൻ വികാരി കുറിഞ്ഞിരുന്നില്ലെങ്കിൽ ഉദ്ദേശിച്ചിരുന്നു എന്നു കേട്ടിട്ടുണ്ട്. എന്നാൽ സെന്ററിന് 20 ലക്ഷം നിരക്കിൽ മൊത്തം 6.6 കോടി രൂപ വിലമതിപ്പുണ്ടായിരുന്ന ആ

സ്ഥലം ഇടവകക്കാർ ആരുമെന്നെ അറിയാതെ 2012 മെയ് മാസത്തിൽ ഫാ. ജോൺ വി. തടത്തിൽ സുത്രത്തിൽ വിറ്റു. 6.6 കോടിക്ക് പകരം രണ്ടേകാൽ/രണ്ടരക്കോടിക്കാണു വിറ്റതെന്നു പറയപ്പെടുന്നു. ഇടവകക്കാരുടെ പൊതു യോഗം വിളിച്ചുകൂട്ടി ചർച്ചചെയ്തിട്ടേ പള്ളിയുടെ സ്വത്തു വിൽക്കാൻ പാടുള്ളൂ എന്ന് നിയമമില്ലേ? സ്ഥലം വിറ്റുകിട്ടിയ പണംകൊണ്ട് കഴക്കൂട്ടത്ത് വയൽ നികത്തിയതും Green strip-ൽ ഉൾപ്പെട്ടതുമായ 50/53 സെന്റുസ്ഥലം വാങ്ങി. നിർമ്മാണമേഖലയിൽ കർശനനിയന്ത്രണങ്ങളുള്ള ആ സ്ഥലത്ത് പള്ളി പണിയാൻ ഒരിക്കലും അനുവാദം കിട്ടിയില്ലെങ്കിൽ എന്തുകൊണ്ട്? അവിടെ വാഴവയ്ക്കാമല്ലോ; കപ്പയും നടാം! കുറവൻകോണത്ത് തുച്ഛമായ വിലയ്ക്കു വിറ്റ സ്ഥലത്ത് 12 നിലകളുള്ള കെട്ടിടം ഇപ്പോൾ ഉയർന്നു കഴിഞ്ഞു!

ഒരു വർഷംമുൻപ് പരുത്തിപ്പാറയ്ക്കും മാർ ഇവാന്റിയോസ് കോളേജിനും ഇടയ്ക്ക് പാരോട്ടുകോണത്തേക്കുള്ള ഇടവഴിയിൽ പള്ളിപണിയാൻ ബുദ്ധിശാലികളായ ചില വൈദികരും അവരുടെ ശിക്ഷികളുംകൂടി 20(?) സെന്റുസ്ഥലം കണ്ടെത്തി അഡ്വാൻസ് കൊടുത്തു. മൊത്തം വിലയർത്ഥം പിരിച്ചെടുക്കാൻ സാധിച്ചില്ല; അഡ്വാൻസ് നഷ്ടപ്പെടുത്തിക്കൊണ്ടു പിൻവാങ്ങി. ബാർസോപ്പോലേ പിറകോട്ടു നീങ്ങു കിടന്ന ആ സ്ഥലം കച്ചവടമുറപ്പിച്ചത് സെന്ററിനു 14 ലക്ഷത്തിന്! പള്ളിക്കാർ പിൻമാറിയിപ്പോൾ ഉടമസ്ഥൻ ആ സ്ഥലം വിറ്റത് എട്ടു ലക്ഷം നിരക്കിലാണെന്ന് ജനസംസാരം!

നാഷണൽ ഫൈവേ എം.സി.റോഡുമായി ചേരുന്ന കേശവദാസപുരം ജംഗ്ഷനിൽ ‘നസ്റത്ത് സിസ്റ്റേഴ്സ് ഓഫ് ചാരിറ്റി’ വക ഒരു ചാപ്പലുണ്ട്. എം.സി.റോഡിൽനിന്നു നേരേ പ്രവേശനം. 80-100 പേർക്കുള്ള സ്ഥലസൗകര്യമുണ്ട്. ലൂർദ്ദ് ഫൊറോനായിലെ അസിസ്റ്റന്റ് അച്ചന്മാരിൽ ഒരാൾ ഈ ചാപ്പലിൽ കുർബാന അർപ്പിക്കുന്നു. ഈ ചാപ്പലിൽ നിന്ന് 50-60 മീറ്റർ നേരെ പടിഞ്ഞാറ്, ചൈതന്യ ഹോസ്പിറ്റലിന്റെ എതിർവശത്തുള്ള ഇടവഴിയിൽ (സാഫല്യം നഗർ) പള്ളി പണിയിക്കാൻ തകൃതിയായി പിരിവുനടക്കുകയാണ്. കഷ്ടിച്ച് ഒരു കാർ പോകാനുള്ള വീതിയേ ആ ഇടവഴി കുള്ളൂ. എതിരെ ഒരു സ്കൂട്ടർ വന്നാൽ വിഷമിക്കും. പ്രായമുള്ളവർക്കു നടന്നു കയറാൻ പറ്റാത്ത കയറ്റം. ഈ ഇടവഴിയിൽ 24 സെന്റിന് അഡ്വാൻസ് കൊടുത്തു കഴിഞ്ഞു. രജിസ്ട്രേഷൻ ചെലവുകൾ ഉൾപ്പെടെ സ്ഥലത്തിനുമാത്രം നാലുകോടി. തിരക്കേറിയ കേശവദാസപുരം ജംഗ്ഷനിലോ മൂന്നു ദശകളിലേക്കുള്ള റോഡുകളിലോ ഇരുചക്രവാഹനങ്ങൾക്കുപോലും പാർക്കു ചെയ്യാൻ അനുവാദമില്ല. ഇതിനെല്ലാംപുറമേ, ‘മോണോ റെയിൽ’ കടന്നു പോകുന്നത് ഈ ജംഗ്ഷനിൽക്കൂടിയാണ്. 2017-ൽ പണിതുടങ്ങും. അന്യമതസ്ഥർ തിങ്ങി തെരുങ്ങി താമസിക്കുന്ന ഇടവഴിയിൽ പള്ളി പണിയാൻ തുടങ്ങുമ്പോൾ അയല്ക്കാരുടെ പ്രതികരണം എന്തായിരിക്കുമെന്ന് ആരും തിരക്കിയിട്ടില്ല! “Common sense is the most uncommon thing in the world” എന്ന് ബർണാർഡ് ഷാ പറഞ്ഞത് ഇവിടെ തികച്ചും അമ്പർത്ഥമാകുന്നു!

കേശവദാസപുരം-പരുത്തിപ്പാറ പ്രദേശത്തു

നിവസിക്കുന്ന സീറോ-മലബാറുകാരുടെ ഒരു യോഗം വിളിച്ചുകൂട്ടി പുതിയ ഒരു ദേവാലയം അവർക്കായി നിർമ്മിക്കേണ്ടതുണ്ടോ, ഉണ്ടെങ്കിൽ അതിനനുയോജ്യമായ സ്ഥലം കണ്ടെത്താമോ, പുതിയ പള്ളിക്കായി എത്ര രൂപവീതം ഓരോ കുടുംബത്തിൽനിന്നും പിരിക്കാനാകും എന്നൊക്കെ തീർക്കാനുള്ള ഔചിത്യം പോയവരും വന്നവരുമായ ലൂർദ്ദ് ഭരണാധികാരികൾ കാണിച്ചില്ല. 25 വർഷംമുമ്പ് ഇടവകക്കാർക്കെല്ലാം തെക്കിപ്പിഴിഞ്ഞ് പണം വാങ്ങിയാണ് ലൂർദ്ദ് പള്ളി പണിയിച്ചത്. രണ്ടര ദശാബ്ദങ്ങൾ കഴിഞ്ഞപ്പോൾ പുതിയപള്ളിക്കായി രണ്ടു ലക്ഷം വീതം തരാമെന്ന് സമ്മതപത്രത്തിൽ ഒപ്പിടാൻ നിർബന്ധിക്കുന്നത് എത്രമാത്രം അനുചിതമാണ്!

ഏതെങ്കിലുമൊരു സ്ഥലത്ത് പുതിയതായി ഒരു പള്ളി വേണമോ വേണ്ടയോ എന്നു തീരുമാനിക്കാനുള്ള പൂർണ്ണമായ അവകാശം ആ സ്ഥലവാസികളായ വിശ്വാസികളുടെ സമൂഹത്തിനായിരിക്കണം. ആവശ്യമില്ലാത്ത ഒരു പള്ളി ഉന്നതങ്ങളിൽനിന്ന് വിശ്വാസികളുടെ തലയ്ക്കുമുകളിലേക്കു കെട്ടിയിറക്കുന്നെങ്കിൽ അതിന്റെ ചെലവു മുഴുവൻ കെട്ടിയിറക്കുന്ന ഉന്നതന്മാർതന്നെ വഹിക്കണം എന്നു പറയാനുള്ള ചൂണയും തന്റേടവും വിശ്വാസികൾക്കുണ്ടാകണം. പഠിച്ച് കാര്യങ്ങൾ വിശകലനംചെയ്യാനും ചിന്തിക്കാനും ചോദ്യങ്ങൾചോദിക്കാനും, ആവശ്യമെങ്കിൽ സംഘടിതമായി പ്രതികരിക്കാനും തയ്യാറായില്ലെങ്കിൽ ഇതുപോലുള്ള സംഭവങ്ങൾ നൂറിരട്ടിയായി ആവർത്തിക്കപ്പെടും. മിണ്ടാപ്രാണികളായ ആടുകളെ മേയ്ക്കുന്നതാണല്ലോ 'അജപാലന ശുശ്രൂഷ!' പിണ്ടിപ്പൂഴു തിന്നുദ്രവിച്ച വാഴപ്പിണ്ടിപോലെ തകർന്ന നട്ടെല്ലുകളും തളർന്ന നാവുകളുമായി അത്ഭയാർ കാഴ്ചക്കാരായി നിന്നാൽ ഇടയന്മാരുടെ ദുർഭരണം കൂടുതൽ വഷളാകും. കുറിയാൻ പറയുമ്പോൾ മുട്ടിലിഴയാൻ നമ്മൾ തയ്യാറായിനിന്നാൽ പിന്നെന്താണ് രക്ഷാമാർഗ്ഗം?

നസ്രത്ത് ചാപ്പലിൽനിന്ന് പട്ടം സെന്റ് മേരീസ് കത്തീഡ്രലിലേക്ക് 200 മീറ്റർ ദൂരമേയുള്ളൂ. മനോഹരമായ ഒരു കലാസൃഷ്ടിയാണ് പട്ടം ഭദ്രാസന ദേവാലയം; വിശാലമായ കുനിൻപുറത്ത് 1500 പേർക്ക് സ്ഥലസൗകര്യമുള്ള പള്ളി. കേശവദാസപുരത്തുനിന്ന് 600 മീറ്റർ വടക്കോട്ടുപോയാൽ ദിവ്യരക്ഷകസഭയുടെ ഹോളിക്രോസ് പള്ളി. ലാളിത്യം എത്ര സുന്ദരമാണെന്നറിയാൻ ഈ പള്ളികാണണം. വിശാലമായ പള്ളിയും വിസ്തൃതമായ പരിസരവും. പട്ടം, മുട്ടട പള്ളികളുടെ സെമിത്തേരികളിൽ എത്രയോ സീറോ-മലബാറുകാർ അന്ത്യവിശ്രമം കൊള്ളുന്നു! ലൂർദ്ദ് പള്ളിയും, മെഡിക്കൽ കോളേജ്, പോങ്ങുംമുട്, മണ്ണുതല പ്രദേശങ്ങളും ഉൾപ്പെടുത്തി ആറു കിലോമീറ്റർ വ്യാസമുള്ള ഒരു വൃത്തം വരച്ചാൽ അതിനുള്ളിൽ പതിനൊന്നു കത്തോലിക്കാ ദേവാലയങ്ങൾ കാണാം; അഞ്ചെണ്ണം സീറോ-മലബാർ റീത്തു വക. ഇനി പന്ത്രണ്ടാമത്തെ പള്ളിക്കുള്ള ശ്രമം ദൈവാധിപത്യം സ്ഥാപിക്കാനോ 'നിലയ്ക്കൽ' ആവർത്തിക്കാനോ?

മലങ്കര-ലത്തീൻ സമുദായങ്ങളോടുള്ള അസ്പഷ്ടതമാത്രമാണ് പുതിയ സീറോ-മലബാർ പള്ളി പണിയാനുള്ള ചേതോവികാരം. മുട്ടട പള്ളിയുടെ ചുറ്റുവട്ടത്തിൽ താമസിക്കുന്ന സീറോ-മലബാറുകാരുടെ പ്രാർത്ഥനായോഗത്തിനെത്തിയ ലൂർദ്ദ് ഫൊറോനാ

വികാരി ക്രൂദ്ധനായി, 'നിങ്ങളെല്ലാം മൂക്കുവരുടെ പള്ളിയിലാണോ പോകുന്നത്' എന്നു ചോദിച്ചെന്നു കേട്ടു! സംസ്കാരമുള്ള ആരും ലജ്ജിച്ചു തലകുനിച്ചു പോകും! ലോകമെമ്പാടുമുള്ള ലത്തീൻസഭയുടെ ആചാരാനുഷ്ഠാനങ്ങളെല്ലാം തിരസ്കരിക്കാനാണല്ലോ ചങ്ങനാശ്ശേരി പ്രാദേശിക സഭക്കാരുടെ തീവ്രശ്രമം. എന്നാൽ വൈദികരുടെയും വൈദികമേലദ്ധ്യക്ഷന്മാരുടെയും അധികാരാവകാശങ്ങൾ അരക്കിട്ടു റപ്പിക്കാനായി പാശ്ചാത്യസഭയുടെ കാനൻ നിയമങ്ങളും മറ്റു ദണ്ഡനോപാധികളും ചങ്ങനാശ്ശേരി സഭയ്ക്കു വേണം! 'മാർത്തോമ്മായുടെ മാർഗ്ഗം' തന്ത്രപൂർവ്വം വിസ്മരിച്ചു. സ്വർഗ്ഗത്തിന്റെ ഒരു ഭാഗം ചങ്ങനാശ്ശേരി സഭക്കാർക്കായി വേലികെട്ടി വേർതിരിച്ചിട്ടിരിക്കുകയാവും! ഫ്രാൻസിസ് മാർപ്പാപ്പായെപ്പോലും അവിടെ പ്രവേശിപ്പിക്കുകയില്ല; മൂക്കുവൻ എന്നു വിളിച്ച് ആട്ടിയോടിക്കും!

പൗരാണികതയുടെയും പാരമ്പര്യത്തിന്റെയും പൈതൃകത്തിന്റെയും പെരുമ്പറ മുഴക്കുന്നവർ കന്യാകുമാരി ജില്ലയിലെ നാടാന്മാരെ മാമ്മോദീസാ മുക്കി സീറോ-മലബാറുകാരാക്കിയത് എന്തിന്? ബിഷപ്പ് രാജേന്ദ്രനെ എന്തിനു മെത്രാനായി വാഴിച്ചു? ലത്തീൻ സമുദായക്കാർക്കില്ലാത്ത എന്ത് മാന്യതയും പാരമ്പര്യവുമാണ് നാടാർ സമുദായത്തിനുള്ളത്? നാഗർകോവിലിൽ താമസിക്കുന്ന ഏതാനും സീറോ-മലബാർ കുടുംബക്കാർ ഉദ്ദേശിച്ചല്ല തക്കല രൂപത തുടങ്ങിയതെന്നും, മൂവായിരത്തോളം സീറോ-മലബാർ കുടുംബങ്ങളുള്ള തലസ്ഥാനനഗരം പരിഗണിക്കാതെ നേരെ തക്കലയിലേക്ക് ഓടിയത് ചങ്ങനാശ്ശേരിക്കു തിരിച്ചുവരാത്തവിധം ബിഷപ്പ് ആലഞ്ചേരിയെ നാടുകടത്താനുള്ള ഗൂഢതന്ത്രമായിരുന്നുവെന്നും കാര്യങ്ങൾ വേണ്ടവിധം നിരീക്ഷിക്കുന്ന എല്ലാവർക്കുമറിയാം. പരിശുദ്ധാരുഹിയുടെ കൃപയാൽ ബിഷപ്പ് ആലഞ്ചേരി കർദ്ദിനാളായി. സീറോ-മലബാറുകാരായപ്പോൾ, പിന്നോക്ക സമുദായക്കാർക്ക് സർക്കാർ കൊടുത്തിരുന്ന ആനുകൂല്യങ്ങൾ കിട്ടാതായതോടെ തക്കലയിലെ 'സീറോ'ക്കാർ കൂട്ടത്തോടെ സഭ വിട്ടുപോകുന്നു എന്നു കേൾക്കുന്നു! ബിഷപ്പ് രാജേന്ദ്രനെ ചങ്ങനാശ്ശേരിയിൽ അടുത്ത മെത്രാനാക്കുമോ?

സീറോ-മലബാർ ഹയരാർക്കിക്ക് ലത്തീൻ-മലങ്കര സഭകളോടുള്ള സ്പർദ്ധയുടെയും വിഭേദത്തിന്റെയും ഭീനതയുടെയും ശാശ്വതസ്മാരകമായിരിക്കും കേശവദാസപുരത്തു പണിയാൻ പോകുന്ന പുതിയ പള്ളി. പോർട്ടുഗീസുകാർ കേരളത്തിൽ വന്ന കാലത്ത് അവർക്കു തീരെ പരിചിതമല്ലാത്ത ആചാരാനുഷ്ഠാനങ്ങളുമായി നമ്മുടെ പൂർവ്വികരെ കണ്ടപ്പോൾ, ശരിയായ ആരാധനാക്രമങ്ങളും ജീവിതശൈലിയും തങ്ങളുടേതുമാത്രമാണെന്നു കരുതിയ പൗരുകികൾ അതെല്ലാം നസ്രാണി ക്രിസ്ത്യാനികളുടെമേൽ അടിച്ചേല്പിക്കാൻ ശ്രമിച്ചതിൽ നമ്മൾ ഇപ്പോഴും രോഷാകുലരാണ്. എന്നാൽ പോർട്ടുഗീസുകാരുടേതിനേക്കാൾ എത്രയോ അപകൃഷ്ടമാണ് ചങ്ങനാശ്ശേരി പ്രാദേശിക സഭയ്ക്ക് ഇതര രൂപതക്കാരോടും മറ്റു കത്തോലിക്കാ വിഭാഗങ്ങളോടുമുള്ള അസഹിഷ്ണുത!

ഫോൺ: 9446578174



യഹോവയും യേശുക്രിസ്തുവും

റി.റ്റി. മാത്യു, തകടിയേൽ

[പഴയ നിയമ വിമർശന മുൾക്കൊള്ളുന്ന ഈ ബൈബിൾപാഠം രണ്ടുലക്കങ്ങളിലായി പ്രസിദ്ധീകരിക്കുന്നു]

ക്രൈസ്തവമതത്തിന്റെ അടിസ്ഥാനവിശ്വാസം ബൈബിളിന്റെ വിശ്വാസമാണ്. ബൈബിൾതന്നെ രണ്ടു ഭാഗങ്ങളായിട്ടു തിരിച്ചിരിക്കുന്നു-പഴയനിയമവും പുതിയനിയമവും. പഴയനിയമം ചരിത്രാതീതകാലത്തെ മിത്തുകളാണ്. മിത്ത് പുരാണങ്ങളും ഐതിഹ്യങ്ങളും ഇതിഹാസങ്ങളും കെട്ടുകഥകളുമൊക്കെയാണല്ലോ. എല്ലാ രാജ്യങ്ങൾക്കും മതങ്ങൾക്കും ഇതേപോലുള്ള മിത്തുകളും ഇതിഹാസങ്ങളുമുണ്ട് - ഗ്രീസിൽ ഇലിയഡ്, ഓഡീസി; ബാബിലോണിൽ ഗിൽഗമേഷ്; ഇന്ത്യയിൽ രാമായണം, മഹാഭാരതം. സെമിറ്റിക് വംശജരായ യഹൂദജനതയ്ക്ക് 'യഹോവ' എന്ന ദൈവത്തെ കേന്ദ്രീകരിച്ചുള്ള വിശ്വാസമാണുള്ളത്. യഹൂദമതത്തിന്റെ ബാക്കിപത്രമായിട്ടാണ് ക്രിസ്തുമതത്തെ കണക്കാക്കുന്നത്. കാരണം, ക്രിസ്തുമതത്തിന്റെ കൂടി വേദപുസ്തകമായ ബൈബിളിലെ പഴയ നിയമഭാഗങ്ങളെല്ലാംതന്നെ യഹൂദമതവുമായി ബന്ധപ്പെട്ടിരിക്കുന്നു.

എന്നാൽ, പഴയ നിയമത്തിലെ 'യഹോവ' എന്ന ദൈവവും പുതിയനിയമത്തിൽ യേശു അവതരിപ്പിക്കുന്ന പിതാവായ ദൈവവും തമ്മിൽ സ്വഭാവത്തിലും പ്രവൃത്തികളിലും ഒരു പൊരുത്തവുമില്ല; പരസ്പരവിരുദ്ധമാണുതാനും. പഴയനിയമ-പുതിയനിയമ ചരിത്രങ്ങൾ വളരെ വ്യക്തമായിട്ടുതന്നെ ഇതൊക്കെ സാക്ഷ്യപ്പെടുത്തുന്നുമുണ്ട്. യഹോവ കർക്കശ്ശക്കാരനായിരുന്നു. താൻ അസഹിഷ്ണുതയുടെ ദൈവമാണെന്ന് സ്വയം പ്രഖ്യാപിക്കുകയും ചെയ്യുന്നു (പുറ. 20:5). യഹോവയുടെ അസഹിഷ്ണുതയും കാർക്കശ്യവും പഴയനിയമപുസ്തകത്തിൽ ഉടനീളം വ്യക്തമായിട്ടുതന്നെ രേഖപ്പെടുത്തിയിരിക്കുന്നു.

ഗോത്രത്തലവനായ അബ്രാഹത്തിന്റെ കാലംമുതലാണ് ശരിക്കും യഹൂദമതചരിത്രം തുടങ്ങുന്നത്. അബ്രാഹത്തിന്റെ ദൈവം യഹോവയായിരുന്നു. തന്റെ സ്വന്തം മകനായ ഇസഹാക്കിനെ തനിക്ക് ബലിയായിട്ടു തരണമെന്ന് യഹോവ അബ്രാഹത്തിനോട് ആവശ്യപ്പെടുന്നു. മകനെ ബലിയർപ്പിക്കുവാൻ അവന്റെ കൈകാലുകൾ കെട്ടി വിറകിനുമീതെ കിടത്തുകവരെ ചെയ്തു, അബ്രാഹം. അപ്പോൾ മാത്രമാണ്, ബലിവേണ്ട എന്ന് യഹോവ പറഞ്ഞത്. എങ്കിലും യഹോവയെ പ്രീണിപ്പിക്കുവാൻ വേണ്ടി ആ പിതാവ് ഒരു ഘട്ടംവരെ അനുഭവിച്ചുതീർത്ത മനോവേദന എങ്ങനെ വർണ്ണിക്കുവാൻപറ്റും? യഹോവയോടുള്ള വിശ്വാസം

തെളിയിക്കുന്നതിന് ഇത്രയും ക്രൂരമായ അഗ്നിപരീക്ഷണം വേണമായിരുന്നോ? ഇതിലും ക്രൂരമായ നടപടികളായിരുന്നു തന്റെ തിരഞ്ഞെടുക്കപ്പെട്ട ജനമായ ഇസ്രായേൽ ജനത്തോട് യഹോവ ചെയ്തുകൊണ്ടിരുന്നത്.

430-വർഷക്കാലം യഹോവയുടെ തിരഞ്ഞെടുക്കപ്പെട്ട ജനത്തിന് ഈജിപ്തിൽ ഫറവോൻ രാജാവിന്റെ കീഴിൽ അടിമകളായി കഴിയേണ്ടിവന്നു. ഈ ജനത്തെ സ്വതന്ത്രമാക്കുവാൻ മോശെ ഏറെ പണിപ്പെട്ടു. നടക്കാതെ വന്നപ്പോൾ യഹോവ നേരിട്ടിടപെട്ടു. പ്രകൃതിക്ഷോഭം, വെട്ടുക്കിളി, തവള, ഈച്ച ഇങ്ങനെ പല ശിക്ഷകളും ഈജിപ്തിൽ പ്രയോഗിച്ചുനോക്കി. അവസാനം പറ്റാതെ വന്നപ്പോൾ യഹോവയുടെ സംഹാരദൂതൻ ഈജിപ്തിലെ ആദ്യ ജാതരായ മനുഷ്യക്കുഞ്ഞുങ്ങളെയും മൃഗങ്ങളെയും സംഹരിച്ചു (പുറ. 12:12-13). നൂറുകണക്കിന് നിസ്സഹായരും നിഷ്കളങ്കരുമായ പിഞ്ചുകുഞ്ഞുങ്ങളുടെ കഴുത്തുവെട്ടി രക്തം ചിതറിച്ച് വേണമായിരുന്നോ, യഹോവയ്ക്ക് തന്റെ ജനത്തെ രക്ഷിക്കുവാൻ? ഈജിപ്തിലെ മാലാഖക്കുഞ്ഞുങ്ങളും ദൈവസൃഷ്ടികളല്ലേ?

ഇടിമുഴക്കത്തിന്റെയും ഭൂമികുലുക്കത്തിന്റെയും അഗ്നിയുടെയും യുദ്ധകാഹളത്തിന്റെയും ഭീതിപ്പെടുത്തുന്ന ഭയനകരമായ അന്തരീക്ഷം സൃഷ്ടിച്ചുകൊണ്ടാണ് യഹോവ ഭൂമിയിലേക്കു വരുന്നത്. ജനങ്ങളെ തന്റെ സമീപത്തേക്ക് അടുപ്പിക്കരുതെന്നാണ് മോശെയോട് കൽപ്പിച്ചിരുന്നത്. ഇവിടെ സ്നേഹവാത്സല്യങ്ങളല്ല, ഭയപ്പെടുത്തലും ഭീഷണിയുമാണ് യഹോവ പകരംവയ്ക്കുന്നത്. യഹോവ മോശെയോടു കല്പിക്കുന്നു: "എല്ലാ കുഷാരോഗികളെയും സ്രവണബാധിതരെയും ശവംതീണ്ടി അശുദ്ധരായവരെയും പാളയത്തിൽനിന്നു പുറത്താക്കുക. ആണായാലും പെണ്ണായാലും അവരെ പാളയത്തിൽനിന്നു പുറത്താക്കണം" (സംഖ്യ. 5:1-3). ഇവിടെ തന്റെ സൃഷ്ടിവൈകല്യംകൊണ്ട് അവശരും രോഗികളും ആലംബഹീനരുമായിപ്പോയവരെ വീണ്ടും വീണ്ടും ശിക്ഷിക്കുകയല്ലേ, യഹോവാ?

ഇസ്രായേൽജനതയുടെ പുറപ്പാടുകാലയളവിൽ അവർക്ക് നിരന്തരം ഉണ്ടായിക്കൊണ്ടിരുന്ന കഷ്ടപ്പാടുകളെപ്പറ്റി അവർ വ്യാകുലപ്പെടുകയും മോശെയോട് പരാതിപ്പെടുകയും ചെയ്തുകൊണ്ടിരുന്നു. ഇതിനൊക്കെ ശിക്ഷയായിട്ട്, ഒരവസരത്തിൽ അവരുടെ പാളയത്തിൽ തീപടർത്തി. മഹാവ്യാധികൊണ്ട് കുറേപ്പേരെ കൊന്നൊടുക്കി. ശിക്ഷകളുടെ കാഠിന്യം സഹിക്കവയ്യാതെ വന്നപ്പോൾ ഈജിപ്തിലേക്കുതന്നെ തിരികെപ്പോകാൻ ഇസ്രായേൽജനം തീരുമാനമെടുത്തു. ഇതിലേക്കായി ഒരു നേതാവിനെക്കൂടി അവർ കണ്ടുവെച്ചു. ഇതറിഞ്ഞ യഹോവ ഇസ്രായേൽജനത്തെ ശപിച്ചു നശിപ്പിക്കുവാൻ തീരുമാനിക്കുന്നു. 'ഇസ്രായേൽജനത്തെ കാന്നാൻ ദേശത്തെത്തിക്കുവാൻ യഹോവയ്ക്ക് കഴിവില്ലാത്തതിനാൽ അവരെ ശപിച്ചു നശിപ്പിച്ചുകളഞ്ഞു എന്നു പറഞ്ഞ് ഈജിപ്തുകാർ



വിവരാവകാശനിയമം (ഭാഗം - 3)

സന്തോഷ് ജേക്കബ്

(വിവരാവകാശപ്രവർത്തകൻ, ഇൻസ്ട്രിയൽ കൺസൾട്ടന്റ്)

[സർക്കാർഘടനകളും ഫോറിൻഘടനകളും മായി ബന്ധപ്പെട്ട് സഭയിലും പൊതുസമൂഹത്തിലും നടന്നുവരുന്ന സാമ്പത്തിക അഴിമതികൾ കണ്ടെത്താൻ വിവരാവകാശനിയമം എങ്ങനെ പ്രയോഗിക്കാമെന്നതു സംബന്ധിച്ച് അടിസ്ഥാനകാര്യങ്ങൾ പരിചയപ്പെടുത്തുന്ന പംക്തി തുടരുന്നു.]

കഴിഞ്ഞ രണ്ടുലക്കങ്ങളിലായി വിവരാവകാശനിയമത്തെക്കുറിച്ച് ഒരു ഏകദേശവിവരണവും ഈ നിയമപ്രകാരമുള്ള അപേക്ഷകളെയും അത് സമർപ്പിക്കേണ്ട അധികാരസ്ഥാപനങ്ങളെയും മറുപടി ലഭിക്കാനുള്ള നടപടിക്രമങ്ങളെയും പറ്റിയെല്ലാം വിശദീകരിക്കുകയുണ്ടായി.

ഇനി നമുക്ക് ഈ നിയമപ്രകാരം ഒരു അധികാരസ്ഥാപനത്തിൽ അപേക്ഷ സമർപ്പിക്കുമ്പോൾ അവശ്യം അറിഞ്ഞിരിക്കേണ്ട ചില കാര്യങ്ങൾ വിശകലനം ചെയ്യാം:

1. പബ്ലിക് ഇൻഫർമേഷൻ ഓഫീസറുടെ മേൽവിലാസം കണ്ടെത്തുന്നതെങ്ങനെ?

പി.ഐ.ഒ. യുടെ പേര് കൃത്യമായി അറിയണം എന്നില്ല. അപേക്ഷ ബന്ധപ്പെട്ട പൊതു അധികാരസ്ഥാ

പനത്തിന്റെ മേൽവിലാസത്തിൽ പബ്ലിക് ഇൻഫർമേഷൻ ഓഫീസർ എന്ന് എഴുതി നേരിട്ടോ തപാൽവഴിയോ സമർപ്പിച്ചാൽ മതി.

2. പൗരൻ ആവശ്യപ്പെട്ട വിവരങ്ങൾ മുഴുവനായോ ഭാഗികമായോ, അത് താനുമായി ബന്ധപ്പെട്ടതല്ലെന്നു പറഞ്ഞ് ഒരു പബ്ലിക് ഇൻഫർമേഷൻ ഓഫീസർക്ക് അപേക്ഷ നിരസിക്കാമോ?

പൗരൻ ആവശ്യപ്പെട്ട വിവരങ്ങൾ മുഴുവനായോ ഭാഗികമായോ, താനുമായി ബന്ധപ്പെട്ടതല്ലെന്ന് പറഞ്ഞ് നിരസിക്കുവാൻ സാധിക്കില്ല. എന്നാൽ, ആവശ്യപ്പെട്ട വിവരങ്ങൾ മുഴുവനായി മറ്റൊരു പൊതു അധികാരിയുമായി ബന്ധപ്പെട്ടതാണെങ്കിൽ അപേക്ഷ മറ്റേ പൊതു അധികാരിക്ക് കൈമാറി അപേക്ഷകനെ വിവരമറിയിക്കുവാൻ അപേക്ഷ കൈപ്പറ്റിയ പൊതു അധികാരിക്ക് ബാധ്യതയുണ്ട് (വകുപ്പ് 6 (3)).

ഇവിടെ എടുത്ത് പറയേണ്ട മറ്റൊരു കാര്യം, പൗരൻ ആവശ്യപ്പെട്ട വിവരം തന്റെ കൈവശം ഭാഗികമായിട്ടേ ഉള്ളുവെങ്കിൽ ബാക്കി വിവരങ്ങൾക്കുവേണ്ടി വിവരം കൈവശമുള്ള മറ്റൊരു പൊതു അധികാരിയുടെ സഹായം തേടാനും പി.ഐ.ഒ.-യ്ക്ക് ബാധ്യതയുണ്ട് എന്നതാണ് (വകുപ്പ് 5 (4,5)).

യഹോവയെ പരിഹസിക്കു'മെന്ന് മോശെ യഹോവയെ പറഞ്ഞു ബോധ്യപ്പെടുത്തുന്നു. അങ്ങനെ തനിക്കുണ്ടാകുന്ന പേരുദോഷമോർത്താണ്, അന്ന് ഇസ്രായേൽ ജനത്തെ യഹോവ ശപിച്ചു നശിപ്പിക്കാതിരുന്നത്; അല്ലാതെ അവരോടുള്ള സ്നേഹംകൊണ്ടായിരുന്നില്ല.

കോഹൻ എന്ന നേതാവിന്റെ നേതൃത്വത്തിൽ മോശെക്കും യഹോവയ്ക്കുമെതിരെ ചിന്തിക്കുകയും പ്രവർത്തിക്കുകയും ചെയ്തതിന് അവനെയും അവന്റെ ആൾക്കാരെയും ഭൂമി പിളർത്തി പാതാളത്തിലേക്ക് താഴ്ത്തി നശിപ്പിച്ചു (സംഖ്യ. 16:31-33).

മിദ്യാൻകാരോടുള്ള കർത്താവിന്റെ പ്രതികാരം തീർക്കുവാൻ അവർക്കെതിരെയുദ്ധം ചെയ്യുവാൻ മോശെ ജനത്തോടു പറയുന്നു. ഓരോ ഗോത്രത്തിൽനിന്നും 1000 വീതം പന്ത്രണ്ട് ഗോത്രത്തിൽ നിന്നുമായി 12000 - യോദ്ധാക്കൾ മിദ്യാനിൽ പ്രവേശിച്ചു. പുരുഷന്മാരെ യെല്ലാം കൊന്നൊടുക്കി. അഞ്ച് രാജാക്കന്മാരെയും. എന്നാൽ സ്ത്രീകളെ കൊല്ലാതിരുന്നതിന് മോശെ ജനത്തെ ശകാരിച്ചു. മോശ പറഞ്ഞു: “എല്ലാ ആൺ കുട്ടികളെയും കൊല്ലുക. പുരുഷന്റെയുടെ ശയിച്ചിട്ടുള്ള എല്ലാ സ്ത്രീകളെയും കൊല്ലുക. എന്നാൽ പുരുഷന്മാരുടെയുടെ ശയിച്ചിട്ടില്ലാത്ത എല്ലാ പെൺ കുട്ടികളെയും ജീവനോടെ നിങ്ങൾക്കായി സൂക്ഷിക്കുക” (സംഖ്യ. 31:17-18). ഇവിടെ യഹോവയും മോശെയും തിന്മമാത്രമാണ് ജനങ്ങളോടാവശ്യപ്പെടുന്നത് എന്നു കാണാം.

മോശെക്കുശേഷം 40,000 പടയാളികളുടെ പടത്തലവനായി ‘യോശുവ’ ഇസ്രായേലിന്റെ നേതൃത്വം ഏറ്റെടുത്തു. യരീഹോ നഗരം പിടിച്ചെടുത്തു. സ്വർണ്ണവും വെള്ളിയും യഹോവയുടെ ഭണ്ഡാരത്തിലിട്ടു. ഇതുപോലെ പല പ്രദേശങ്ങളും യോശുവ പിടിച്ചടക്കി. യഹോവയ്ക്ക് യാഗപീഠം പണിയിച്ചു. കീഴടക്കിയ പ്രദേശങ്ങൾ ഇസ്രായേൽ ജനങ്ങൾക്ക് വീതംവെച്ചുകൊടുത്തു. യോശുവയുടെ നേതൃത്വത്തിൽ കേന്ദ്രഭരണവും! അങ്ങനെ ഇവിടെവരെ ഭരണാധികാരികളും ജനങ്ങളും ചെയ്തുകൂട്ടിയ ക്രൂരതകൾക്ക് യഹോവ കൂട്ടുനിന്നു, പ്രോത്സാഹിപ്പിച്ചു, സഹായിച്ചു, കൊള്ളമുതലിന്റെ പങ്കുപറ്റി; പോരേ? യഹോവയെന്ന ദൈവം പറഞ്ഞു: “പല ദേശക്കാരോട് നിങ്ങൾ യുദ്ധംചെയ്തു. അവരെയൊക്കെ ഞാൻ തോൽപ്പിച്ചു. എന്നെ സേവിക്കുകയും ഭയപ്പെടുകയും വേണം.”

കർത്താവിന്റെ മാലാഖ ഇസ്രായേലിനോടു പറഞ്ഞു: “നിങ്ങളെ വാഗ്ദാനംചെയ്ത ദേശത്ത് കൊണ്ടുവന്നു. ഈ ദേശക്കാരുമായി ഒരുടമ്പടയും പാടില്ല. അവരുടെ ബലിപീഠം തകർക്കണം.” എന്നാൽ യോശുവയുടെ മരണശേഷം കർത്താവുചെയ്ത ഉപകാരങ്ങൾ ഇസ്രായേൽ ജനം മറന്നു. കല്പനകൾ ലംഘിച്ചു. കർത്താവിനെതിരെ ബാലു ദേവനെ സേവിച്ചു.

(തുടരും)

ഫോൺ: 9497632219

3. ഒരു പബ്ലിക് ഇൻഫർമേഷൻ ഓഫീസർക്ക് വിവരാവകാശ അപേക്ഷയിന്മേൽ വിവരം നൽകാതിരിക്കാമോ?

ചുവടെ പറഞ്ഞിരിക്കുന്ന വിഷയങ്ങളെ സംബന്ധിച്ച് വിവരങ്ങൾ നൽകുന്നത് നിരസിക്കുവാൻ പി.ഐ.ഒ.-യ്ക്ക് അധികാരമുണ്ട്.

രാഷ്ട്രത്തിന്റെ സുരക്ഷയെയോ പരമാധികാരത്തെയോ പ്രതികൂലമായി ബാധിക്കുന്ന വിവരങ്ങൾ, ശാസ്ത്രപരമോ, സാമ്പത്തികമോ ആയ താൽപര്യങ്ങൾ, വിദേശരാജ്യങ്ങളുമായുള്ള ബന്ധങ്ങൾ എന്നിവയെ പ്രതികൂലമായി ബാധിക്കുന്ന വിവരങ്ങൾ, ഒരു കോടതിയോ ട്രിബ്യൂണലോ നൽകരുതെന്ന് വിലക്കിയിരിക്കുന്ന വിവരങ്ങൾ, വ്യാപാരവ്യവസായ രഹസ്യങ്ങൾ, ഭൗതിക അവകാശം, വിദേശരാജ്യങ്ങളിൽനിന്നു രഹസ്യമായി ലഭിച്ച വിവരങ്ങൾ, ഒരു വ്യക്തിയുടെ ജീവിതത്തെയോ, ഭൗതിക സുരക്ഷിതത്വത്തെയോ, വിവരം നടപ്പാക്കുന്ന ഉറവിടത്തെയോ അപകടത്തിലാക്കുന്ന വിവരങ്ങൾ, കേസന്വേഷണത്തെയോ, കുറ്റക്കാരെ കണ്ടുപിടിക്കുന്നതിനെയോ, പ്രോസിക്യൂട്ട് ചെയ്യുന്നതിനെയോ തടസ്സപ്പെടുത്തുന്ന വിവരങ്ങൾ, മന്ത്രിസഭായോഗചർച്ചകൾ സംബന്ധിച്ച രേഖകൾ, വ്യക്തിജീവിതത്തിന്റെ സ്വകാര്യതയെ ബാധിക്കുന്ന വിവരങ്ങൾ, കേന്ദ്രസർക്കാരോ സംസ്ഥാനസർക്കാരോ സ്ഥാപിച്ച ഇന്റലിജൻസ്-സെക്യൂരിറ്റി സ്ഥാപനങ്ങളുമായി ബന്ധപ്പെട്ട വിവരങ്ങൾ, പാർലിമെന്റിന്റെയോ, അസംബ്ലിയുടെയോ പദവിയെ ഹനിക്കുന്ന വിവരങ്ങൾ തുടങ്ങിയവ. എന്നാൽ, മുകളിൽ പറഞ്ഞ കാരണത്താൽ വിവരം നിഷേധിക്കുകയാണെങ്കിൽ ആ കാര്യം പി.ഐ.ഒ. അപേക്ഷകനെ വ്യക്തമായി അറിയിക്കേണ്ടതുണ്ട്. മുകളിൽ സൂചിപ്പിച്ചവ ഒഴികെ ഭരണപരവും വികസനപരവുമായ മറ്റ് യാതൊരു വിവരവും നിരസിക്കുവാൻ പി.ഐ.ഒ.-യ്ക്ക് അധികാരമില്ല (വകുപ്പ് 10(2)).

4. ഒരു ഡിപ്പാർട്ട്മെന്റോ ഒരു പി.ഐ.ഒ.-യോ അപേക്ഷ സ്വീകരിക്കുന്നില്ലെങ്കിൽ എന്തു ചെയ്യണം?

പൗരന് അപേക്ഷ സമർപ്പിക്കുന്നതിനുള്ള അധികാരം പാർലമെന്റ് പാസാക്കിയ നിയമപ്രകാരം സിദ്ധിച്ചിട്ടുള്ളതാകയാൽ, അപേക്ഷ സ്വീകരിക്കാതിരിക്കുന്നത് ബന്ധപ്പെട്ട ഉദ്യോഗസ്ഥർ കാണിക്കുന്ന നിയമലംഘനവും അധികാരദുർവിനിയോഗവുമാണ്. ആയതിനാൽ, ഈ കാര്യങ്ങൾ ബന്ധപ്പെട്ട പൊതു അധികാരിയെ ബോധ്യപ്പെടുത്തി അപേക്ഷ സ്വീകരിച്ച് രസീത് നൽകുവാൻ നിർബന്ധിക്കാം. എന്നിട്ടും അപേക്ഷ സ്വീകരിക്കാതിരുന്നാൽ സംസ്ഥാനവിവരാവകാശ കമ്മീഷണർക്കോ, കേന്ദ്ര വിവരാവകാശ കമ്മീഷണർക്കോ (അതാത് സാഹചര്യം അനുസരിച്ച്) ഈ വിവരങ്ങൾ കാണിച്ച് പരാതി നൽകാം (18 (1)(a)).

5. ഏതെങ്കിലും ഒരു വിവരം ആവശ്യപ്പെടുന്നതിനുള്ള കാരണം കാണിക്കേണ്ടതുണ്ടോ?

വിവരം ആവശ്യപ്പെടുന്നതിനുള്ള കാരണം കാണിക്കേണ്ടതില്ല. അതുപോലെതന്നെ എന്തിനാണ് പൗരൻ വിവരം ആവശ്യപ്പെടുന്നത് എന്നു ചോദിക്കുവാനുള്ള അധികാരവും പി.ഐ.ഒ.-യ്ക്കില്ല (വകുപ്പ് 6 (2)).

6. ഒരപേക്ഷപ്രകാരം ചോദിക്കാവുന്ന വിവരങ്ങളുടെ എണ്ണത്തിന് പരിമിതിയുണ്ടോ?

നിയമപ്രകാരം ഒരു അപേക്ഷയിൽ എത്ര ചോദ്യം ചോദിക്കാമെന്നതിനു പരിമിതി കൽപ്പിച്ചിട്ടില്ല.

7. വിവരാവകാശംവഴി ശേഖരിച്ച വിവരം പത്രത്തിൽ പ്രസിദ്ധീകരിച്ചാൽ എന്തെങ്കിലും നടപടിയെടുക്കാമോ?

യാതൊരു നടപടിയും എടുക്കാൻ കഴിയുകയില്ല.

അടുത്ത ലക്കത്തിൽ ഈ നിയമപ്രകാരമുള്ള അപ്പീൽ നടപടിയെക്കുറിച്ച് വിശദമായി ചർച്ച ചെയ്യാം.

ഫോൺ: 9447297554

(2016 നവം. ലക്കം 21-ാം പേജിൽ, 'അപേക്ഷകന്റെ ജീവനെയോ സ്വാതന്ത്ര്യത്തെയോ ബാധിക്കുന്ന വിവരമാണ് ആവശ്യമെങ്കിൽ 98 മണിക്കൂറിനകം അത് നൽകണമെന്ന് എഴുതിയിരുന്നത്, '48 മണിക്കൂറിനകം' എന്നു തിരുത്തി വായിക്കുവാൻ അപേക്ഷിക്കുന്നു. തെറ്റു സാദിച്ചതിൽ ചേദിക്കുന്നു-എഡിറ്റർ)

മാർത്തോമ്മായുടെ തിരുശേഷിപ്പ്, ഓർത്തോണിൽനിന്ന് ഇറക്കുമതി!

സീറോ-മലബാർ മെത്രാൻമാരുടെ ഒരു ഗതികേട് നോക്കണം! കേരളത്തിന്റെ സ്വന്തം മാർത്തോമ്മായുടെ തിരുശേഷിപ്പ് ഇറ്റലിയിലെ ഓർത്തോണിൽനിന്ന് കൊണ്ടുവരേണ്ടി വന്നു, 25-ാം സിനഡുദ്ഘാടനത്തിന് കാക്കനാട്ടെ ചാപ്പലിൽ പ്രതിഷ്ഠിക്കാൻ!

ഈ സിനഡിന്റെ കാര്യം ദിവ്യരഹസ്യമായി സൂക്ഷിക്കുകയായിരുന്നെന്ന് തോന്നുന്നു, ഇന്നലെ തീരുമാനിച്ചു ഇന്ന് തുടങ്ങി എന്നപോലെ. മെത്രാൻമാർ പൊന്നുരുക്കിനിടത്ത് വൈദികർക്കും ആത്മായർക്കും കാര്യമുണ്ടെന്ന് പറഞ്ഞ് മുമ്പത്തെപ്പോലെ അവരെങ്ങാനും പ്രകടനവുമായി വന്നെങ്കിലോ എന്ന് ഭയന്നിട്ടായിരിക്കുമോ എന്തോ, എല്ലാം രഹസ്യമാക്കി വെച്ചത്. ഏതായാലും സമയത്തനുസൃതനെ 58 'സീറോ' മെത്രാൻമാർ ഹാജരായി സഭയോടുള്ള തങ്ങളുടെ പ്രതിബദ്ധത തെളിയിച്ചു. ജനു. 9-ാം തീയതി മുതൽ 14-ാം തീയതി വൈകിട്ടുവരെ മൂഷ്ടാനഭോജനവും 'സഭയും സമൂഹവുമായി ബന്ധപ്പെട്ട വിവിധ വിഷയങ്ങളിൽ' അലസചർച്ചയും ആണ് പരിപാടി; അവസാനം, എല്ലാ പ്രശ്നങ്ങളും പരിഹരിച്ചുള്ള ഒരു പ്രസ്താവനയും!

വിശ്വാസികളേവർക്കും തോസിയസ് കോസിയസ്!

മാത്തുക്കുട്ടി ജെ. കുനപ്പള്ളി



[1976 ൽ ജനയുഗം വാരികയിൽ പരമ്പരയായി പ്രസിദ്ധീകരിച്ച, 1981 ൽ എൻ.ബി.എസ്. വഴി പുസ്തകരൂപത്തിൽ ഇറക്കിയ 'വാളക്കയം മുതൽ ട്രിപ്പൊളി വരെ' എന്ന യാത്രാവിവരണ ഗ്രന്ഥത്തിൽനിന്ന്. ഈയിടെ കോട്ടയത്ത് കാരൂണ്യവർഷ സമാപനചടങ്ങ് ഉദ്ഘാടനം ചെയ്ത പിണറായി വിജയന്, തങ്ങളെ നികൃഷ്ടജീവികളെന്നും പരനാരികളെന്നും വിശേഷിപ്പിച്ച് ആദരിച്ചതിനു നന്ദിയായി കേരള കത്തോലിക്കാമെത്രാന്മാർ പൂർണദണ്ഡവിമോചനം നൽകി രക്ഷിച്ചതിന്റെ പശ്ചാത്തലത്തിൽ ഒരു പുനർവായന]

ധനവാൻ സ്വർഗ്ഗത്തിൽ പ്രവേശിക്കുന്നത് ഒട്ടകം സൂചിക്കുഴയിലൂടെ കടക്കുന്നതിനെക്കാൾ ബുദ്ധിമുട്ടാണെന്ന് ക്രിസ്തു പറഞ്ഞു. പക്ഷേ, സൂചിക്കുഴയ്ക്കു മുകളിലൂടെ പണക്കാരനെ കടത്തിവിടാം, അല്പം ചെലവെല്ലാമുണ്ട് എന്നതാണ് പുതിയ സുവിശേഷം. വത്തിക്കാനിലേക്കു വിശുദ്ധ വർഷത്തിൽ റിട്ടേൺ ടിക്കറ്റെടുക്കുന്നവർക്ക് സ്വർഗ്ഗം. മറ്റുവഴികളിലും പണം മുടക്കിയാൽ സ്വർഗ്ഗം കിട്ടും. അധ്വാനിക്കുന്നവർക്കും ഭാരം ചുമക്കുന്നവർക്കും അത്താണിയൊരുക്കിക്കൊണ്ട് രണ്ടായിരം വർഷം മുമ്പ് ചുറ്റിനടന്ന ക്രിസ്തു സ്വപ്നത്തിൽപ്പോലും കരുതിയിട്ടുണ്ടാവില്ല, താൻ ഈ രീതിയിൽ മൊത്തമായും ചില്ലറയായും വിൽക്കപ്പെട്ടു മെന്ന്. പെട്ടെന്നൊരു ദിവസം കേരളത്തിലൊന്നു ചുറ്റിക്കറങ്ങാൻ ക്രിസ്തുദേവൻ വന്നെത്തിയാൽ എന്താവും സ്ഥിതി? ജറുസലം പള്ളിയിൽനിന്ന് ചെങ്ങാലിക്കച്ചവടക്കാരെ അറപ്പട്ടയിലെ ചാട്ടവാനുകൊണ്ട് അടിച്ചോടിച്ച് കർത്താവ്, നമ്മുടെ വിദ്യാഭ്യാസക്കച്ചവടക്കാരെയും ആതുര സേവനവിപണനക്കാരെയും മുദ്രണാലയപ്രേഷിതവല്ലാളന്മാരെയും ശുദ്ധീകരണസ്ഥലവാണിക്കാരെയും വെറുതെ വിടുമോ? വായുവിൽ ആഞ്ഞുവീശുന്ന ആ ചാട്ടവാറിന്റെ ചീറൽ എന്റെ ചെവിയിൽ മുഴങ്ങുന്നു. കോളജും ഹൈ-സ്കൂളും റോട്ടറിപ്രസ്റ്റം ഹാർട്ട്-ലങ്ങ് മെഷീനും ഡോളർ കുർബാനകളും ഇട്ടെറിഞ്ഞിട്ടോടുന്ന കച്ചവടക്കാരുടെ നിലവിളിയും പതം പറച്ചിലും ഒപ്പം ഉയർന്നുകേൾക്കുന്നു.

റോമിലെ ഹോട്ടൽ സാറ്റലൈറ്റിന്റെ ഇടനാഴികളിലും ലോഞ്ചിലും ചുറ്റിനട

ക്കുമ്പോൾ എന്റെ മനസ്, ചിന്തകളാൽ കലുഷിതമായിരുന്നു. കുറെ വർഷങ്ങൾക്കുമുമ്പു നടന്ന ഒരു സംഭവം മനസ്സിലേക്കോടിയിരുന്നു.

കോട്ടയത്തിനു സമീപം ഒരു കുുന്നിൻപുറത്ത്, വമ്പൻ സന്നാസപ്രസ്ഥാനത്തിന്റെ ഏതോ ജൂബിലിയാഘോഷമാണ് സംഭവസ്ഥലം. ശതകോടിക്കണക്കിനു രൂപയുടെ സ്വത്തുക്കളുള്ള പ്രസ്ഥാനം. അതിന്റെ പ്രൗഢി മുഴുവൻ പ്രകടമാക്കുന്ന ആഘോഷപരിപാടികൾ. പ്രസ്ഥാനത്തിന്റെ മുദ്രാവാക്യത്തിലെ 'ദാരിദ്ര്യവ്രത'മെല്ലാം കാറ്റിൽപ്പറത്തുന്ന സജ്ജീകരണങ്ങൾ. ദിവസങ്ങൾ നീളുന്ന പരിപാടികളിൽ കർദ്ദിനാൾ, നൂറിലേറെ മെത്രാന്മാർ, മോൺസിഞ്ഞോറുമാർ, പുരോഹിതർ, കന്യാസ്ത്രീകൾ, ഷെവലിയറന്മാർ, രാഷ്ട്രീയനേതാക്കൾ അങ്ങനെ പ്രമുഖരായ ധാരാളം അതിഥികൾ സംബന്ധിക്കുന്നു. പ്രസംഗങ്ങൾ, പ്രമേയങ്ങൾ, ആഹ്വാനങ്ങൾ, സ്വർഗ്ഗത്തിലേക്കു കുറുകുവഴികൾ കാട്ടിത്തന്ന ദൈവശാസ്ത്രജ്ഞന്മാരുടെ പ്രഭാഷണങ്ങൾ. എന്നും ഇമ്മാതിരി ഏർപ്പാടുകൾക്കു കൈയ്യുംകെട്ടി ഇരുന്നുകൊടുക്കുന്ന വിശ്വാസികളും ധാരാളമായി എത്തിച്ചേർന്നിട്ടുണ്ട്.

സമയം ഉച്ചയായി, പ്രസംഗപരിപാടി തുടരുന്നു. ഒരു മണിയായി. കർദ്ദിനാൾ-മെത്രാൻ- മോൺസിഞ്ഞോർവർഗം പതുക്കെപ്പതുക്കെ സന്നാസാശ്രമത്തിനുള്ളിലേക്കു നീങ്ങി. അവർക്കു അവുടെ യുറോപ്യൻ തീറ്റ ഒരുക്കിയിട്ടുണ്ട്. മേമ്പാടിക്ക് വിസ്കിയും കൊയ്ത്താക്കും. കുറെക്കഴിഞ്ഞ് പുരോഹിതന്മാരും അകത്തേക്കു പോയിത്തുടങ്ങി. അവർക്ക് ഇന്ത്യൻ സ്നേഹിലാണ് ശാപ്പാട്. മറ്റൊരു ഭാഗത്തേക്കു കന്യാസ്ത്രീകളും നീങ്ങി. അവർക്കുമുണ്ട് ദാരിദ്ര്യവ്രതക്കാരുടെ മുഷ്ടാനഭോജനം. ഷെവലിയറന്മാരുടെ വയറുകളും പരിഗണിക്കപ്പെട്ടു.

രണ്ടു മണിയായി. അവസാനത്തെ പ്രസംഗവും തീരുന്നു. ആശ്രമത്തിനുള്ളിൽ ബ്രാണ്ടിയും വിസ്കിയും ബീയറും വൈനും ഒഴുകുന്നു. എല്ലാകൾ കടിച്ചുപൊട്ടിക്കുന്ന ശബ്ദം. കോഴ്സുകൾ ഒന്നൊന്നായി തീരുന്നു. ശുദ്ധീകരണസ്ഥലങ്ങളിലെ തീയെല്ലാം കെട്ടടങ്ങുന്നു. (ശുദ്ധീകരണസ്ഥലത്തിനു നിർവചനം കത്തനാരന്മാരുടെ വയർ എന്നാണല്ലോ).

പന്തലിൽ അപ്പോഴും വിശ്വാസികൾ നല്ലൊരു സംഖ്യ കാത്തിരിക്കുന്നുണ്ട്, അടുത്ത പരിപാടി എന്തെന്നറിയാതെ. എല്ലാവർക്കും ഭയങ്കരമായി വിശക്കുന്നുമുണ്ട്. അടുത്തെങ്ങും ഭക്ഷണശാലകളൊന്നുമില്ല. ഉണ്ടെങ്കിൽത്തന്നെ സാധുക്കളുടെ കൈയിൽ പണമില്ല. അവരങ്ങനെ മുഖത്തോടുമുഖം നോക്കി, എരിയുന്ന വയറുകളും വാടിയ മുഖങ്ങളുമായി ഇരിക്കുകയാണ്.

സന്നാസത്തിലവന്മാർക്ക് അവരൊരു ചോദ്യചിഹ്നമായിത്തീർന്നു. ഇവരെ എങ്ങനെ പിരിച്ചുവിടും? എന്തെങ്കിലുമൊരു സൂത്രം പ്രയോഗിക്കണമല്ലോ? തിരക്കിട്ട് ആലോചനയായി. അവസാനം ഒരു മാർഗ്ഗം കണ്ടെത്തി.

വായ്ക്കടുത്തെങ്ങാൻ തീപ്പെട്ടിയുറച്ചാൽ തീപിടിക്കുന്ന കണ്ടീഷനിൽ ഒരു തിരുമേനി പ്രസംഗപീഠത്തിലെത്തി. 'വിശ്വാസികളേവരു മുട്ടിയേൽ നിൽക്കണം', അങ്ങേർ പറഞ്ഞു.

'എല്ലാവർക്കും തോസിയസ് കോസിയസ് എന്ന പൂർണ്ണദണ്ഡവിമോചനം നൽകാൻപോവുകയാണ്. അതിനുശേഷം നിങ്ങൾക്കെല്ലാം അവരവരുടെ വീടുകളിലേക്കു പോകാവുന്നതാണ്.'

കുഞ്ഞാടുകൾ മുട്ടുകുത്തി. മെത്രാൻ തോസിയസ്

ഡിസംബർ ലക്കം എഡിറ്റോറിയൽ അസീകാര്യം സക്കറിയാസ് നെടുങ്കനാൽ

സത്യജാല എഡിറ്റർ ജോർജിന്റെ മുഖക്കുറിപ്പുകൾ എപ്പോഴുംതന്നെ യുക്തിസഹവും പ്രാധ്യവും അനന്യവുമായി എനിക്കുപ്പെട്ടിട്ടുണ്ട്. എന്നാൽ 2016 ഡിസംബറിലെ എഡിറ്റോറിയൽ എനിക്കത്ര സ്വീകാര്യമായി തോന്നിയില്ല. അതിലെ, 'സഭയിൽ ദൈവജനത്തിന്റെ പരമാധികാരം പുനരംഗീകരിക്കപ്പെടുക' എന്ന അടിസ്ഥാനാശയം തീർത്തും സംഗതമാണ്. എന്നാൽ, അതിനായി ഉദ്ധരിച്ചിരിക്കുന്ന വചനം (1 പത്രോസ് 2:9-10) എനിക്ക് അരുചികരമായി തോന്നുന്നു. അതിലെ രണ്ടാശയങ്ങൾ - രാജകീയ പുരോഹിതഗണം, ബലി - ഒരിക്കലും യേശു ശിഷ്യനായ പത്രോസിൽനിന്നു വരാനാവില്ല. കാരണം, യേശുവിനെപ്പോലെ അദ്ദേഹത്തിന്റെ ശിഷ്യന്മാർക്കും വെറുപ്പുള്ളവാകുന്ന ആശയങ്ങളായിരുന്നു രാജവാഴ്ചയും പൗരോഹിത്യവും. അപ്പോൾപ്പിന്നെ ഈ വാക്കുകൾ പരാമുഷ്യ അപ്പോസ്തലലിഖിതത്തിൽ എങ്ങനെ കടന്നുകൂടി? ബൈബിൾ ഗവേഷകർ കണ്ടെത്തിയ ഒരു സത്യമുണ്ട്. ഭാഷകൊണ്ടും ശൈലികൊണ്ടും പത്രോസ് ഒന്നും രണ്ടും തുലോം വ്യത്യസ്തങ്ങളാണ്. ആദ്യത്തേത് പൗലോസിന്റെ ചിന്താധാരയും മികച്ച യുക്തിവീക്ഷണങ്ങളുംകൊണ്ടു സമ്പന്നമാണ്. രണ്ടാമത്തേത്, ഒരു ഗലീലിയക്കാരൻ മൂക്കുവനു ചേരുന്നതും. ഒന്നാം ലേഖനത്തിന്റെ രചന യേശുവിന്റെ സമകാലികനല്ലാത്ത ഒരാളുടേതല്ലെങ്കിൽ, അങ്ങനെ രണ്ടാമതൊരാൾ അതിൽ



കോസിയസ് ലോപമില്ലാതെ വിളമ്പി. അതു കഴിച്ച് എരിയുന്ന വയറുകളിൽ പൊത്തിപ്പിടിച്ചുകൊണ്ട് വിശ്വാസികൾ പിരിഞ്ഞു. പോലീസുകാർ ട്രിയർഗ്ഗാസ് പ്രയോഗിക്കുന്നതുപോലെ വിശ്വാസിയെ പിരിച്ചുവിടാൻ ദണ്ഡവിമോചനം ഉപയോഗപ്പെടുത്തിയ അപൂർവസംഭവമായിരുന്നു അത്.

'ഈ പുരുഷാരത്തിനുമേൽ എനിക്ക് അനുകമ്പ തോന്നുന്നു', എന്ന വാക്കുകളോടെ അയ്യായിരംപേരെ അഞ്ചപ്പങ്ങൾകൊണ്ട് തീറ്റിപ്പോറ്റിയ ക്രിസ്തുവിന്റെ ഹോൾസെയിൽ ഏജന്റുമാരാണു തങ്ങളെന്നാണ് സന്യാസികളുടെ ഭാവം. പക്ഷേ, പാവപ്പെട്ടവനു ഭക്ഷണം കൊടുക്കുകയോ, സ്വന്തം സ്ഥാപനങ്ങളിലെ തൊഴിലാളികൾക്ക് കുടുംബവേതനം നൽകുകയോ ചെയ്യുന്ന പ്രശ്നം വരുമ്പോൾ സംഗതി പാളും.

ഫോൺ: 9847061526

സാരമായ എഡിറ്റിംഗ് എങ്കിലും നടത്തിയിട്ടുണ്ടാവണം. അതിലെ ഭാഷ മെച്ചപ്പെട്ട ഗ്രീക്ക് ആണുതാനും. അതെഴുതിയതാകട്ടെ, ഏഷ്യാമൈനറിൽ പാർത്തിരുന്ന യഹൂദക്രിസ്ത്യാനികളെ വിശ്വാസത്തിൽ ഉറപ്പിക്കാനായിട്ടും (കാണുക, കാതോലിക ലേഖനങ്ങൾ - പി.ഒ.സി. ബൈബിൾ, പേജ് 343).

പൗരോഹിത്യം എപ്പോഴും എല്ലാ മതത്തിലും മനുഷ്യത്വരഹിതമായ ജീർണ്ണസ്വഭാവത്തോടു കൂടിയതാണെന്ന അറിവാണു അതിന്റെ നിരൂപാധികമായ തിരസ്കരണത്തിൽ യേശുവിനെ എത്തിച്ചത്. പൗരോഹിത്യവുമായി ബന്ധപ്പെടുത്തി കപടനാട്യം, അന്ധത, മനുഷ്യപീഡനം, ഗർവ്വ, അലസത, പൊങ്ങച്ചം, ദൈവദൂഷണം, കൊള്ള, അത്യാർത്തി, പ്രവാചകവധം എന്നിവ യേശുതന്നെ എണ്ണിപ്പറഞ്ഞിട്ടുണ്ട് (മത്തായി 23). അങ്ങനെയിരിക്കേ, എത്ര ഭംഗിയേറിയ വാക്കുകൾ കൊണ്ടു വിശേഷിപ്പിച്ചാലും ക്രിസ്തീയജീവിതവുമായിചേർത്ത് പൗരോഹിത്യത്തെ കാണാനാവില്ല. 'രാജകീയ' എന്ന വിശേഷണവും സുവിശേഷവിരുദ്ധമാണ്. ഇന്നു നമ്മളനുഭവിക്കുന്ന രാജകീയപുരോഹിത വിളഞ്ഞാട്ടംതന്നെ മൂന്നാം നൂറ്റാണ്ടിനുശേഷം റോമൻ ചക്രവർത്തി തന്റെ സ്വാർത്ഥതാത്പര്യങ്ങൾക്കായി ക്രിസ്തീയതയിൽ കുത്തിത്തുറുകിയതാണെന്ന് എഡിറ്റോറിയലിൽത്തന്നെ വിവരിച്ചു പറയുന്നുമുണ്ട് (താള് 7, മൂന്നാം ഖണ്ഡിക).

ബലിയെന്ന വാക്കുപോലും യേശു വെറുത്തിരുന്നു. ആത്മീയബലിയെന്ന് വ്യാഖ്യാനിച്ചാലും ആവാക്കിന് സുവിശേഷവെളിച്ചത്തിൽ സ്വീകാര്യത ലഭിക്കുന്നില്ല. അനുഷ്ഠാനബലിയായാലും ആദ്ധ്യാത്മികബലിയായാലും ബലികൊണ്ടു സംപ്രീതനാകുന്നവൻ എന്ന കല്പന ശരിയായ ദൈവാവബോധത്തിനു യോജിച്ചതല്ല. 'ബലിയല്ല കരുണയാണ്.....' എന്ന സുവിശേഷവചനവും അതിനടിവരയിടുന്നുണ്ടല്ലോ. നിർവ്യാജമായ ഒരു സുവിശേഷ ജീവിതത്തിനുതകുംവിധം എഡിറ്റർ ഈ വാക്കിനെ പ്രതിഫലിപ്പിക്കുന്നുണ്ടെങ്കിലും ആദ്ധ്യാത്മികമായ പരാർത്ഥതാഭാവത്തിൽ ദൈവികതയിലേക്കുയരുകയെന്ന അർത്ഥത്തിൽ ബലിയെന്ന ആശയം ചിന്തിക്കുന്ന മനുഷ്യന്റെ ദൈവാവബോധവുമായി ഒരിക്കലും ചേരുകില്ല. സുവിശേഷങ്ങളെ സമഗ്രമായെടുക്കുമ്പോൾ ഒരു പക്ഷേ, ഈ കാഴ്ചപ്പാടിന് ന്യായവത്കരണം സാധ്യമായേക്കാം. ഫോൺ: 9961544169

-പത്രോസിന്റെ ഒന്നാം ലേഖനം പത്രോസുതന്നെയാണോ അതോ വേറെയാരെങ്കിലും പിന്നീടെഴുതിയതാണോ എന്നെനിക്കു നിശ്ചയമില്ല. ആരെഴുതിയതാണെങ്കിലും, അവിടെ കാണുന്ന 'രാജകീയപുരോഹിതർ' എന്ന പ്രയോഗത്തിലെ 'രാജകീയ' എന്ന പദം, മറ്റുള്ളവരെ ഭരിക്കുന്ന രാജകീയാധികാരത്തെയോ, 'പുരോഹിതർ' എന്ന പദം മറ്റു ജീവികളെ ബലികഴിക്കുന്നവരെയോ കുറിക്കുന്നില്ല എന്നാണെന്റെ വിചാരം. മറിച്ച്, അവനവനെ ഭരിക്കുന്ന യഥാർത്ഥ 'രാജകീയത'യെയും അവനവനെ ബലികഴിക്കുന്ന യഥാർത്ഥ 'പൗരോഹിത്യ'ത്തെയുമാണ് ആ വാക്കുകൾ കുറിക്കുന്നത് എന്നു ഞാൻ കരുതുന്നു. അവനവനെപ്പോലെ മറ്റുള്ളവരെ കാണാനും

ദളിത് കത്തോലിക്കരുടെ ന്യായമായ അവകാശങ്ങൾക്കുവേണ്ടി

ക്രൈസ്തവപ്രസ്ഥാനങ്ങൾ പ്രക്ഷുബ്ധസമരത്തിലേക്കു

-ജോയിന്റ് ക്രിസ്ത്യൻ കൗൺസിൽ

ദളിത് കത്തോലിക്കരുടെ ശാക്തീകരണത്തിനായി 'കാത്തലിക് ബിഷപ്പ്സ് കോൺഫറൻസ് ഓഫ് ഇന്ത്യ' (CBCI) ഇവിടെ പുറത്തിറക്കിയ നയരേഖയിലൂടെ സി.ബി.സി.ഐ. ദളിത് കത്തോലിക്കരെ അവഹേളിച്ചതായി 'ജോയിന്റ് ക്രിസ്ത്യൻ കൗൺസിൽ' (JCC) സംസ്ഥാനപ്രസിഡന്റ് ജോസഫ് വെളിവിൽ അഭിപ്രായപ്പെട്ടു. കത്തോലിക്കാസഭ ഇപ്പോഴും ദളിത് കത്തോലിക്കരെ ക്രൈസ്തവവിരുദ്ധവും മനുഷ്യത്വരഹിതവുമായ ജാതിവിവേചനത്തിലൂടെയും അവഗണനയിലൂടെയും മൂന്നാകിട കത്തോലിക്കരാക്കി നിലനിർത്തിയിരിക്കുന്നതു പാപമാണെന്നു കുമ്പസാരിക്കുന്ന CBCI അധ്യക്ഷൻ, പാപപരിഹാരത്തിനായി നിർദ്ദേശിക്കുന്ന നയരേഖകൾ ദളിത് കത്തോലിക്കരുടെ കണ്ണിൽ പൊടിയിടാനും വിശ്വാസികൾക്കിടയിൽ ആശയക്കുഴപ്പം സൃഷ്ടിക്കാനുമുള്ള അടവുനയമാണെന്ന് അദ്ദേഹം കുറ്റപ്പെടുത്തി.

ഇന്ത്യയിലെ കത്തോലിക്കാസഭയിൽ 1.90 കോടി വരുന്ന വിശ്വാസികളിൽ 1.20 കോടിയും ദളിത് കത്തോലിക്കരാണെന്നസത്യം തുറന്നുസമ്മതിക്കുന്ന CBCI പ്രസിഡന്റ് ആർച്ചുബിഷപ്പ്, കർദ്ദിനാൾ മാർ ബസേലിയോസ് ക്ലീമീസ് കാതോലിക്ക ബാവ, ഇന്ത്യയ്ക്കു സ്വാതന്ത്ര്യം കിട്ടി 65 വർഷം പിന്നിടുമ്പോഴും, ദളിത് കത്തോലിക്കരുടെ സഭയിലെ ഇന്നത്തെ അവസ്ഥ പൂർണ്ണമായും മറച്ചുപിടിക്കുകയാണ്. 1.9 കോടി കത്തോലിക്കാ ജനസംഖ്യയിൽ 1.2 കോടി വരുന്ന ദളിത് കത്തോലിക്കർക്ക് ജനസംഖ്യാടിസ്ഥാനത്തിൽ സഭയ്ക്കുള്ളിൽ ഏതെല്ലാം സ്ഥാനമാനങ്ങൾ ലഭിച്ചിട്ടുണ്ടെന്നും 25000-ഓളം വരുന്ന സഭാവിദ്യാഭ്യാസസ്ഥാപനങ്ങളിലും മറ്റു മേഖലകളിലും എത്ര ശതമാനം സംവരണം നൽകിയിട്ടുണ്ടെന്നും വെളിപ്പെടുത്താൻ കഴിയുമോ?

1995-ൽ 'കേരള കാത്തലിക് ബിഷപ്പ്സ്

കൗൺസിൽ' (KCBC), 1996-ൽ CBCI-യും സഭാസ്ഥാപനങ്ങളിൽ ദളിത് കത്തോലിക്കർക്ക് 30% സംവരണം ഏർപ്പെടുത്തുമെന്നു വാഗ്ദാനംചെയ്തിട്ട്, 20 വർഷം കഴിഞ്ഞവേളയിൽ ഇത്തരമൊരു പ്രസ്താവനയിറക്കുന്നതിൽ ദുരുഹതയുണ്ട്. ഇന്ത്യയിൽ ആകെയുള്ള ബിഷപ്പുമാർ എത്ര? ഇതിൽ വെറും 12 ദളിത് ബിഷപ്പുമാർ മാത്രമേയുള്ളൂ എന്ന് കർദ്ദിനാൾ സമ്മതിക്കുന്നുവെങ്കിൽ, അതിനുള്ള ഉത്തരവാദികൾ ആർ? കേരളത്തിൽ 33 ബിഷപ്പുമാരിൽ ഒരാളെങ്കിലും ദളിത് കത്തോലിക്കൻ ഉണ്ടോ? എത്ര പുരോഹിതർ ദളിത് കത്തോലിക്കരിൽ നിന്നുണ്ട്? വിരലിൽ എണ്ണാവുന്ന ദളിത് കത്തോലിക്കാ പുരോഹിതർക്ക് ഇന്നും അയിത്തവും അവഹേളനവുമാണെന്നതാണ് സത്യം.

ദളിത് കത്തോലിക്കർ ഇന്നും കേന്ദ്ര-സംസ്ഥാനസർക്കാരുകൾക്കും സഭാമേലധ്യക്ഷന്മാർക്കും ഇടയിൽക്കിടന്നു ഞെരുങ്ങുന്നു. അവരുടെ പ്രശ്നങ്ങൾ ജനസംഖ്യാടിസ്ഥാനത്തിൽ കണ്ടു പരിഹരിക്കാതെ, അവരെ അടിമകളായും മൂന്നാകിട കത്തോലിക്കരായും കണ്ടു പെരുമാറുന്നത് അപഹാസ്യമാണ്. ഭരണഘടനയിലെ ന്യൂനപക്ഷാവകാശങ്ങളിലൂടെ സഭ നേടുന്ന പദവികളിലും ഉദ്യോഗങ്ങളിലും എത്ര ശതമാനം ദളിത് കത്തോലിക്കർക്കു നൽകുന്നുണ്ടെന്നും, വിദേശഫണ്ടും കേന്ദ്രക്ഷേമവകുപ്പിന്റെയുംമറ്റും ആനുകൂല്യങ്ങളും കൈപ്പറ്റുന്നതിൽ എത്രമാത്രം ഈ ജനവിഭാഗത്തിന്റെ ക്ഷേമത്തിനും വിദ്യാഭ്യാസത്തിനുമായി ചെലവാക്കുന്നുവെന്നും ദളിത് കത്തോലിക്കരെ ബോധ്യപ്പെടുത്താൻ CBCI-യ്ക്കും KCBC-യ്ക്കും ബാധ്യതയുണ്ട്. പട്ടികജാതി-പട്ടികവർഗ്ഗക്കാരെ മാമോദീസാമുക്കി കത്തോലിക്കരാക്കി അവരുടെ സംവരണവും മറ്റ് ആനുകൂല്യങ്ങളും സഭാമേലധ്യക്ഷന്മാർ തട്ടിയെടുത്ത് അവർക്ക്

കരുതാനും കഴിയുകയെന്നതാണ് യേശുവും അപ്പസ്തോലന്മാരും ഉയർത്തിപ്പിടിച്ച ആത്മീയത. അവനവന്റെമേൽ വിജയം വരിക്കുന്നവർക്കുമാത്രമേ ഈ ആത്മീയതയിലെത്താനാകൂ. അങ്ങനെ വിജയം നേടുന്നവർ യഥാർത്ഥത്തിൽ സ്വയം ഭരിക്കുന്നവരാണ്, യഥാർത്ഥ രാജകീയത നേടിയവരാണ്. അവർ, മറ്റുള്ളവർക്കുവേണ്ടിയോ ഒരു ആദർശത്തിനുവേണ്ടിയോ സ്വയം ത്യജിക്കാനും ജീവൻ ബലിനൽകാനുംവരെ സന്നദ്ധരായിരിക്കുംതാനും. ഈ അർത്ഥത്തിലാകാം, എല്ലാം എല്ലാവർക്കുമായി പങ്കുവയ്ക്കുകയും സ്നേഹാധിഷ്ഠിതമായ ഒരു സമൂഹമെന്ന ആശയത്തിനുവേണ്ടി ഒട്ടുവളരെ പാടുപിഡകൾ സഹിക്കുകയുംചെയ്ത ആദിമക്രൈസ്തവരെ ഉദ്ദേശിച്ച് 'രാജകീയപുരോഹിതർ' എന്ന വിശേഷണപദം പത്രോസ് ശ്ലീഹാ ഉപയോഗിച്ചത്.

അധികാരം, പൗരോഹിത്യം, ബലി, ദൈവം, മതം, സഭ മുതലായ വാക്കുകളെ നിരാകരിക്കുന്നതിലും നല്ലത്, അവയ്ക്കു പൗരോഹിത്യം നൽകിയിരിക്കുന്ന തലതിരിഞ്ഞ അർത്ഥങ്ങളിൽനിന്നു മോചിപ്പിച്ച് അവയുടെ മാനുഷികമായ യഥാർത്ഥ അർത്ഥങ്ങളിലേക്ക് അവയെ വീണ്ടെടുക്കുകയല്ലേ എന്നു നാം ആലോചിക്കേണ്ടതുണ്ടെന്നു തോന്നുന്നു... സക്കറിയാസിനു നന്ദി!

- എഡിറ്റർ

സഭാനവീകരണം 500-ാമാണ്ടത്തുവോൾ ചർച്ചാസമ്മേളനം

2017 ജനു. 28, ശനിയാഴ്ച ഉച്ചയ്ക്കു 2 മണി മുതൽ, പാലാ ടോൺ ചേമ്പർഹാളിൽ

അദ്ധ്യക്ഷൻ	: കെ.ജോർജ്ജ് ജോസഫ് (പ്രസിഡണ്ട്, KCRM)
വിഷയാവതരണം	: ഫാ. ജോസ് കളീക്കൽ
അനുബന്ധപ്രസംഗങ്ങൾ	: കെ.കെ. ജോസ് കണ്ടത്തിൽ (ജന. സെക്രട്ടറി, KCRM) പ്രൊഫ. ജോസഫ് വർഗീസ് (വൈസ് പ്രസിഡണ്ട്, KCRM) റെജി ഇളളാതി (ഓർഗനൈസിംഗ് സെക്രട്ടറി, KCRM) ജോർജ്ജ് മുലച്ചാലിൽ (എഡിറ്റർ, സത്യജാല)

ബഹുമാന്യരേ,

1517-ലായിരുന്നുവല്ലോ, മാർട്ടിൻ ലൂഥറിന്റെ നേതൃത്വത്തിൽ യൂറോപ്പിൽ പ്രൊട്ടസ്റ്റന്റ് വിപ്ലവം നടന്നത്. അതിനുശേഷം ലോകവും സഭയും 500 വർഷം പിന്നിട്ടിരിക്കുന്നു. കത്തോലിക്കാസഭയിൽ അരങ്ങേറിയ ഈ നവീകരണവിപ്ലവത്തിന്റെ അലയടികൾ ലോകമെങ്ങും പടരുകയും സഭയിലും സമൂഹത്തിലും, ആഗോളതലത്തിൽത്തന്നെ, ഒട്ടേറെ പരിണാമങ്ങൾക്കു കാരണമാകുകയും ചെയ്തു.

എന്തിനെയും അതിന്റെ ഫലത്തിന്റെ അടിസ്ഥാനത്തിൽ വേണമല്ലോ വിലയിരുത്താൻ. പ്രൊട്ടസ്റ്റന്റ് നവീകരണവിപ്ലവം 500 വർഷം പിന്നിടുന്ന ഈ അവസരത്തിൽ, KCRM അതിനെ അത്തരമൊരു വിലയിരുത്തലിനു വിധേയമാക്കുകയാണ്.

പുനലൂർ രൂപതാവൈദികനും, 'കേരള മത്സ്യത്തൊഴിലാളി ഫെഡറേഷൻ'ന്റെ ആദ്യസംസ്ഥാനപ്രസിഡണ്ടും, കേരളത്തിലെ ആദ്യ വിമോചനദൈവശാസ്ത്രമാസികയായ 'ഓറ'യുടെ തുടക്കക്കാരിൽ പ്രധാനിയും, ഇപ്പോൾ 'ഡൈനാമിക് ആക്ഷൻ' എഡിറ്ററുമായ ഫാ. ജോസ് കളീക്കലാണ് വിഷയം അവതരിപ്പിച്ച് ചർച്ചയ്ക്കു നേതൃത്വം കൊടുക്കുന്നത്.

ചർച്ചയിൽ ഇടപെട്ടു സംസാരിക്കാൻ എല്ലാവർക്കും അവസരമുണ്ടായിരിക്കും. സഭാനവീകരണവിഷയത്തിൽ പുതിയ പാഠങ്ങളുൾക്കൊള്ളുവാനുദ്ദേശിച്ചു നടത്തുന്ന ഈ ചർച്ചാസമ്മേളനത്തിലേക്ക് എല്ലാവരെയും ഹാർദ്ദമായി ക്ഷണിക്കുന്നു.

സ്നേഹാദരപൂർവ്വം

കെ.കെ. ജോസ് കണ്ടത്തിൽ (8547573730)
(KCRM ജന. സെക്രട്ടറി)

നീതിയും സമത്വവും നിഷേധിക്കുന്നത് ക്രൈസ്തവമൂല്യങ്ങൾക്ക് യോജിക്കുന്നതാണോ എന്ന് CBCI-യും KCBC-യും വ്യക്തമാക്കണം.

ദളിത് കത്തോലിക്കരുടെ ഒരു യോഗം 2016 ഒക്ടോബർ 11-ാം തീയതി എറണാകുളം IMA ഹാളിൽവെച്ച് 'ജോയിന്റ് ക്രിസ്ത്യൻ കൗൺസിലിന്റെ(JCC) ആഭിമുഖ്യത്തിൽ നടക്കുകയും, വിഷയത്തെക്കുറിച്ച്, 'ദലിത് ക്രിസ്ത്യൻ ഫെഡറേഷൻ ഓഫ് ഇന്ത്യ' (DCFI) നേതാക്കളും മറ്റ് സമുദായസംഘടനാനേതാക്കളും വിശദമായി ചർച്ചചെയ്യുകയും ചെയ്തു. തുടർന്ന്, നവംബർ 26-ാം തീയതി KCRM-യും JCC-യുടെയും സംയുക്താഭിമുഖ്യത്തിൽ 'ജോയിന്റ് ക്രിസ്ത്യൻ കൗൺസിൽ' പ്രസിഡന്റിന്റെ അദ്ധ്യക്ഷതയിൽ പാലായിൽ ഒരു കൂടിയാലോചനായോഗം ചേരുകയുണ്ടായി. ദളിത് കത്തോലിക്കാ വിഷയത്തിൽ ഇടപെടാനും DCFI-യ്ക്കു പൂർണ്ണപിന്തുണ നൽകുവാനും, ശക്തമായ സമരപരിപാടികൾ കൂട്ടായി നടത്തുവാനും ഈ യോഗം തീരുമാനിച്ചു.

ഇതിലേക്കായി ഒരു ഹൈപവർ ആക്ഷൻ കമ്മിറ്റിക്ക് രൂപംകൊടുക്കുകയും, ചെയർമാനായി

ജോസഫ് വെളിവിളിനെയും മറ്റ് അംഗങ്ങളായി അഡ്വ. സി.ജെ. ജോസ് (DCFI) ജോസഫ് പനമുടൻ (DCFI), ജോർജ്ജ് ജോസഫ് (KCRM) കെ.കെ. ജോസ് (KCRM), ഇ.ആർ. ജോസഫ് (ലാറ്റിൻ കാത്തലിക് അസോസിയേഷൻ), വി.കെ. ജോയി (KCF-തൃശ്ശൂർ), ശ്രീ. ആന്റോ കോക്കാട്ട് (KCF-തൃശ്ശൂർ), ശ്രീ. റ്റി.ഒ. ജോസഫ് (ക്നാനായ കത്തോലിക്കാ നവീകരണ സമിതി), ശ്രീ സ്റ്റാൻലി ജോസഫ് - കൊച്ചി മുതലായവരെ തിരഞ്ഞെടുക്കുകയും ചെയ്തു.

2017 ജനുവരി 5-ാം തീയതി CBCI പ്രസിഡന്റിനും KCBC പ്രസിഡന്റിനും ദളിത് കത്തോലിക്കരുടെ തുല്യനീതിക്കും സമത്വത്തിനും സംവരണത്തിനും ന്യായമായ മറ്റ് അവകാശങ്ങൾക്കുംവേണ്ടി നിവേദനം കൊടുക്കുവാനും, വ്യക്തമായ തീരുമാനം കൈക്കൊള്ളുവാൻ കഴിയാതെ പോയാൽ, ശക്തമായ പ്രതിഷേധരാലിയും ധർണ്ണയും KCBC, CBCI ആസ്ഥാനങ്ങളിലേക്കു നടത്തുവാനുള്ള ഒരുക്കങ്ങൾ ആരംഭിക്കുവാനും യോഗം തീരുമാനിച്ചു.

'ജോയിന്റ് ക്രിസ്ത്യൻ കൗൺസിലിനുവേണ്ടി, ജോസഫ് വെളിവിൽ (പ്രസിഡണ്ട്)

ഫോൺ: 9895420830



പോപ്പിന്റെ പരസ്യക്കുവസാര വിഷയങ്ങൾ (ഭാഗം-10)

പി.കെ.മാത്യു ഏറ്റുമാനൂർ



സഭയ്ക്കുള്ള യഹൂദപീഡനമെന്ന സാമൂഹികപാപം

മുസ്ലീങ്ങൾക്കെതിരെ കത്തോലിക്കാസഭ കുരിശുയുദ്ധങ്ങൾ നടത്തിയതുപോലെ യഹൂദർക്കെതിരെ സഭയ്ക്ക് ഒരുദ്യോഗികമായി യുദ്ധങ്ങൾ ചെയ്യേണ്ടിവന്നിട്ടില്ല. ക്രൈസ്തവസഭയുടെ വളർച്ചയ്ക്കുമുമ്പു തന്നെ യഹൂദരുടെ സംഘടിതശേഷി നഷ്ടപ്പെട്ടതാണ് അതിന്റെ കാരണം. എന്നാൽ സഭാനേതൃത്വം കള്ളക്കഥകൾ നിർമ്മിച്ച് ക്രൈസ്തവ വിശ്വാസികളെ ഇളക്കിവിട്ട് യഹൂദർക്കെതിരെ ഒത്തിരി വർഗ്ഗീയകലാപങ്ങൾ നടത്തിയിട്ടുണ്ട്. ഈ കലാപങ്ങളിൽക്കൂടി നീതിരഹിതമായ ക്രൂരതകൾ യഹൂദരോട് കാണിച്ചിരുന്നത്, അവ സഭയുടെ വരുമാനമാർഗ്ഗങ്ങളായി കണ്ടുകൊണ്ടും കൂടിയിരുന്നതും.

വരുമാനം ലക്ഷ്യമാക്കി കള്ളക്കഥകൾ സൃഷ്ടിക്കുന്നത് കത്തോലിക്കാപുരോഹിത്യത്തിന്റെ വർഗ്ഗസ്വഭാവമാണ്. പാരമ്പര്യത്തിന്റെ 'വർത്തമാന പുസ്തക'ത്തിലെ 55-ാം അധ്യായത്തിൽ, അദ്ദേഹവും കരിയാറ്റി മൽപ്പാനുംകൂടി ഇറ്റലിയിലെ ലോറേന്ത് എന്ന സ്ഥലത്ത് മാതാവിന്റെ വീടിരിക്കുന്ന പള്ളി സന്ദർശിച്ച വിവരം വിശദീകരിച്ചിട്ടുണ്ട്. മുസ്ലീങ്ങൾ പലസ്തീന പിടിച്ചടക്കിയപ്പോൾ, നസ്രസ്സിൽ സംരക്ഷിക്കപ്പെട്ടിരുന്ന മാതാവിന്റെ വീട് അതേപടി മാലാഖമാർ അടിയേ കുത്തിപ്പൊക്കിയെടുത്ത് ഇറ്റലിയിൽ കൊണ്ടുപോയി വച്ചതാണത്രേ, ഈ പള്ളിയിലെ മാതാവിന്റെ നസ്രസ്സിലെ വീട്! മാലാഖമാർ ഈ ചുമട് ദൽമസ്യം, അൽസന്യോ എന്നീ രണ്ടു കേന്ദ്രങ്ങളിൽ ഇറക്കിവെച്ച് വിശ്രമിച്ചു. ആ സ്ഥലങ്ങളിലും ബ്രഹ്മാണ്ഡമായ ദേവാലയങ്ങൾ നിർമ്മിച്ച് വൻകിട തീർത്ഥാടനകേന്ദ്രങ്ങളാക്കി വരുമാനം ഉണ്ടാക്കിക്കൊണ്ടിരിക്കുന്നു. സഭാധികൃതർ പടച്ചുവിടുന്ന ഇത്തരം യുക്തിഹീനങ്ങളായ പച്ചക്കള്ളങ്ങൾ അതേപടി തൊണ്ടതൊടാതെ വിഴുങ്ങുവാൻ യുക്തിബോധം നഷ്ടപ്പെട്ട വിശ്വാസികൾക്ക് യാതൊരുവിധ മടിയുമില്ല.

മൂന്നു കുട്ടികളുടെ മാതാവായ മറിയക്കുട്ടിയെ കാമുകിയാക്കി മൂന്നു വർഷം കൊണ്ടുനടന്ന ആളാണ് അതിരമ്പുഴക്കാരൻ ഫാ.ബെനഡിക്ട് ഓണക്കുളം. അവർക്ക് ഈ അച്ചനിൽ ജനിച്ച ഒരു കുട്ടി ഉൾപ്പെടെ നാലു കുട്ടികളെയും അനാഥരാക്കിക്കൊണ്ട് ബെനഡിക്ട് മറിയക്കുട്ടിയെ കൊലപ്പെടുത്തി. സംഭവത്തിനുശേഷം നിവൃത്തിയില്ലാതെ വന്നപ്പോൾ അച്ചൻ നേരിട്ട്

പോലീസിൽ ഹാജരായി കുറ്റം ഏറ്റുപറഞ്ഞ് കൊലക്കയർ സ്വയം വരിക്കുകയായിരുന്നു. എന്നാൽ ഏതോ ഒരു ഡോക്ടറാണ് മറിയക്കുട്ടിയുടെ കൊലയാളി എന്നൊരു കള്ളക്കഥ വൈദികലോബി പിന്നീട് അതിവിദഗ്ദ്ധമായി മെന്തെടുത്തു. അച്ചനെ വിശുദ്ധനാക്കി വരുമാനമുണ്ടാക്കാം എന്ന ലക്ഷ്യത്തിലാണ് ഈ കള്ളക്കഥ നിർമ്മിച്ചത്.

ഫാദർ ബെനഡിക്ടിനെ അതിരമ്പുഴപ്പള്ളിയിലെ വിശുദ്ധനാക്കാനുള്ള കോൺട്രാക്ട് ഫാ. മാണി പുതിയടം ഏറ്റെടുത്ത് അതിരമ്പുഴ പള്ളിമുതലിൽനിന്ന് ലക്ഷങ്ങൾ പാഴാക്കി. K.C.R.M-ന്റെ അന്വേഷണസംഘം ഇടപെടുകയാൽ, ഈ സംരംഭം ആരംഭത്തിലേ ചീറ്റിപ്പോകുകയാണുണ്ടായത്. അങ്ങനെ ആ ബിസിനസ്സ് നഷ്ടപ്പെട്ടുവെങ്കിലും ഫാ. ബെനഡിക്ട് ഇടവകക്കാർ വഹിക്കേണ്ടിവന്നു.

ഗോത്രപിതാവായ അബ്രഹത്തിന്റെ പിൻമുറക്കാരായ യഹൂദർക്ക് സ്വന്തമായി ഒരു രാജ്യം (പലസ്തീന) ഉണ്ടായത് B.C.-1030 ൽ ആണ്. ദാവീദ് രാജാവാണ് ഇസ്രായേൽ രാജ്യത്തിന്റെ വിപ്ലവകാരി. വർദ്ധിച്ചുവരുന്ന തലസ്ഥാനം ജനസംഖ്യയെപ്പോലെയും B.C.722-ൽ ഇസ്രായേൽ അസീറിയൻ സാമ്രാജ്യത്തിന്റെ കീഴിലുള്ള പ്രവിശ്യ ആക്കപ്പെട്ടു. പിന്നീട് ബാബിലോൺ അടിമത്തത്തിനു വിധേയപ്പെട്ടു. എന്നിട്ടുപോലും യഹൂദരുടെ സംഘടിതശക്തിയും കൂട്ടായ്മയും അതേപടി നിലനിന്നു. B.C.53-ൽ പലസ്തീന റോമിന്റെ കീഴിൽ ആയപ്പോഴും യഹൂദജനതയുടെ സംഘടിതശേഷിക്കു കുറവുണ്ടായില്ല. ക്രിസ്ത്യാനിറ്റിയുടെ ഉദയത്തോടുകൂടി യഹൂദജനതയിൽപ്പെട്ട സാധാരണക്കാരും അടിമകളും പാർശ്വവൽക്കരിക്കപ്പെട്ടവരും ക്രിസ്തുവിന്റെ മതരഹിതസമൂഹത്തിലെ അംഗങ്ങളായി. യഹൂദരിൽ ശേഷിച്ച സമ്പന്നവിഭാഗം പുരോഹിതരോടൊത്ത് എ.ഡി. 70-ാം ആണ്ടിൽ പാലസ്തീനയുടെ മോചനത്തിനുവേണ്ടി ഒരു ആഭ്യന്തരയുദ്ധത്തിൽ ഏർപ്പെട്ടു. റോമൻ സൈന്യം വന്ന് ഓർസലോ ദേവാലയം ഇടിച്ചുനിരത്തി. കൈയിൽ കിട്ടിയ യഹൂദരെ കൂട്ടത്തോടെ കൊന്നൊടുക്കി. ബാക്കിയുള്ളവർ നാടു വിട്ടോടി.

ഇപ്രാവശ്യം യഹൂദർ കൂട്ടത്തോടെ ഒരു കേന്ദ്രത്തിലേക്ക് പലായനം ചെയ്തില്ല. അവർ ചെറു ഗ്രൂപ്പുകളായി തിരിഞ്ഞ് മദ്ധ്യപൂർവ്വദേശത്തും യൂറോപ്പിലുമുള്ള

വാണിജ്യപ്രധാനങ്ങളായ നഗരങ്ങളിൽ ചേക്കേറി പാർത്തു. സമ്പന്നരായിരുന്ന ഈ പലായനക്കാരുടെ കൈവശം ഇഷ്ടം പോലെ സ്വർണ്ണ നാണയങ്ങൾ ഉണ്ടായിരുന്നു. ഈ പണം ഉപയോഗിച്ച് യഹൂദർ ചെന്നിടത്തെല്ലാം വ്യാപാരത്തിലും മണി ലെൻഡിംഗ് ബിസിനസിലും ഏർപ്പെട്ടു. കുറഞ്ഞൊരു നാളു കൾകൊണ്ട് യഹൂദർ ചെന്നുചേർന്ന നഗരങ്ങളിലെ ഏറ്റവും സമ്പന്നവർഗ്ഗമായി അവർ പരിണമിച്ചു.

ചെന്നുചേർന്ന പട്ടണങ്ങളിലെല്ലാം, യഹൂദർ പ്രത്യേക കോളനി അടിസ്ഥാനത്തിലാണ് വീടുകൾ നിർമ്മിച്ച് താമസം ആരംഭിച്ചത്. ഈ കോളനികൾക്കുള്ളിൽ അവരുടെ സിനഗോഗും മറ്റു മതസ്ഥാപനങ്ങളും ഉണ്ടാക്കിയിരുന്നു. ഇവർ തികഞ്ഞ മതതീക്ഷ്ണത ഉള്ളവരായിരുന്നെങ്കിൽപ്പോലും, ക്രൈസ്തവരുമായി ഒരുവിധ വാഗ്വാദത്തിലോ ഡയലോഗിലോ ഏർപ്പെട്ടിരുന്നില്ല. മറ്റു മതസ്ഥരുമായി തികഞ്ഞ സൗഹാർദം പുലർത്തേണ്ടത് അവരുടെ ബിസിനസ്സുപരമായ ആവശ്യംകൂടിയിരുന്നു. എന്നാൽ കത്തോലിക്കാ പുരോഹിതർ ക്രൈസ്തവവിശ്വാസികളുടെമേൽ യഹൂദർക്കെതിരെ യുള്ള വിദ്വേഷത്തിന്റെ വിഷം കുത്തിവെച്ചുകൊണ്ടിരുന്നു. ഏതാനും ഉദാഹരണങ്ങൾ താഴെ ചേർക്കുന്നു:

ജറുശലേം നഗരത്തിലെ പുരോഹിതശ്രേഷ്ഠന്മാരുടെ പടയാളികളാണ് യേശുവിനെ പിടികൂടി പാടുപീഡ കളേൽപ്പിച്ച് കുരിശിൽ തറച്ചു വെച്ചത്. ഇതിൽ സാധാരണ യഹൂദമതവിശ്വാസികൾക്ക് യാതൊരുവിധമായ അനുഭാവമോ പങ്കാളിത്തമോ ഉണ്ടായിരുന്നില്ല. യേശു പുരോഹിതരെ വിമർശിച്ചത് വിശ്വാസികൾ അനുഭാവപൂർവ്വം സ്വീകരിച്ചു. പുരോഹിതർ അന്ധരായ വഴികാട്ടികളാണെന്നും വിധവകളുടെ വീടുകൾ വിഴുങ്ങുന്ന ചുഷകരാണെന്നും, അവർ ദേവാലയങ്ങൾ വെറും കച്ചവടസ്ഥാപനങ്ങളാക്കിയെന്നും പ്രസംഗിച്ച യേശുവിനെ വിശ്വാസികൾ സഹർഷം സ്വാഗതംചെയ്തു കയറുന്നുണ്ടായത്. ഈ ശ്രോതാക്കൾ യേശുവിന്റെ കുരിശു മരണശേഷം ക്രിസ്തുവിന്റെ മതരഹിത കൂട്ടായ്മയിൽ അംഗങ്ങളായി ചേരുകയും ചെയ്തു. ഇവരെ അതിതീക്ഷ്ണതയുള്ള കല്പനകളാൽ ബന്ധിതമായ മതത്തിന്റെ ചട്ടക്കൂട്ടിൽ അടച്ച് അപകടകാരികളായ മതമൗലികതീവ്രവാദികളാക്കിയത് റോമൻ ചക്രവർത്തിമാരാണ്. മാനവസ്നേഹത്തിന്റെ പക്ഷത്തുനിന്ന് ക്രൂരതകൾക്കെതിരെ ശബ്ദമുയർത്തിയ യേശുവിനെ ദൈവമാക്കി സ്വർഗ്ഗമാകുന്ന ജയിലിൽ അവർ അടച്ചുപൂട്ടി.

വസ്തുതകൾ ഇതായിരിക്കെ, കത്തോലിക്കാ പുരോഹിതർ യേശുവിന്റെ കുരിശുമരണത്തിന്റെ ഉത്തരവാദിത്വം മൊത്തം യഹൂദവംശജരുടെ തലയിൽ കെട്ടിവെച്ചു. ക്രൈസ്തവരെ യഹൂദരുടെ വർഗ്ഗശത്രുക്കളാക്കി മാറ്റി. ക്രൈസ്തവ പുരോഹിതരുടെ മേൽവിധമുള്ള ദേവാലയപ്രസംഗങ്ങൾക്കു മാറ്റുകൂട്ടുവാൻ ഉപകരിക്കുന്ന ഒരു ഭക്തകൃത്യവും അവർ കണ്ടുപിടിച്ചു. 'വിയാസാക്', അല്ലെങ്കിൽ 'കുരിശിന്റെ വഴി', എന്നാണ് ആ ഭക്തകൃത്യത്തിന് പേരിട്ടത്. യേശുവിൽ ഏൽപ്പിക്കപ്പെട്ട പീഡനങ്ങളും കുരിശുമരണവും ആണ് ഈ ഭക്തകൃത്യത്തിലെ രംഗങ്ങൾ. ഇതിൽ പങ്കെടുക്കുന്നവർ വൈകാരികമായി യഹൂദരുടെ വർഗ്ഗശത്രുക്കളായി മാറുന്നു. യഹൂദരെ കടന്നാക്രമിക്കാൻ കിട്ടുന്ന അവസരങ്ങൾ ക്രൈസ്തവർ പാഴാക്കിയിരുന്നില്ല. യൂറോപ്പിലെ ക്രൈസ്തവ പുരോഹിതർക്ക് ഏറ്റവും ഇഷ്ടപ്പെട്ട ഭക്തകൃത്യമായി 'വിയാസാക്'

മാറി. ഇതുവഴി അക്രമാസക്തരാകുന്ന വിശ്വാസികൾ യഹൂദർക്കെതിരെ കടന്നാക്രമണങ്ങൾ നടത്തി നേടുന്ന കവർച്ചയുടെ പള്ളിക്കുള്ളതായിരുന്നു എന്നതാണ് അതിന്റെ കാരണം.

കേരളത്തിലെ കത്തോലിക്ക സഭാധികാരികളുടെയും ഏറ്റവും വലിയ 'വ്യവസായ'മാണ് 'കുരിശിന്റെ വഴി'യെന്ന 'വിയാസാക്'. പുറമ്പോക്കുകളും വനഭൂമിയും കൈവശപ്പെടുത്താൻ ഇതുപകരിച്ചിട്ടുണ്ട് എന്നതാണ് അതിന്റെ കാരണം. 'കുരിശിന്റെ വഴി'ക്കുവേണ്ടി പുറംപോക്കുഭൂമിയിലോ വനഭൂമിയിലോ കുറേ ദൂരങ്ങളിലായി 14 കുരിശുകൾ ആദ്യമായി നാട്ടുന്നു. പിന്നീട് ഈ കുരിശുകളെ കേന്ദ്രീകരിച്ച് 'കുരിശിന്റെ വഴി' ഭക്തിപുരസ്സരം ഭക്തജനങ്ങളുടെ സാന്നിധ്യത്തിൽ ആഘോഷിക്കുന്നു. ഈ ആഘോഷങ്ങൾ പല പ്രവശ്യം നടത്തിക്കഴിയുമ്പോൾ കുരിശുകൾ നാട്ടിയ സ്ഥലങ്ങളത്രയും പള്ളിവസ്തുക്കളായി മാറുന്നു. അങ്ങനെ കുരിശിനാൽ വീണ്ടെടുക്കപ്പെട്ട ഒത്തിരി സ്ഥലങ്ങൾ കേരളത്തിലെ കത്തോലിക്കാസഭയ്ക്ക് സ്വന്തമായിട്ടുണ്ട്.

'കുരിശിന്റെ വഴി' കൂടാതെ യഹൂദരെ ക്രിസ്ത്യാനികളുടെ വർഗ്ഗശത്രുക്കളാക്കി മാറ്റാൻ കത്തോലിക്കാ പുരോഹിതർ മറ്റു പല മാർഗ്ഗങ്ങളും കണ്ടുപിടിച്ചു. അതിലൊന്നാണ് യഹോവായ്ക്ക് ഇഷ്ടപ്പെടുന്ന ബാലബലികളെപ്പറ്റിയുള്ള വിവരണങ്ങൾ. പുറപ്പാട് പുസ്തകത്തിൽ 22-ാം അധ്യായം 30-ാം വാക്യം ഇപ്രകാരമാണ്. 'നിന്റെ പുത്രന്മാരിൽ ആദ്യജാതരെ എനിക്കു തരിക'. കുട്ടികളെ ബലികൊടുക്കുന്നത് ദൈവത്തിന് ഇഷ്ടമാണെന്നാണ് ഇതിനർത്ഥം. യഹൂദർ തങ്ങളുടെ പുത്രന്മാരെ യഹോവയ്ക്കു ബലികൊടുക്കുന്നതിനുപകരം, ക്രൈസ്തവ ബാലന്മാരെ കട്ടുകൊണ്ടുപോയി ദൈവത്തിനു ബലികൊടുക്കുന്ന പതിവുണ്ടെന്ന് കത്തോലിക്കാപുരോഹിതർ പള്ളികളിൽ പ്രസംഗിച്ചിരുന്നു. സ്ത്രീകളെ തട്ടിക്കൊണ്ടുപോയി അടുത്തുള്ള പട്ടണങ്ങളിലെ യഹൂദർക്ക് വെപ്പാട്ടികളായി നൽകുന്ന പതിവ് യഹൂദർക്കുണ്ട് എന്ന പ്രചരണവും ഈ പുരോഹിതർ നടത്തിയിരുന്നു.

എവിടെയെങ്കിലും ഒരു കുട്ടിയെ, അല്ലെങ്കിൽ ഒരു സ്ത്രീയെ, കാണാതെപോകുന്നപക്ഷം, അത് സ്ഥലത്തുള്ള യഹൂദർ തട്ടിക്കൊണ്ടു പോയതാണെന്ന് പ്രചരിപ്പിച്ചുകൊണ്ട് ക്രൈസ്തവയുവാക്കൾ യഹൂദരുടെമേൽ ആക്രമണം അഴിച്ചുവിടുന്നത് അക്കാലത്ത് സാധാരണ സംഭവങ്ങളായിരുന്നു. ഈ ആക്രമണങ്ങൾവഴി യഹൂദരുടെ വ്യാപാരസ്ഥാപനങ്ങളും വീടുകളും കൊള്ളയടിക്കും. അതുവഴി കിട്ടുന്ന ധനമത്രയും സ്ഥലം ഇടവകപ്പള്ളിക്ക് നേർച്ചയായി നൽകപ്പെടുന്നു. ഇടവകപ്പള്ളി അതിന്റെ മുന്തിയ ഭാഗം മെത്രാസന അരമനയ്ക്കു വിഹിതമായി നൽകുന്നു. ഇങ്ങനെയാണ് യൂറോപ്പിലെ കത്തോലിക്കാസഭാസ്ഥാപനങ്ങൾ സമ്പന്നങ്ങളായിത്തീർന്നത്.

(തുടരും) ഫോൺ: 9495212899

കത്തോലിക്കാസഭ സാർവ്വത്രികസഭയോ?

ജോയി ഒറവണക്കുളം, ചിക്കാഗോ



“സ്വർഗ്ഗത്തിലും ഭൂമിയിലും മുളച്ച എല്ലാ അധികാരവും എനിക്കു നൽകപ്പെട്ടിരിക്കുന്നു. ആകയാൽ നിങ്ങൾ പോയി എല്ലാ ജനതകളെയും ശിഷ്യപ്പെടുത്തുവിൻ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ അവർക്കു ജ്ഞാനസ്നാനം നൽകുവിൻ. ഞാൻ നിങ്ങളോടു കല്പിച്ചവയെല്ലാം അനുസരിക്കാൻ അവരെ പഠിപ്പിക്കുവിൻ” (മത്താ. 28, 18-20). യേശുവിന്റെ പരമപ്രധാനമായ ഈ കല്പനയാണ് ക്രിസ്തീയ സഭ കളുടെയെല്ലാം വളർച്ചയ്ക്കു നിദാനം. അതുകൊണ്ടാണ് സഭ സ്വഭാവത്താലേ പ്രേഷിതയാണെന്നു പറയുന്നത്. പ്രേഷിതസഭ സാർവ്വത്രികമാണ്. സർവ്വ മനുഷ്യർക്കുംവേണ്ടിയുള്ളതാകയാലും നാനാ ജാതി ജനങ്ങളെ അവരുടെ എല്ലാവിധ സവിശേഷതകളോടുകൂടി ഉൾക്കൊള്ളുന്നതിനാലുമാണ് സഭ സാർവ്വത്രികമെന്നു പറയുന്നത്. ഇവിടെ ഭാഷയുടെയോ ദേശത്തിന്റെയോ അതിർവരമ്പുകൾ ഇല്ലാതെ, ജാതി-മത, വർഗ്ഗ-വർണ്ണവ്യത്യാസമില്ലാതെ എല്ലാവരെയും ഉൾക്കൊള്ളുക എന്നുള്ളതാണ് സാർവ്വത്രികമെന്നതുകൊണ്ട് അർത്ഥമാക്കുന്നത്.

കത്തോലിക്കാസഭ വൈവിധ്യങ്ങൾ അംഗീകരിക്കുന്നു. വിഭിന്നരാജ്യങ്ങളിലെ കത്തോലിക്കരുടെയിടയിൽ അവിടങ്ങളിലെ പ്രാദേശിക ആചാരങ്ങൾ നടക്കുന്നു. പക്ഷേ ക്രിസ്തുവിൽ എല്ലാം ഒന്നാണ്. ക്രിസ്തുവിന്റെ കല്പനയ്ക്ക് എതിരാകാൻ പാടില്ല എന്നേയുള്ളൂ.

കത്തോലിക്കാസഭയ്ക്ക് ആഗോളതലത്തിൽ 22 വ്യക്തിസഭകൾ ഉള്ളതിൽ ഒന്നായ സീറോ-മലബാർ സഭയ്ക്ക് ഒട്ടനവധി രൂപതകൾ ഉണ്ട്. അതിൽ ഒന്നുമാത്രമാണ് കോട്ടയം രൂപത. ആരാധനക്രമവും

ഭരണരീതിയും ആദ്ധ്യാത്മികപൈതൃകവും എല്ലാ രൂപതകൾക്കും ഒന്നുതന്നെ ആയിരിക്കെ, കോട്ടയം രൂപത ക്നാനായ സമുദായത്തിന്റെ ആചാരാനുഷ്ഠാനങ്ങൾ സഭയിൽ ഉൾപ്പെടുത്തുകയും മറ്റുള്ളവരെ കോട്ടയം രൂപതയിലേക്കു പ്രവേശിപ്പിക്കാതിരിക്കുകയും ചെയ്യുന്നു. അതിലുപരി, ഒരേ റീത്തിൽ തന്നെയുള്ളവരെപ്പോലും പാവനമായ വിവാഹകുദാശയിൽ പങ്കാളിയാക്കിയാൽ അവരെ കോട്ടയം രൂപതയിൽനിന്നു പുറത്താക്കുന്നു. പരിപാവനമായ സ്നേഹത്തിന്റെയും ത്യാഗത്തിന്റെയും സാഹോദര്യത്തിന്റെയും മുർത്തിഭാവമായ യേശുക്രിസ്തുവിനെ ആരാധിക്കുന്നതായി പറയുന്ന കോട്ടയം രൂപത വിഭാഗീയതയ്ക്കും രക്തശുദ്ധിക്കും പാരമ്പര്യത്തിനുമായി നിലകൊള്ളുന്നു. കഴിഞ്ഞ ഒരു ശതാബ്ദമായി കോട്ടയം രൂപത തുടർന്നുപോരുന്ന ഈ അക്രൈസ്തവികതയ്ക്കെതിരെ ശക്തമായ നടപടികൾ എടുക്കാൻ കഴിയാത്ത കത്തോലിക്കാസഭ, സാർവ്വത്രിക സഭയാണെന്ന് പറയുകയും പഠിപ്പിക്കുകയും ചെയ്തുകൊണ്ട് വിശ്വാസികളെ കബളിപ്പിക്കുന്നു. ക്നാനായ ജാതിയതയുടെപേരിൽ മറ്റുള്ളവരെ സഭയിലേക്കു പ്രവേശിപ്പിക്കാതെയും, രൂപതയിലുള്ളവരെ വിവാഹത്തിന്റെപേരിൽ പുറത്താക്കിയും മറ്റു രൂപതകളിൽനിന്നു ഭിന്നമായി നിലകൊള്ളുന്ന കോട്ടയം രൂപത, കത്തോലിക്കാസഭയുടെ ഭാഗമായി നിലനിൽക്കുന്നിടത്തോളം കാലം കത്തോലിക്കാസഭ സാർവ്വത്രികസഭയാണ് എന്നു പറയുന്നതും പഠിപ്പിക്കുന്നതും കള്ളത്തരമാണ്; നീതിക്കു ചേർന്നതല്ല.

ഫോൺ: (001) 6307361335

കേരളത്തിലെ സ്വതന്ത്രകത്തോലിക്കാ പ്രസ്ഥാനങ്ങൾ കന്യാസ്ത്രീമാങ്ങളിലെ പീഡനങ്ങളെക്കുറിച്ച് അന്വേഷണം ആവശ്യപ്പെട്ടു. മനോരോഗം ആരോപിച്ച് അതിനുള്ള മരുന്നുകൾ (drugs) കന്യാസ്ത്രീകളെ നിർബന്ധം ചെയ്തതിനെത്തോലിക്കാസഭാധികൃതർ കഴിപ്പിക്കുന്നുവെന്നാരോപിച്ചുള്ള ഒരു പരാതി ഫയലിൽ സീകരിച്ചു.

കത്തോലിക്കാമഠങ്ങളിൽ കന്യാസ്ത്രീകൾ പീഡിപ്പിക്കപ്പെടുന്നതായുള്ള ആരോപണങ്ങളെക്കുറിച്ച് നിഷ്പക്ഷമായ ഒരന്വേഷണം നടത്തണമെന്നാവശ്യപ്പെട്ട് കേരളത്തിലെ വിവിധ ക്രൈസ്തവസംഘടനകൾ സംയുക്തമായി ഇക്കഴിഞ്ഞ ഡിസം. 21 ബുധനാഴ്ച സംസ്ഥാനമുഖ്യമന്ത്രി പിണറായി വിജയൻ ഒരു പരാതി നൽകുകയുണ്ടായി. ‘കേരള കത്തോലിക്കാസഭാനവീകരണപ്രസ്ഥാനം’ (KCRM), ‘ജോയിന്റ് ക്രിസ്ത്യൻ കൗൺസിൽ’ (JCC), ‘കാത്തലിക് പ്രീസ്റ്റ്സ് ആന്റ് എക്സ് പ്രീസ്റ്റ്സ്-നൺസ് അസ്സോസിയേഷൻ’ എന്നീ സംഘടനകളാണ് സംയുക്തനിവേദനം സമർപ്പിച്ചത്.

കോട്ടയം ജില്ലയിൽ ചേർപ്പുങ്കലിലെ നസ്രത്ത് ഭവൻ കോൺവെന്റിലുണ്ടായിരുന്ന സിസ്റ്റർ മേരി സെബാസ്റ്റ്യൻ ഏതാനും മാസങ്ങൾക്കുമുമ്പ് വനിതാ കമ്മീഷനിലും പോലീസിലും നൽകിയ പരാതിയുടെ പശ്ചാത്തലത്തിലാണ് ഈ സ്വതന്ത്രക്രിസ്ത്യൻ സംഘടനകളുടെ ഇടപെടൽ ഉണ്ടായിരിക്കുന്നത്. മനോരോഗമുണ്ടെന്നു പറഞ്ഞ് കത്തോലിക്കാസഭ കന്യാസ്ത്രീകളെക്കൊണ്ട് മനോരോഗത്തിനുള്ള മരുന്നുകൾ നിർബന്ധിച്ചു കഴിപ്പിക്കാറുണ്ടെന്ന് സിസ്റ്റർ മേരി സെബാസ്റ്റ്യൻ ആരോപിച്ചിരുന്നു. അവർക്കെതിരെ സഭ തുടർച്ചയായി നടത്തിയ ഭീഷണമായ നീക്കങ്ങൾക്കൊടുവിലാണെന്നു തോന്നുന്നു, അവരെ പിന്നീട് സഭ പുറത്താക്കുകയുണ്ടായി.

ഈ വിഷയം സംബന്ധിച്ച് ‘കാത്തലിക് പ്രീസ്റ്റ്സ് ആന്റ് എക്സ് പ്രീസ്റ്റ്സ്-നൺസ് അസ്സോസിയേഷൻ’ ചെയർമാൻ റെജിത്തള്ളാനി ‘ദി ന്യൂസ് മിനിട്ടി’നോട് പറഞ്ഞതിങ്ങനെ: “ഇത് മഠങ്ങളിൽ

കന്യാസ്ത്രീകൾക്ക് ഭ്രാന്തിനുള്ള മരുന്ന്! അന്വേഷണം ആവശ്യപ്പെട്ട് ക്രൈസ്തവസംഘടനകൾ ഹരിതാജോൺ

[‘The News Minute’ എന്ന വെബ്സൈറ്റിന്റെ ‘Faith’ വിഭാഗത്തിൽ ഹരിതാജോൺ എന്ന ലേഖികയുടേതായി 2016 ഡിസം. 23-ന് ഇംഗ്ലീഷിൽ വന്ന വാർത്താക്കുറിപ്പിന്റെ മലയാളരൂപം. തർജ്ജമ: എഡിറ്റർ]

സാധാരണ സംഭവമാണ്. കന്യാസ്ത്രീകളിൽ വളരെപ്പേരെ പുരോഹിതർ ലൈംഗികമായി ദുരുപയോഗിക്കുന്നുണ്ട്. എതിർത്തു നിൽക്കുന്നവരെ വളരെ മോശമായ രീതിയിലാണു കൈകാര്യംചെയ്യുന്നത്. ഇത് കന്യാസ്ത്രീകളെ കടുത്ത മ്ലാനതയിലേക്കു (depression)

നയിക്കുന്നു. ഈ സാഹചര്യത്തിൽ, അവരെ കൊണ്ട് മനോരോഗത്തിനുള്ള മരുന്നുകൾ നിർമ്മിക്കലിൽ സ്ഥിരമായി കഴിപ്പിക്കുന്നു. അതിനു തയ്യാറാകാത്തവർ നേരിടുന്നത്, മനോരോഗകേന്ദ്രങ്ങളിൽ (mental asylums) ഉപേക്ഷിക്കപ്പെടും എന്ന സാഹചര്യമാണ്.”

കാര്യങ്ങൾ തുറന്നു പറയുന്ന കന്യാസ്ത്രീകളെ സഭ പ്രത്യേകം ഉന്നം വയ്ക്കുമെന്നും, അവരെ കൈകാര്യം ചെയ്യുന്നതിനായി ചില പൊതുമനോചികിത്സകർ സഭയിലുണ്ടെന്നും അദ്ദേഹം കൂട്ടിച്ചേർത്തു.

“സഭയ്ക്കെതിരെ പരസ്യമായി സംസാരിക്കാൻ ആരും ധൈര്യപ്പെടുന്നില്ല. കാരണം, സാമൂഹികമായും സാമ്പത്തികമായും രാഷ്ട്രീയമായും സമൂഹത്തിലെ വലിയൊരു ശക്തിയാണു സഭ. തന്മൂലം, സഭയാൽ പീഡിപ്പിക്കപ്പെടുന്നവർക്ക് അതിനു പരിഹാരം തേടാൻ കഴിയുന്നില്ല. സിസ്റ്റർ മേരി സെബാസ്റ്റ്യൻ എങ്ങനെയോ ഒരു പരാതി ഫയൽ ചെയ്യാൻ സാധിച്ചു. എന്നാൽ, കൂടുതൽ പീഡനത്തിനു കാരണമാവുകയാണുണ്ടായത്. അപ്പോഴാണ് അവർ ഞങ്ങളെ (KCRM-നെ) ബന്ധപ്പെട്ടത്,” റെജി വിശദീകരിച്ചു. അദ്ദേഹത്തിന്റെ അഭിപ്രായത്തിൽ, പീഡനത്തിനു വിധേയരാകുന്ന കന്യാസ്ത്രീകൾ 2000 വിടുന്നത്,

സഭയുടെതന്നെ മനോരോഗകേന്ദ്രങ്ങളിലെ ചികിത്സയെത്തുടർന്ന് അവരുടെ മാനസികാരോഗ്യം പൂർണ്ണമായി നഷ്ടപ്പെട്ടതിനുശേഷമായിരിക്കും.

“ഞങ്ങളുടെ സഹായം



തേടി ഏതാനും മാസങ്ങൾക്കുമുമ്പ് 65 വയസ്സ് പ്രായമുള്ള ഒരു കന്യാസ്ത്രീ വരുകയുണ്ടായി. തന്റെ ഒരു അസുഖത്തിനു ചികിത്സിക്കാൻ കുറച്ചു പണം ആവശ്യപ്പെട്ടതിന്റെപേരിൽ സഭ അവരെ മാനസികരോഗിയെന്നു മുദ്രകുത്താൻ മനപ്പൂർവ്വം ശ്രമിക്കുകയാണെന്നാണ് അവർ പറഞ്ഞത്. ഞങ്ങൾ ഇടപെടുകയും അവരുടെ സമ്പാദനസഭ ചികിത്സയ്ക്കാവശ്യമുള്ള പണം അവർക്കു നൽകുകയും ചെയ്തു. എന്നാൽ പിന്നീടു ഞങ്ങളറിഞ്ഞത്, അവരെ ഒരു മാനസികചികിത്സാകേന്ദ്രത്തിൽ കിടത്തിയിരിക്കുകയാണെന്നാണ്,” അദ്ദേഹം അനുസ്മരിച്ചു.

അനവധി കന്യാസ്ത്രീകളുടെ അസാഭാവികവും നിഗൂഢസ്വഭാവത്തിലുള്ളതുമായ മരണങ്ങളെക്കുറിച്ച് പഴുതടച്ചുള്ള ഒരന്വേഷണം

ആവശ്യമാണെന്ന് അദ്ദേഹം പറഞ്ഞു: “ഞങ്ങളൊരു പരാതി ഫയൽ ചെയ്താൽ, പരാതിയിൽ സത്യമുണ്ടോ എന്നന്വേഷിക്കുന്നതിനേക്കാൾ സമയമെടുത്ത് ഞങ്ങളെക്കുറി

ച്ചാണ് പോലീസ് അന്വേഷിക്കുക. സഭ അത്രയ്ക്കും ശക്തമാണ്. മറുപടിയിന്റെ മതിയ്ക്കെട്ടുകൾക്കുള്ളിൽ ഇത്തരം കാര്യങ്ങളൊക്കെ നടക്കുന്നുവെന്നൊരു അവബോധം വരും തലമുറകൾക്കു പകരാനെങ്കിലും കഴിയുമെന്നാണ് ഞങ്ങൾ

പ്രതീക്ഷിക്കുന്നത്. മറുപടിയിൽ ചേരുന്ന ഒരു സാധാരണ പെൺകുട്ടി എങ്ങനെയാണ് ഏതാനും വർഷം കഴിയുന്നതോടെ മനോരോഗിയായിത്തീരുന്നത്? മാനസികമായും ലൈംഗികമായുമുള്ള നിരന്തരമായ പീഡനശ്രമങ്ങൾ ആരെയും രോഗിയാക്കും. ഈ തിന്മകൾക്കെതിരെ ആരെങ്കിലും എതിർക്കുന്നില്ല, സഹകന്യാസ്ത്രീകൾതന്നെ അവരെ ഒറ്റപ്പെടുത്തുന്നു. അങ്ങനെ, ഒന്നുകിൽ അവർ മെരുങ്ങാൻ നിർബ്ബന്ധിതരാകും; അല്ലെങ്കിൽ മാനസികാരോഗ്യം നഷ്ടപ്പെടും,” അദ്ദേഹം ആരോപിച്ചു.

ഈ ആരോപണങ്ങളോടു പ്രതികരിച്ച് കേരളത്തിലെ കത്തോലിക്കാസഭ

ബിഷപ്പുമാർക്കും മന്ത്രിയ്ക്കും എം.എൽ.എ.മാർക്കും മേയർക്കും വക്കീൽനോട്ടീസ്!

തൃശ്ശൂർ അതിരൂപത 2013 മുതൽ, എല്ലാ ഡിസംബർ 27-നും തൃശ്ശൂർ പട്ടണത്തിൽ സുപ്രീം കോടതി വിധിയിലും ഹൈക്കോടതിവിധിയിലും എതിരായി, ട്രാഫിക് പൂർണ്ണമായി അടച്ചു നടപ്പാക്കിവരുന്ന, തൃശ്ശൂരിന്റെ സാംസ്കാരികചരിത്രത്തിലില്ലാത്ത 'ബോൺ നത്താലെ' എന്ന കൃത്രിമആഘോഷം നടത്തിവരുന്നു. ഇതിനെതിരെ, തൃശ്ശൂർ ആർച്ച് ബിഷപ്പ് ആൻഡ്രൂസ് താഴെ, സഹായമെത്രാൻ മാർ റാഫേൽ തട്ടിൽ, കഴിഞ്ഞ 3 വർഷത്തെയും ഈ വർഷത്തെയും ജനറൽ കൺവീനർമാർ, ഈ വർഷത്തെ സംഘാടകസമിതി യോഗത്തിൽ പങ്കെടുത്ത കൃഷിമന്ത്രി വി.എസ്. സുനിൽകുമാർ, മേയർ അജിത ജയരാജ്, ഡെപ്യൂട്ടി മേയർ വർഗ്ഗീസ് കണ്ടം കുളത്തി, കെ. രാജൻ എം.എൽ.എ., അനിൽ അക്കര എം.എൽ.എ., മുൻ എം.എൽ.എ. മാരായ പി.എ. മാധവൻ, എം.കെ. കണ്ണൻ, മുനിസിപ്പൽ പ്രതിപക്ഷ നേതാവ് എം.കെ. മുകുന്ദൻ തുടങ്ങിയ രാഷ്ട്രീയ നേതാക്കൾ, പുരോഹിതപ്രമുഖർ എന്നിവരടക്കം 24 പേർക്കെതിരെ അഡ്വ. പി. പ്രമോദ് വഴി 'കേരളകാത്തലിക് ഫെഡറേഷൻ' പ്രസിഡന്റ് ആന്റണി ചിറ്റാട്ടുകര വക്കീൽ നോട്ടീസ് അയച്ചു.

തൃശ്ശൂരിലെ പൊതുസമൂഹത്തിൽനിന്ന് 2013, 2014, 2015 എന്നീ വർഷങ്ങളിൽ, 'ബോൺ നത്താലെ'യുടെ പേരിൽ പിരിച്ചെടുത്ത പണത്തിന്റെ സത്യസന്ധമായ വരവുചെലവ് കണക്ക് നോട്ടീസ് കൈപ്പറ്റി 15 ദിവസത്തിനകം നൽകണമെന്നും കൂടാതെ പൊതുസമൂഹം അറിയുന്നതിനായി, അത് നാട്ടിൽ പ്രചാരമുള്ള മാതൃഭൂമി, മനോരമ, ദേശാഭിമാനി, ജനയുഗം, മംഗളം തുടങ്ങിയ ദിനപത്രങ്ങളിൽ പ്രസിദ്ധപ്പെടുത്തണമെന്നും ആവശ്യപ്പെട്ടാണ് വക്കീൽ നോട്ടീസ്.

തൃശ്ശൂരിലെ പൊതുസമൂഹത്തിൽനിന്ന് 2013, 2014, 2015 എന്നീ വർഷങ്ങളിൽ, 'ബോൺ നത്താലെ'യുടെ പേരിൽ പിരിച്ചെടുത്ത പണത്തിന്റെ സത്യസന്ധമായ വരവുചെലവ് കണക്ക് നോട്ടീസ് കൈപ്പറ്റി 15 ദിവസത്തിനകം നൽകണമെന്നും കൂടാതെ പൊതുസമൂഹം അറിയുന്നതിനായി, അത് നാട്ടിൽ പ്രചാരമുള്ള മാതൃഭൂമി, മനോരമ, ദേശാഭിമാനി, ജനയുഗം, മംഗളം തുടങ്ങിയ ദിനപത്രങ്ങളിൽ പ്രസിദ്ധപ്പെടുത്തണമെന്നും ആവശ്യപ്പെട്ടാണ് വക്കീൽ നോട്ടീസ്.

'സത്യജാല'

'സത്യജാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

'സത്യജാല' - കള്ളയിടയന്മാർക്കെതിരെ ഒരു ചെറുമുറവിളി!.

'സത്യജാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

'സത്യജാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപരജീവിതത്തിലേക്കു വഴിതുറക്കുക

'സത്യജാല' - വായിക്കുക, വരികാരാക്കുക, വരികാരാക്കുക, പ്രചരിപ്പിക്കുക!

യുടെ മുൻവക്താവ് ഫാ. പോൾ തേലക്കാട്ട് പറഞ്ഞത്, കോൺവെന്റുകളിൽ ഒരു കന്യാസ്ത്രീയെയോ മറ്റാരുമെങ്കിലുമോ അവരുടെ സമ്മതം കൂടാതെ അടച്ചിടുന്നതും ശരിയായ രോഗനിർണ്ണയം കൂടാതെ മരുന്നു നൽകുന്നതും തീർച്ചയായും നിയമവിരുദ്ധവും ശിക്ഷാർഹവുമാണ് എന്നാണ്. "ഇതിനെതിരെ നിയമ നടപടികളെടുക്കാനാകും; നിശ്ചയമായും അതു ചെയ്യണം. സഭയുടെ തീർപ്പുകളിൽ പിശകുകൾ വരാം. എന്നാൽ, അടിസ്ഥാനരഹിതവും അപവാദപരവുമായ ആരോപണങ്ങൾ ആരോപിക്കത്തക്കതായതും തുറന്നു കാട്ടുക. ചില മൂല്യങ്ങളിൽ പ്രതീക്ഷയും വിശ്വാസവുമുള്ളിടത്ത്, വിമർശനങ്ങൾ സ്വാഗതാർഹമാണ്. അടി

സ്ഥാനരഹിതമായ അപവാദങ്ങൾ മൗനവും പ്രാർത്ഥനയുംമാത്രമേ അർഹിക്കുന്നുള്ളൂ. എന്നാൽ ഒന്നെന്നിക്കുറിയും, വിശ്വാസത്തോടുതന്നെ എതിർപ്പും പ്രതിഷേധവുമുള്ള ചില ആൾക്കാർ ഇവിടെയുണ്ട്. സഭയ്ക്ക് അവരുടെ വാദങ്ങളും പരാതികളും അനുകമ്പയോടും ക്ഷമയോടുംകൂടി ശ്രവിക്കാനാകും.

ദൈവം തങ്ങളെ ഉപേക്ഷിച്ചുവെന്ന് മനുഷ്യരാശി കരുതിപ്പോയ കഠിനസാഹചര്യത്തിലാണ് ദൈവം പിറന്നു വീണത് എന്ന് ഈ ക്രിസ്തസ് കാലത്ത് നമുക്കോർക്കാം. ഒരു പക്ഷേ, ദൈവം ഈ മനുഷ്യരിലൂടെ സഭയോടു ചില കാര്യങ്ങൾ സംസാരിക്കുകയാവാം"- ഫാ. തേലക്കാട്ട് പറഞ്ഞു.

അഡ്വ. പോളച്ചൻ പുതുപ്പാറ **സത്യഗ്രഹത്തിന്!** **മേജർ ആർച്ചുബിഷപ്പിനു കത്ത്**

അഭിവന്ദ്യ പിതാവേ,
 തുറവൂർ സെന്റ് അഗസ്റ്റിൻസ് കോർപ്പറേറ്റ് എഡ്യൂക്കേഷൻ ഏജൻസിയിൽ 6 വർഷം സീനിയറായ ബേബിച്ചൻ മംഗലി എന്ന അധ്യാപകനെ നിലവിലുള്ള ഏക പോസ്റ്റിൽ നിയമിക്കണമെന്ന് കേരളഹൈക്കോടതി നാല് റിട്ട് ഹർജികളിലൂടെ വിധി കൽപ്പിച്ചു. കോടതിവിധി അനുസരിച്ച് ഹൈസ്കൂളിൽ ശ്രീ. ബേബിച്ചൻ നിയമനം കൊടുത്തുവെങ്കിലും, തെറ്റായ ഉത്തരവ് കൊടുത്തതുകൊണ്ട് ബേബിച്ചൻ ശമ്പളം കിട്ടാതെ കഷ്ടപ്പെടുകയാണ്. ബഹു. ഹൈക്കോടതിയുടെ ഉത്തരവും അതേത്തുടർന്ന് മാനേജർ നൽകിയ തെറ്റായ




ഉത്തരവും ഇതോടൊപ്പം വയ്ക്കുന്നു. മാനേജർ ബേബിച്ചനെ യു.പി. സ്കൂളിലേക്ക് ട്രാൻസ്ഫർ ചെയ്ത ഓർഡർ ഹൈക്കോടതി റദ്ദാക്കിയിട്ടും, അതേ ഉത്തരവുപടി യു.പി.യിൽനിന്നും ഹൈസ്കൂളിലേക്ക് വരാനാണ് മാനേജരുടെ വിഡ്ഢിത്തം നിറഞ്ഞ ഉത്തരവ്. മനഃപൂർവ്വം ബേബിച്ചൻ ശമ്പളം മുടക്കാ

നാണ് ഇങ്ങനെ തെറ്റായ ഉത്തരവ് നൽകുന്നത്. ഇതു ചൂണ്ടിക്കാണിച്ചിട്ടും പൊട്ടൻകളിക്കുകയാണ്, ഫാ. മാത്യു ഇടശ്ശേരി. കേരളഹൈക്കോടതിയുടെ ഉത്തരവുകളെ നിരന്തരം ലംഘിച്ചുകൊണ്ട് നികുഷ്ടവും നീചവുമായ രീതിയിൽ മാനേജ്മെന്റ് ഭരിക്കുന്ന ഈ വൈദികന്റെപേരിൽ ശിക്ഷണനടപടി സ്വീകരിക്കണമെന്ന് ഞാൻ അപേക്ഷിക്കുന്നു. നിരന്തരം കേരളഹൈക്കോടതിയിൽ കേസുകൾ ഉണ്ടാക്കുന്ന ഈ സ്കൂൾ മാനേജ്മെന്റ്, അതിരൂപതാ കോർപ്പറേറ്റ് വിദ്യാഭ്യാസഏജൻസി ഏറ്റെടുക്കുന്നതാണ് ഈ ഇടവകയിലെ എല്ലാ അഴിമതികൾക്കും നിയമരാഹിത്യങ്ങൾക്കുമുള്ള പരിഹാരം.

ബഹു. ആർച്ചുബിഷപ്പ് ഈ വിഷയത്തിൽ വേണ്ട നടപടികൾ അടിയന്തിരമായി സ്വീകരിച്ചില്ലെങ്കിൽ, 'കേരളകാത്തലിക് അസ്സോസിയേഷൻ ഫോർ ജസ്റ്റീസ്' എന്ന സംഘടനയുടെ പ്രസിഡന്റ് എന്ന നിലയിൽ എറണാകുളം മെത്രാസനമന്ദിരത്തിന്റെ മുമ്പിൽ പുതുവർഷത്തിൽ ഞാൻ അനിശ്ചിതകാല സത്യഗ്രഹം ആരംഭിക്കുമെന്ന് വളരെ വേദനയോടെ അറിയിക്കുന്നു.

അഡ്വ. പോളച്ചൻ പുതുപ്പാറ (പ്രസിഡന്റ്)
 ഫോൺ: 989596989



പാപമോചനം ഓൺലൈനിൽ! കുമ്പസാരത്തിന് ആപ്!

ലണ്ടൻ: നിങ്ങൾ ക്രൈസ്തവരോ അക്രൈസ്തവരോ ആകട്ടെ, പാപങ്ങളേറ്റു പറഞ്ഞ് മനുശാന്തി തേടണമെന്ന് ആഗ്രഹമുണ്ടോ? സമയം കളയാതെ മൊബൈൽ ആപ്പിലൂടെ പാപങ്ങൾ ഏറ്റുപറഞ്ഞ് അനുതപിക്കാം...

അതിശയിക്കേണ്ട. സ്പെയിനിലാണ് ഈ പുത്തൻ പരിഷ്കാരം. 'കൺഫസർ ഗോ' എന്ന ആപ്പിലൂടെ കുമ്പസാരിപ്പിക്കാൻ തയ്യാറുള്ള വൈദികരെ കണ്ടെത്താം. അവർ പൊതുസ്ഥലങ്ങളിലാണെങ്കിൽപ്പോലും അവരോടു പാപങ്ങൾ ഏറ്റുപറയാം.

ഫാ. റിക്കാർഡോ ലാത്തോറ എന്ന വൈദികനാണ് ഈ ആപ്പിന് ആശയം നൽകിയത്. തുടക്കത്തിൽ സ്പെയിനിൽ മാത്രമാണ് ഈ പരിഷ്കാരമെങ്കിലും സ്പാനിഷ് സംസാരിക്കുന്ന മറ്റു രാജ്യങ്ങളിലേക്കും ലാറ്റിനമേരിക്കൻ രാജ്യങ്ങളിലേക്കും സേവനം വ്യാപിപ്പിക്കാനാണ് ആപ് നിർമ്മാതാക്കളുടെ ശ്രമം.

സ്പെയിനിൽമാത്രം നൂറോളം വൈദികരാണ് ഓൺലൈൻ കുമ്പസാരത്തിന് സൈൻ അപ് ചെയ്തിരിക്കുന്നത്. ആളുകൾക്ക് അബദ്ധം പിണയാതിരിക്കാൻ വൈദികന്റെ പേരും ചിത്രവും തിരുപ്പട്ടതീയതിയുമടക്കം സ്ക്രീനിൽ തെളിയുംവിധമാണ് ആപ്പിന്റെ രൂപകൽപന. എല്ലാ രാജ്യങ്ങളിലും പുതിയ ആപ്പിനെ അവതരിപ്പിക്കാനുള്ള ശ്രമം തുടങ്ങിയിട്ടുണ്ട്.

(ഒരു ഫേസ്ബുക്ക് പോസ്റ്റ്)

എഡിറ്റോറിയലും ലേഖനവും ശ്രദ്ധേയം **എ.കെ.എ. റഹീമാൻ, കൊടുങ്ങല്ലൂർ**

ഡിസംബർ ലക്കത്തിലെ, 'അത്മായരല്ല, അടിമകളുമല്ല; പിന്നെയോ രാജകീയപുരോഹിതർ!' എന്ന എഡിറ്റോറിയലിനോടു ചേർത്തു വായിക്കേണ്ട ലേഖനമാണ് 'മതമെന്ന ചൂഷണോപാധി!' രണ്ടിലെയും ആശയം ഒന്നുതന്നെ. മതം ചൂഷണോപാധിയായി പുരോഹിതർ കൈകാര്യം ചെയ്യുന്നതിനേക്കാൾ കുറഞ്ഞ തരത്തിലേ രാഷ്ട്രീയക്കാർ രാഷ്ട്രീയത്തെ ചൂഷണം ചെയ്യുന്നുള്ളൂ. ഇരുകൂട്ടരും അവസരവാദികളും ചൂഷകരുമാണ്. ദൈവവിശ്വാസികളെ ചൂഷണംചെയ്യുന്ന മതപുരോഹിതർ, പൊതുജനങ്ങളെ ചൂഷണംചെയ്യുന്ന രാഷ്ട്രീയനേതാക്കളെയും ഭരണാധിപരെയുമ്പേക്ഷിച്ച് ദൈവദൂഷ്ടിയിൽ കുടുതൽ ശിക്ഷാർഹരാണ്. ഇസ്ലാം മതത്തിന്റെ സ്ഥിതിയും ഇതുതന്നെ. ചൂഷണത്തിന്റെ കാര്യത്തിൽ മതങ്ങൾ തമ്മിൽ വ്യത്യാസമില്ല.



കത്തോലിക്കാജീവിതം എത്ര എളുപ്പം!

ചാക്കോ കളരിക്കൽ (USA)

നിങ്ങൾ ഒന്ന് ആലോചിച്ചുനോക്കുക, ഒരു കത്തോലിക്കന്റെ ജീവിതം എത്രയോ എളുപ്പം! ഒരു കത്തോലിക്കൻ എങ്ങനെ ജീവിക്കണമെന്ന് സ്വന്തം തലച്ചോറുപയോഗിച്ചു ചിന്തിച്ച് തീരുമാനമെടുക്കേണ്ട ആവശ്യമില്ല. സഭാമേലധികാരികൾ (അവരല്ലേ സഭ!) നമുക്കുവേണ്ടി തീരുമാനങ്ങൾ എടുത്ത് അപ്പപ്പോൾ അറിയിച്ചുകൊണ്ടിരിക്കും. വിശ്വാസികളുടെ തലച്ചോറ് ഉപയോഗിക്കാതെതന്നെ സ്വർഗ്ഗപ്രാപ്തിക്കുള്ള വഴി പുരോഹിതർ വെട്ടിത്തരുന്നു.

ഇപ്പോഴിതാ, 'മനോരമയോട് ക്രൈസ്തവ സമൂഹത്തിനു പ്രതിഷേധമുണ്ട്' എന്നൊരു വൈദികൻ പരസ്യമായി പ്രസ്താവിക്കുന്നു. പ്രസ്താവിക്കുന്നതിനുമുമ്പ് വിശ്വാസികൾക്ക് പ്രതിഷേധമുണ്ടോ യെന്ന് ആ പുരോഹിതന് അറിയണ്ട ആവശ്യമില്ല. കാരണം, അദ്ദേഹംതന്നെയാണ് ക്രൈസ്തവസമൂഹമെന്ന് അദ്ദേഹം സ്വയം തീരുമാനിക്കുന്നു. വിശ്വാസികൾക്ക് കാര്യമായ പ്രതിഷേധം ഇല്ലെങ്കിൽത്തന്നെ വൈദികർ പള്ളികളിൽ പ്രസംഗിച്ച് വിശ്വാസികളെ റോഡിലിറക്കി പ്രതിഷേധപ്രകടനം നടത്തുന്നു. ഇവർതന്നെയാണ്, വിശ്വാസികൾ എന്തു വായിക്കണം, ആരെ കെട്ടണം, (സ്വസമുദായത്തിൽനിന്നുമാത്രം), കെട്ടിക്കണമെങ്കിൽ എന്ത് ധരിക്കണം, ഏതു ഡ്രസ്കോഡിൽ പള്ളിയിൽ കയറാം, എന്ത് തിന്നാം (നോയമ്പ്), എന്ത് കുടിക്കാം (മദ്യനിരോധനം) എന്നെല്ലാം തീരുമാനിക്കുന്നത്. എത്ര കുട്ടികളെ ജനിപ്പിക്കണമെന്നും ഗർഭനിരോധനം പാടില്ലെന്നും ശേഷിയുള്ളിടത്തോളംകാലം കുട്ടികളെ ജനിപ്പിക്കണമെന്നുമൊക്കെ തീരുമാനിക്കുന്നതും ഇവർതന്നെ! കുറ്റാശങ്കകൾക്കു വില നിശ്ചയിക്കുന്നതും പള്ളിപണിക്കു തുക തീരുമാനിക്കുന്നതും വേറെയാരു മല്ല. ചുരുക്കത്തിൽ, ഒരു മനുഷ്യഭൂമി ഉദരത്തിൽ

രൂപംകൊള്ളാൻ ആരംഭിക്കുന്നതുമുതൽ മരിച്ചു പരലോകത്തിൽ എത്തുന്നതുവരെയുള്ള എല്ലാ കാര്യങ്ങളും വിശ്വാസികൾക്കുവേണ്ടി അവർ തീരുമാനമെടുത്തുകൊള്ളും. ഒരു കത്തോലിക്കന്റെ ജീവിതം എത്രയോ ഈസി!

ഫോൺ: (001) 5862071040

'സാമൂവലിന്റെ സുവിശേഷം' സത്യജാല വിതരണം ചെയ്യുന്നു.!



സാമൂവൽ കൂടല്ലിന്റെ 300 രൂപ മുഖവിലയുള്ള 'സാമൂവലിന്റെ സുവിശേഷം' എന്ന ഗ്രന്ഥം സത്യജാല 200 രൂപയ്ക്ക് വിതരണം ചെയ്യുന്നു. തുക സർക്കുലേഷൻ മാനേജരുടെ പേരിൽ മണി യോഡർ ആയോ പാലായിൽ മാറാവുന്ന ചെക്കായോ അയയ്ക്കുന്നവർക്ക് പുസ്തകം സാധാരണ തപാലിൽ അയച്ചുതരുന്നതാണ്.

മാത്യു എം. തറക്കുന്നേൽ
(സർക്കുലേഷൻ മാനേജർ)

സംഭാവന

2016 ഡിസംബർ-2017 ജനുവരി

2015 നവംബർ മുതൽ 2016 ഡിസംബർ	
പകുതിവരെ ലഭിച്ച ആകെ സംഭാവന	: 2,45,840
ഒരു അല്പദയകാംക്ഷി	: 1000.00
ആകെ സംഭാവന ഇതുവരെ	: 2,46,840.00

ബാക്കി തുക(111050)യിൽനിന്ന് ഈ ലക്കത്തിന്റെ ചെലവ് (ഉദ്ദേശം 25000 രൂപ) കിഴിച്ച് ബാക്കി 86050 രൂപ ഇപ്പോൾ നീക്കിയിരിപ്പുണ്ടെന്ന് അറിയിക്കുന്നു.

- സർക്കുലേഷൻ മാനേജർ ടി എഡ്വിൻ

സത്യജാല സാമ്പത്തികസ്ഥിതി

കഴിഞ്ഞ മാസം മാസിക അച്ചടിച്ചുകഴിഞ്ഞപ്പോൾ 1,34,700 രൂപാ നീക്കിയിരിപ്പുണ്ടായിരുന്നു. അതിനുശേഷം ഇതുവരെ 1000 രൂപാ സംഭാവനയായും 4550 രൂപാ വരിസംഖ്യയായും ലഭിച്ചു. അങ്ങനെ ആകെ 5550 രൂപയാണ് ഈ കാലയളവിലെ വരവ്.

സത്യജാലയ്ക്കുണ്ടായിരുന്ന 29200 രൂപയുടെ കടം(പ്രൊഫ. ഇപ്പൻ 25000; കെ. ജോർജ്ജ് ജോസഫ് 4200) ഈ മാസം വീട്ടി.

അഭിമുഖവധം

(രണ്ടാംഭാഗം)

അലക്സ് കണിയാമ്പറമ്പിൽ
(ഇംഗ്ലണ്ട്)



[ഗ്രേറ്റ് ബ്രിട്ടൻ 'സീറോ' ബിഷപ്പ് മാർ സ്രാമ്പി ക്കലും (മാസ്രാ) കുരുത്തംകെട്ട കുഞ്ഞാടും(കുകു) തമ്മിലുള്ള സാങ്കല്പിക അഭിമുഖം തുടരുന്നു.]

മാസ്രാ: ഇനിയെങ്കിലും കാര്യത്തിലേക്ക് കടക്കരുതോ?

കുകു: ശരി. പെന്തക്കോസ്ത്കാരെക്കുറിച്ച് എന്താണഭിപ്രായം?

മാസ്രാ: എന്നെ മനസ്സമാധാനമായി ജീവിക്കാൻ അനുവദിക്കില്ല. അല്ലേ? ആ കാപ്പിപ്പൊടിയിൽ പുലിവാലു പിടിച്ചതൊന്നും അറിഞ്ഞില്ലേ? ഇനി എന്നെയും വെട്ടിൽ വീഴ്ത്താനാണോ ഭാവം?

കുകു: അത് പറഞ്ഞാൽ, കാപ്പിപ്പൊടി അല്പം ഓവറാക്കിക്കളഞ്ഞില്ലേ? അവരും ക്രിസ്ത്യാനികൾതന്നെയല്ലേ. അവരോട് കത്തോലിക്കർക്ക് എന്താ ഇത്ര വൈരാഗ്യം?

മാസ്രാ: ക്രിസ്ത്യാനികളാണ് എന്നു പറഞ്ഞു നടന്നാൽ മാത്രംപോര.. അവർ കന്യകാമാതാവിനെ വേണ്ടപോലെ അംഗീകരിക്കുന്നുണ്ടോ? പരിശുദ്ധസിംഹാസനത്തെ അംഗീകരിക്കുന്നുണ്ടോ?

കുകു: അങ്ങനെയൊക്കെ ചോദിച്ചാൽ, നമ്മൾ മാതാവിന് അമിതപ്രാധാന്യം കൊടുക്കുന്നു എന്നുതന്നെയാണ് എന്റെ തോന്നൽ. പിന്നെ, പരിശുദ്ധസിംഹാസനം.. മാർപാപ്പ പറയുന്നത് എന്തെങ്കിലും ഇന്നത്തെ കത്തോലിക്കാ പുരോഹിത വർഗം അനുസരിക്കുന്നുണ്ടോ?

മാസ്രാ: അതെന്നാ കോപ്പിലെ വർത്തമാനമാ? പോപ്പല്ലേ സഭയുടെ തലവൻ.

കുകു: പക്ഷേ പോപ്പിന്റെ ആദർശങ്ങളൊന്നും സഭയിൽ നടപ്പിലാക്കിക്കാണുന്നില്ല. ഉദാഹരണത്തിന്, ലളിത ജീവിതം..

മാസ്രാ: അതുപിന്നെ തള്ളേണ്ടതു തള്ളാനും കൊള്ളേണ്ടത് കൊള്ളാനുമല്ലേ ദൈവം മനുഷ്യന് വിശേഷബുദ്ധി നൽകിയത്?

കുകു: അതൊക്കെക്കുഞ്ഞാടുകൾക്കും ബാധകമായിരിക്കുമല്ലോ..

മാസ്രാ: എഴുതാപ്പറ്റം വായിക്കരുത്.. എന്തുകൊണ്ടാണ് അൽമായരെ കുഞ്ഞാടുകൾ എന്നുവിളിക്കുന്നത്? അവർക്ക് വിശ്വാസകാര്യങ്ങളിൽ വേണ്ടത്ര ബുദ്ധിയും അറിവും ഇല്ല. അവരെ നേർവഴി നടത്താനാണ് സെമിനാരികളിൽ വൈദിക വിദ്യാർത്ഥികളെ പരിശീലിപ്പിക്കുന്നത്. കുഞ്ഞാടുകൾ പുരോഹിതർ പറയുന്നതുകേട്ടു നടന്നാൽമാത്രം മതി.

കുകു: ശരി, പെന്തക്കോസ്ത്കാരെക്കുറിച്ച് പറയാൻ ഭയമുണ്ട്. ശരി മറ്റൊരു കാര്യം ചോദിക്കട്ടെ..

മാസ്രാ: ഭയമൊന്നുമില്ല. വെറുതെ വിവാദങ്ങളിൽ ചെന്നു പെടാൻ താല്പര്യമില്ലെന്നു പറഞ്ഞുള്ളൂ.. ആവശ്യത്തിൽ കൂടുതൽ പ്രശ്നങ്ങൾ ഇപ്പോൾത്തന്നെയുണ്ട്

കുകു: എന്താണോ പ്രശ്നങ്ങൾ?

മാസ്രാ: അതൊന്നും തന്നോടിപ്പം പറയുന്നില്ല. ഏതാണ്ട്

ചോദിക്കാനുണ്ടെന്നു പറഞ്ഞല്ലോ..

കുകു: പെന്തക്കോസ്ത് മാതൃകയിൽത്തന്നെ പ്രവർത്തിക്കുന്ന കാരിസ്മാറ്റിക് പ്രസ്ഥാനത്തെക്കുറിച്ചാണ്.. അവരുടെ ബഹുമാനപ്പെട്ട സെലി സഭയ്ക്ക് സ്വീകാര്യമാണോ?

മാസ്രാ: അതിപ്പം പറഞ്ഞാൽ.. കുട്ടികൾ വായിച്ചു പഠിക്കുന്നത് ശ്രദ്ധിച്ചിട്ടുണ്ടോ? ചിലർ ചുണ്ടനങ്ങാതെയിരുന്നു പഠിക്കും. ചിലർ ചെറിയ ശബ്ദത്തിൽ വായിച്ചാണ് പഠിക്കുന്നത്. മറ്റു ചിലർ വായിക്കുന്നത് അകലെനിന്നു കേൾക്കാം. ഓരോരുത്തർക്കും ഓരോ രീതിയാണ്. ഭക്തിയുടെയും പ്രാർത്ഥനയുടെയും കാര്യവും അങ്ങനെയൊക്കെയാണ്. ഈശ്വരനെ ധ്യാനിക്കുമ്പോൾ കൈ ഒന്നു കൊട്ടിയതുകൊണ്ട് ദൈവം കോപിക്കുകയൊന്നുമില്ല. മനസിലായോ?

കുകു: പക്ഷേ ബൈബിളിൽ മുറിയടച്ചിരുന്നു മുമ്പായ്.....

മാസ്രാ: എന്തുപറഞ്ഞാലും ബൈബിൾ.. ബൈബിളിൽ പറഞ്ഞതെല്ലാമൊന്നും സ്വീകാര്യമല്ല.

കുകു: അങ്ങനെയൊന്നോ? ക്രിസ്ത്യാനി ഏതു പുസ്തകത്തിൽ പറഞ്ഞ കാര്യങ്ങളാണ് സ്വീകരിക്കേണ്ടത്?

കുകു: നിന്റെയൊക്കെ ഈ പുത്തകം ഉണ്ടാകുന്നതിനുമുന്നേ മനുഷ്യനുണ്ടായിരുന്നു, ദൈവമുണ്ടായിരുന്നു, വിശ്വാസമുണ്ടായിരുന്നു. ജീവിക്കുന്നവരും മരിച്ചവരുമായ വിശുദ്ധരുടെ ജീവിതം അനുകരിച്ചാൽ സ്വർഗത്തിൽ എത്താം..

കുകു: വിശുദ്ധർ - അതൊരു തട്ടിപ്പല്ലേ, സുഹൃത്തേ?

മാസ്രാ: ഞാൻ ഈ നാട്ടിലായിപ്പോയി. അല്ലെങ്കിൽ എഴുന്നേറ്റുവന്നു നിന്റെ ചെപ്പുകുറ്റി നോക്കി ഒന്നു തന്നേനെ...

കുകു: പ്രെയ്സ് ദി ലോർഡ്!

മാസ്രാ: അതെന്തിനാ ഇപ്പം പ്രെയ്സുനേ?

കുകു: ഈ നാട്ടിൽ ആയിപ്പോയതിന്..

കുകു: നമുക്ക് കാരിസ്മാറ്റിക് വിഷയം അല്പം കൂടി സംസാരിക്കാം.. അവരുടെ ഈ രോഗശാന്തിയും പണപ്പിരിവും ഒക്കെ ശരിയാണോ?

മാസ്രാ: നിങ്ങൾ ബൈബിൾ വായിക്കുന്നുണ്ടാ വുമല്ലോ. പക്ഷേ, അതിന്റെ അന്തഃസത്ത മനസിലാക്കുന്നില്ല. ക്രിസ്തുവിന്റെ എത്ര നല്ലനല്ല പ്രബോധനങ്ങൾ ഉണ്ട്. പക്ഷേ അതുകൊണ്ടൊന്നുമല്ല ക്രിസ്തു സ്വീകാര്യനായത്. അദ്ദേഹത്തിനുപോലും അത്ഭുതങ്ങൾ ചെയ്യേണ്ടിവന്നു. പത്തു കുഷ്ഠരോഗി, ചത്തുകിടന്ന ലാസർ.. അതിൽ എത്ര യഹൂദർ വീണു, കാറ്റത്ത് മാങ്ങാപ്പഴം പൊഴിയുന്നപോലെ.. അതിൽനിന്നെന്താണ് മനസിലാക്കേണ്ടത്? ജനത്തോട് വലിയവലിയ കാര്യങ്ങളൊന്നും പറഞ്ഞിട്ടു കാര്യമില്ല. അവർക്ക് അത്ഭുതങ്ങൾ വേണം. അന്നും ഇന്നും. അവിടെയും ഇവിടെയും. ധ്യാനക്കാർ അതു ചെയ്യുന്നതിൽ വലിയ തെറ്റൊന്നും ഞാൻ കാണുന്നില്ല. അതൊക്കെ സഭയെ വളരാൻ സഹായിക്കുന്നു.

(തുടരും)



‘ഹലോ! മമ്മിയാണോ? ബിസിയാ, പിന്നെ വിളിക്കാം...!’

റോഷൻ ഫ്രാൻസിസ്

‘ഹലോ! മമ്മിയാണോ? അറിഞ്ഞുകാണുമല്ലോ, ഞങ്ങൾ ബിസിയാണ്. നാളെയുച്ചയ്ക്കങ്ങോട്ടു വിളിക്കാം.’ അത്താഴവും കഴിഞ്ഞ്, കോട്ടയത്തുനിന്ന് മൂലമറ്റത്തു കെട്ടിച്ചുവിട്ട മകളെ ഫോണിൽ വിളിച്ചു ക്ഷേമമന്വേഷിച്ച അമ്മയിതാണു കേട്ടതെന്നു കേൾക്കുന്നു! ഇടുക്കി രൂപതയുമായി ബന്ധപ്പെട്ട് ഉണ്ടാക്കിക്കഥകൾ വേറെയും കേൾക്കുന്നുണ്ടത്രെ! അവിടെ ‘സീറോ’ ക്രിസ്ത്യാനികൾ നേരത്തെ കടകളടയ്ക്കുന്നു, കിടപ്പുരോഗികൾ ആശുപത്രികളിൽനിന്നു നിർബന്ധിച്ചു ഡിസ്ചാർജ്ജ് വാങ്ങി വീട്ടിൽ പോകുന്നു, പലരും ജോലിക്കു പോകാതെ വീട്ടിലിരിക്കുന്നു, ഇടുക്കിയിലേക്കു കെട്ടിച്ചെല്ലാൻ പെൺകുട്ടികൾ മൽസരിക്കുന്നു. അവിടേക്കു വിനോദസഞ്ചാരികളുടെ എണ്ണം കൂടുന്നു, സ്വന്തം വീട്ടിൽപ്പോയ ഭാര്യമാർ സ്വയം കളയാതെ മടങ്ങിവരുന്നു. റിമിയുടെ 1+1 കാണാൻപോലും ആളില്ല... അങ്ങനെയങ്ങനെ പലതും. ഇടുക്കി മെത്രാന്റെ ഉല്പാദനമത്സര ക്രിസ്തുമസ് സ്പെഷ്യൽ ഇടയലേഖനം വന്നതിൽപ്പിന്നെയാ ഈ വ്യത്യാസങ്ങൾ വന്നതെന്നു ഫെയിസ്ബുക്ക് ട്രോളുകൾ അവകാശപ്പെടുന്നു. അയാളെ പത്തിമടലിനടിക്കണമെന്നും ഒരാൾ എഴുതിക്കണ്ടു; ഉദ്ദേശിച്ചത് ഇടുക്കി മെത്രാനെ ആയിരിക്കണം.

അയാളെയെന്തിനാ ഇങ്ങനെ ട്രോളുന്നതെന്നാ എന്റെ ചോദ്യം. അയാളെന്താ ആരെയെങ്കിലും കൊന്നോ? ഇടുക്കി മെത്രാനോളം നിഷ്കളങ്കനും നേർബുദ്ധിക്കു ചിന്തിക്കുന്നവനുമായ ഒരു മെത്രാൻ കേരളത്തിൽ വേറെയില്ലെന്നാ എന്റെ അഭിപ്രായം. നിങ്ങൾ മണൽത്തരികൾപോലെ പെറ്റുപെരുകുവീണെന്നു ദൈവം പറഞ്ഞത് അയാൾ ഏറ്റു പറഞ്ഞെന്നല്ലേയുള്ളൂ?

ഹിന്ദുക്കളുടെ എണ്ണം കൂട്ടേണ്ടതുണ്ടെന്നു തൊഹാഡിയാ പറഞ്ഞാൽ ശരി; സദ് സന്തതികൾ ഉണ്ടായിരിക്കുന്നത് സ്വർഗ്ഗത്തിലേക്കുള്ള പ്രവേശനം എളുപ്പമാക്കുമെന്നു മുസ്ലീമുകൾ പറഞ്ഞാലും ശരി - ഇടുക്കി മെത്രാനെന്തെങ്കിലും പറഞ്ഞാൽ തെറ്റ്! ഇതെന്തു ന്യായം? ഇന്നാളി മെത്രാൻ, മിടുക്കികളായ കത്തോലിക്കാ പെൺകുട്ടികളെ അന്യമതസ്ഥർ കൊണ്ടുപോകാനിടയാകരുതെന്ന അർത്ഥത്തിൽ സൽബുദ്ധ്യാ എന്തോ പറഞ്ഞതിന് എന്തു ബഹളമായിരുന്നു! ഭർത്താവുമായിച്ചേർന്നു മൽസരിക്കാൻ താൽപ്പര്യമില്ലാത്ത കത്തോലിക്കാ പെൺകുട്ടികൾ അന്യമതസ്ഥരെ തേടിയെന്നിരിക്കുമെന്ന അവസ്ഥ ഇപ്പോഴുണ്ടെന്നതു വേറൊരു കാര്യം. വോട്ടു ചോദിച്ചു വന്ന കോൺഗ്രസ്സ് സ്ഥാനാർത്ഥിയെ ഇടയസഹജമായ വാൽസല്യത്തോടെ ഉപദേശിച്ചാലും തെറ്റ്. പള്ളിയെ കുറ്റംപറഞ്ഞു നടക്കുന്ന പിറ്റി തോമസ്സിന് വോട്ടു ചെയ്യേണ്ടെന്നു പറഞ്ഞാലും കുറ്റം! അതിനെത്ര പേരാ ഫോണിൽ വിളിച്ചു പറഞ്ഞറി പറഞ്ഞത്! ഇടുക്കി മെത്രാന്റെ വട്ടമുഖത്തിനു വേറൊരുടെയൊക്കെയോ മുഖങ്ങളുമായി സാമ്യമുണ്ടെന്നുവരെ ആളുകൾ പറയുന്നില്ലേ? കുഞ്ചിത്തണ്ണിയിൽ നാട്ടുകാർ ചേർന്നു സൊസൈറ്റിയുണ്ടാക്കി വിയർത്തുപിരിവെടുത്തു സ്ഥാപിച്ച ഇംഗ്ലീഷ് മീഡിയം സ്കൂളിന്റെ മതിലിന്റെ ഇപ്പുറത്ത് പള്ളിവകയൊരേണ്ണം ഉദ്ഘാടനം ചെയ്തതിന് നാട്ടുകാർ പറഞ്ഞ തെറിക്കു കൈയും കണക്കുമുണ്ടോ? ഒരേണ്ണംകൂടി അവിടെ വന്നാൽ അതു നാടിന്റെ വളർച്ചയാണെന്നു കണ്ടാൽപോരേ? ഒരു വിശ്വാസി സ്വന്തം മെത്രാനെ തിരെ പന്നിപ്പടക്കമെറിഞ്ഞ സംഭവം സഭാചരിത്രത്തിൽ ആദ്യം. സ്വന്തം അജങ്ങൾക്കുവേണ്ടി ഇത്രമേൽ സ്വയം ബലിയാകേണ്ടതില്ലെന്ന് അദ്ദേഹത്തിനിപ്പോൾ തോന്നുന്നുണ്ടാവും.

ദമ്പതികൾ മൽസരബുദ്ധിയോടെ ദാമ്പത്യധർമ്മം നിർവ്വഹിക്കണമെന്നല്ലേ അദ്ദേഹം പറഞ്ഞുള്ളൂ? വാർഡ് പ്രതിനിധികൾ അവരവരുടെ വാർഡുകളിലെ ഉല്പാദനമൽസര സ്ഥിതിവിവരം വികാരിയെ അറിയിക്കണമെന്നൊന്നും ഇടയലേഖനത്തിലില്ല, മൽസരം രഹസ്യമായി വേണോ പരസ്യമായി വേണോയെന്നും ലേഖനം പറഞ്ഞിട്ടില്ല; പിന്നെന്താ പ്രശ്നം?

ഇടുക്കി മെത്രാൻ അവിവേകമോ വിവരക്കേടോ ഒന്നുമല്ല പറഞ്ഞതെങ്കിലും, ഇറച്ചിയും മീനുമൊന്നും കൂട്ടാതെ കയ്പുന്നീരുകുടിക്കുന്നതുപോലെ ചോറുമുണ്ട് തിരുപ്പിറവിക്കു വിശ്വാസികൾ തയ്യാറെടുക്കുമ്പോൾ ഇങ്ങനെയെഴുതാനുള്ള പ്രചോദനം ആരിൽനിന്ന്, അല്ലെങ്കിൽ എവിടെനിന്ന് അയാൾക്കു കിട്ടി? തിരക്കുടുംബത്തിലാണെങ്കിൽ മാതാവൊന്നേ പ്രസവിച്ചിട്ടുള്ളൂ, സ്നാപകയോഹന്നാന്റെ മാതാപിതാക്കൾ കുട്ടികളില്ലാതിരുന്നെങ്കിലും മൽസരബുദ്ധിയോടെ ജീവിച്ചിരുന്നിരുന്നുവെന്നതിനു യാതൊരു സൂചനയും ബൈബിൾ തരുന്നില്ല. കുട്ടികൾ കൂടുതലുള്ളവർ ഭാഗ്യവാന്മാരെന്നു ക്രിസ്തുവും പറഞ്ഞിട്ടില്ല. ഫ്രാൻസിസ് മാർപ്പാപ്പായാണെങ്കിൽ, ‘നിങ്ങൾ മൂയലുകളെപ്പോലെ പെറ്റുപെരുകേണ്ടതില്ല’ എന്നല്ലാതെ മത്സരിച്ചുല്പാദിപ്പിക്കാൻ പറഞ്ഞിട്ടില്ല.

കഴിവുതെളിയിക്കുന്ന ആളുകൾക്കേ വിവാഹം ചെയ്യാനും, കഴിവില്ലായ്മ തെളിയിക്കുന്നവർക്കേ പുരോഹിതരാകാനുമുള്ള ലൈസൻസ് കൊടുക്കുവെന്നുമുള്ള ആഹ്വാനങ്ങളും ഇടുക്കിയിൽ നിന്നുണ്ടായേക്കാമെന്ന് ഇടുക്കിക്കാരെ അടുത്തറിയാമെന്നു ഭാവിക്കുന്നവർ സൂചിപ്പിക്കുന്നു. മനുഷ്യരുടെ ഒരു കാര്യം; ആർക്കെന്താ പറയാൻ വയ്യാത്തത്?

■

ഗവേഷയത്തിൽ തനിക്കുമുമ്പിലുള്ളത്. 'ഓശാന'യിലെ എഡിറ്റോറിയലുകളെല്ലാം ദീർഘമായ പഠനലേഖനങ്ങളാണ്. ആശയമാസികകളുടെയെല്ലാം എഡിറ്റോറിയലുകൾ ദീർഘങ്ങളായിരുന്നുവെന്ന്, അത്തരം മറ്റു പ്രസിദ്ധീകരണങ്ങൾ എടുത്തുകാട്ടി അദ്ദേഹം സമർത്ഥിച്ചു. 'സത്യജാല' ഒരു ആശയമാസികയും 'ആക്ടിവിസ്റ്റ് മാസിക'യുമാണെന്ന് അദ്ദേഹം ഓർമ്മിപ്പിക്കുകയും ചെയ്തു. മറ്റു സാമൂഹികവിഷയങ്ങൾക്കു സത്യജാലയിലുൾപ്പെടുത്തണമെന്ന നിർദ്ദേശത്തെക്കുറിച്ച് അദ്ദേഹം പറഞ്ഞത്, മതവിമർശനമേഖലയാണ് ഇന്ന് ഏറ്റവും ഊഷരവും അനാഥവുമായിക്കിടക്കുന്നതെന്നും അതിനാൽ, ക്രിസ്തുമതവിമർശനത്തിൽതന്നെ ഫോക്കസ് ചെയ്യാൻ 'സത്യജാല' ബാധ്യസ്ഥമാണെന്നുമായിരുന്നു. പക്ഷേ, ബൈബിളിലെ പരിസ്ഥിതിദർശനത്തെ ഉയർത്തിക്കാട്ടിയും സഭയുടെ പരിസ്ഥിതിവിരുദ്ധ സമീപനങ്ങളെയും മദ്യവിഷയത്തിലെ മെത്രാന്മാരുടെ ഇരട്ടത്താപ്പുനയങ്ങളെയുമൊക്കെ തുറന്നുകാട്ടിയുമുള്ള ലേഖനങ്ങളെ സ്വാഗതം ചെയ്യും. പിന്നീടുവന്ന പ്രസംഗകരിൽ ഭൂരിപക്ഷം പേരും എഡിറ്ററുടെ മറുപടിയോടു യോജിക്കുകയാണു ചെയ്തത്.



വിലയിരുത്തൽ പ്രസംഗങ്ങളിലൂടെ മിന്നിത്തിളങ്ങിയ താരങ്ങൾ എഡിറ്ററും സക്കറിയാസ് നെടുങ്കനാലും ആയിരുന്നു. ഈ ലേഖകൻ ഉൾപ്പെടെയുള്ള ഇതര എഴുത്തുകാർക്കുനേരെ ആരും ക്ഷോഭിക്കാൻപോലും പ്രസാദിച്ചില്ല. അക്രമാസക്തമായ ഭാഷ 'സത്യജാല'യ്ക്ക് ഭൂഷണമല്ലെന്ന മത്തായിസാറിന്റെ ഉപദേശം ഞങ്ങളെ ഉദ്ദേശിച്ചാണെന്നു തോന്നുന്നു. എഴുത്തുകാർ മാനുഷമായ ഭാഷ ഉപയോഗിക്കണമെന്ന മണർകാടു മാത്യുസാറിന്റെ നിർദ്ദേശവും തഥൈവ. നമുക്ക് എഴുത്തച്ഛന്മാർമാത്രം മതിയോ? കവിത ചാട്ടവാറാക്കിയ കുഞ്ചൻനമ്പ്യാരും തോലന്മാരുംകൂടി വേണ്ടേ എന്ന സംശയം എന്റെ തൊണ്ടയിലുടക്കി. 'സത്യജാല' ബുദ്ധിജീവികളുടെ സഞ്ചികളിൽ ഒളിച്ചിരുന്ന് അടക്കം പറഞ്ഞാൽമാത്രം പോരേന്ന് ഞാനാഗ്രഹിക്കുന്നു. അതു മുറുക്കാൻകടകളിലും ചായക്കടകളിലും ചാരായക്കടകളിലും കള്ളുഷാപ്പുകളിലുംവരെ പൊട്ടിച്ചിരികളും അട്ടഹാസങ്ങളും കൂക്കിവിളികളും ഉയർത്തണം.

തന്നിലെ എഴുത്തുകാരനെ പ്രോത്സാഹിപ്പിച്ചു പുറത്തുകൊണ്ടുവന്ന എഡിറ്റർക്കും സക്കറിയാസ് നെടുങ്കനാലിനും സാമുവൽ കൂടൽ ഉപഹാരങ്ങൾ സമ്മാനിച്ചു. അഡ്വ. ജോസ് ജോസഫ്, എഡിറ്റർക്കും 'സത്യജാല'യ്ക്കും ഒരു മംഗളപത്രം തയ്യാറാക്കി സദസ്സിൽ വിതരണംചെയ്യുകയും അതു വായിച്ചുവതരിപ്പിക്കുകയുംചെയ്തു. അഡ്വ. സി.ജെ. ജോസ്,

അഡ്വ. ചെറിയാൻ ഗുഡല്ലൂർ, ജോഷി ആന്റണി, പ്രൊഫ. സെബാസ്റ്റ്യൻ വട്ടമറ്റം, ഇ.ആർ. ജോസഫ്, പി.സി. റോക്കി എന്നിവർ സത്യജാലയ്ക്ക് മംഗളം നേർന്നു സംസാരിച്ചു.

ജോസഫ് പുലിക്കുന്നേൽ, അലക്സ് കാവും പുറത്ത്-USA, റവ. ഡോ.ജെയിംസ് ഗുരുദാസ്, ഫാ. എബ്രഹാം നെടുങ്ങാട്ട്-USA, ജോയി ഒറവണക്കുളം-USA, റവ. ഡോ.ജെ. ഔസേപ്പറമ്പിൽ, റ്റി.റ്റി. മാത്യു തകിടിയേൽ, ജോസഫ് പടന്നമാക്കൽ USA, ജോസഫ് മറ്റപ്പള്ളി എന്നിവരുടെ സന്ദേശങ്ങൾ പ്രസംഗങ്ങൾക്കിടയിൽ, ഷാജു തറപ്പേൽ, ജോസാൻറണി, ജോഷി ആന്റണി, സണ്ണി അഗസ്റ്റിൻ എന്നിവർ വായിച്ചുവതരിപ്പിച്ചു. വിഗ്രഹാരാധനപോലുള്ള അനാചാരങ്ങളിൽ പതിച്ച് 'സത്യജാല' അതിന്റെ ആദർശങ്ങളിൽനിന്നു വ്യതിചലിക്കരുതെന്ന് 'കെ.സി.ആർ.എം. മാതാവു'വിവാദം അനുസ്മരിച്ചുകൊണ്ട് മാതൃക്കുട്ടി തകിടിയേൽ തന്റെ സന്ദേശത്തിൽ ഓർമ്മിപ്പിച്ചു.

വാർദ്ധക്യത്തിന്റെ സകല അവശതകളോടുംകൂടിയെത്തിയ വലിയമംഗലത്തച്ചൻ സദസ്യർക്കെല്ലാം പോസിറ്റീവ് എനർജി പകർന്നു. ജാതിക്കും മതത്തിനും ദേശത്തിനും അതീതമായി മനുഷ്യനെ കാണുന്നതാണു ക്രിസ്തീയത. കുർബ്ബാനയെ യേശുവിന്റെ സ്നേഹവിരുന്നായിമാത്രം കാണുന്ന താൻ ജാതിയും മതവും പാപവും പരിഗണിക്കാതെ ആർക്കും കുർബ്ബാന കൊടുക്കുമായിരുന്നുവെന്ന് അദ്ദേഹം അനുസ്മരിച്ചു. സത്യജാല വായനക്കാരെ ആ മനോഭാവത്തിൽ കൊണ്ടെത്തിക്കണം, അദ്ദേഹം പറഞ്ഞു.

എഡിറ്റർ പറഞ്ഞതാണ്-ഈ ചടങ്ങിന്റെ കാര്യം പറയാൻ ശയ്യാവലംബിയായ പുലിക്കുന്നേൽ സാറിനെ വിളിച്ചു. താനും വരുമെന്ന് അദ്ദേഹം കുഞ്ഞുങ്ങളെപ്പോലെ വാശിപിടിച്ചു. ടോംസ് ചേമ്പറിന്റെ രണ്ടാംനിലയിലേക്ക് അദ്ദേഹത്തെ എടുത്തുകൊണ്ടുപോകേണ്ടിവരും എന്നതുകൊണ്ട് എഡിറ്റർ വിലക്കി. ചടങ്ങ് ഓശാനയിൽവെച്ചു സംഘടിപ്പിക്കാത്തതിനു സാറ്റ് എഡിറ്ററോടു പരിഭവിച്ചു. കേരളത്തിലെ മെത്രാന്മാരുടെ ശാപോഷ്ണകിരണങ്ങൾ എന്തുകൊണ്ടു നമ്മുടെയൊക്കെ ഉച്ചിയിൽ പതിക്കുന്നില്ലെന്ന് ഈ ലേഖകൻ അത്ഭുതപ്പെടാറുണ്ട്. ഭയപ്പെടേണ്ട, ഈ മഹാഗുരു ചൊരിയുന്ന അനുഗ്രഹത്തിന്റെ ശീതളമായ തണലിലാണു നമ്മൾ.

ഈ ഗുരുവിന്റെ സന്ദേശം വായിച്ചുകൊണ്ടായിരുന്നു വിലയിരുത്തൽ പരിപാടി ആരംഭിച്ചത്. 'ആത്മായശബ്ദം' ബ്ലോഗ് അഡ്മിനിസ്ട്രേറ്റർ ജോസാൻറണി എഴുതി ആലപിച്ച 'സത്യജാല ഉജ്വലിക്കാൻ' എന്ന പ്രാർത്ഥനാഗീതമായിരുന്നു, ഈശ്വരപ്രാർത്ഥന. സർക്കുലേഷൻ മാനേജർ മാത്യു തറക്കുന്നേലിന്റെ സ്വാഗതപ്രസംഗത്തോടെ 2 മണിക്കാരംഭിച്ച വിലയിരുത്തൽ പരിപാടി വൈകിട്ട് 6 മണിക്ക് സെക്രട്ടറി കെ.കെ. ജോസിന്റെ നന്ദിപ്രകാശനത്തോടെ പര്യവസാനിച്ചു. ■

KCRM പ്രോഗ്രാം റിപ്പോർട്ട്

കുറഞ്ഞ കുറഞ്ഞ ദിനമെങ്കിലും അർത്ഥദീർഘം!



ഇപ്പൻ

മണർക്കാട് മാത്യു മനോരമയിലെ ഒരു എഡിറ്ററായിരുന്നു. മനോരമയിലെയാൾ പിടിച്ചുനിൽക്കണമെങ്കിൽ അയാൾ മസാലപുരട്ടി 'മാരിന്റേ' ചെയ്ത മാംസഭക്ഷണം പാചകംചെയ്യുന്നതിൽ വിദഗ്ദ്ധനായിരിക്കണം. 'സത്യജാല' മനോരമയുമായി താരതമ്യപ്പെടുത്തുമ്പോൾ

പ്രചാരം വളരെ കുറഞ്ഞ ഒരു മാസികയാണ്. പക്ഷേ, വാചകപാചകവിദഗ്ദ്ധനായ മണർക്കാട് മാത്യു സത്യജാലയെ തിരിച്ചറിഞ്ഞു. സത്യജാലയുടെ അഞ്ചാം പിറന്നാളാഘോഷത്തിനുവന്ന അദ്ദേഹം അവളെ പരിചയപ്പെടുത്തി-'സത്യജാല ഒരു ആക്റ്റിവിസ്റ്റ് മാസികയാണ്.' ഗുണപരമായ മാറ്റം, പരിവർത്തനം - അതാണു മുഖ്യമായ ധർമ്മമെങ്കിൽ അതു മനോരമയെക്കാൾ നിർവ്വഹിക്കുന്നതു സത്യജാലയാണെന്ന് പറയാതെ പറഞ്ഞുവയ്ക്കുകയായിരുന്നു അദ്ദേഹം.

സത്യജാലപോലൊരു മാസിക കെട്ടിലുമട്ടിലും ഉള്ളടക്കത്തിലും ഒരുപോലെ മനോഹരമായി അണിയിച്ചൊരുക്കി ഇത്രയും കാലം മുന്നോട്ടുകൊണ്ടുപോയ എഡിറ്ററുടെ അർപ്പണമനോഭാവത്തെ ഏറെ പ്രസംഗകരും വാരിക്കോരി പ്രശംസിച്ചു. അദ്ധ്യക്ഷനായിരുന്ന ഈ ലേഖകൻ എഡിറ്ററുടെ വിജയരഹസ്യം വെളിപ്പെടുത്തി. സത്യജാല

യാണ് അദ്ദേഹത്തിന്റെ പട്ടമഹിഷി, അഥവാ ഒന്നാംഭാര്യ. ഡോ. എം.പി. മത്തായി സത്യജാലയിലെ മുഖപ്രസംഗങ്ങളുടെ മാറ്റുരച്ചു നിരത്തി തിളക്കിക്കാട്ടി. 'ക്രിസ്റ്റോളജി എന്ന തടസ്സക്കല്ല്' എന്ന മുഖലേഖനത്തോടുമാത്രം വിധേയമായി. മുഖപ്രസംഗങ്ങൾ ലേഖന നീണ്ടു

പോകുന്നില്ലേ എന്ന സന്ദേഹം പ്രകടിപ്പിക്കുകയും ചെയ്തു. 'ദൗത്യം' മാസികയുടെ എഡിറ്ററായ പ്രൊഫ. സി. മാമ്മച്ചൻ തന്റെ സഹജമായ ശൈലിയിൽ സത്യജാലയെ വാക്കുകളുടെ മുൾമുനകളിൽ നിറുത്തി വിസ്തരിച്ചു. എഡിറ്ററുടെ മുഖപ്രസംഗങ്ങൾ ചിന്തോദ്ദീപകം തന്നെ. പക്ഷേ, അവ ഒരു പേജിൽ ഒതുക്കണം. അത് ആനുകാലികവിഷയങ്ങളെക്കുറിച്ച് ആവുകയുവേണം. ദീർഘലേഖനം അകത്തു വേറെ പ്രസിദ്ധീകരിക്കാം. സത്യജാല സഭാവിമർശനത്തിൽമാത്രമായി ഒതുങ്ങരുത് എന്നും അദ്ദേഹം പറഞ്ഞു. മദ്യം, പരിസ്ഥിതി ആദിയായ

സാമൂഹികവിഷയങ്ങൾക്കുകൂടി മതിയായ സ്ഥലം അനുവദിക്കണം.

ഈ പ്രസംഗകർക്കു വൈകാതെ പോകേണ്ടിയിരുന്നതുകൊണ്ട് എഡിറ്റർ ഈ വിമർശനങ്ങൾക്ക് ഉടനെതന്നെ മറുപടി പറഞ്ഞു. പുലിക്കുന്നന്റെയും എം. സി. ജോസഫിന്റെയും മറ്റും മാതൃകകളാണ് മുഖപ്രസം

